

కాంగ్రెసు పై కమ్యూనిస్టుల కుట్ర

భూపతి కోటేశ్వరరావు
రామకుమారవర్మ

ప్రకాశకులు :

మాలెంపాటి వెంకటనరసయ్య

జో హా రు లు

స్వాతంత్ర్య సమరోత్సాహంలో సమసిపోయిన
స్వాతంత్ర్య యోధులకు, కష్ట సమస్యలకు
గురియైన జాతీయవీరులకు,

వాసుదేవప్రసాద్, హైదరాబాద్.

విజ్ఞప్తి

ఆంధ్రాలో రాజకీయ ఛైతన్యం ఎక్కువగానే యున్నది. రాజకీయ సాహిత్యము రకరకాలుగా అభివృద్ధి అవుతోంది. 1942 ఆగస్టునుండి జాతీయ రాజకీయాలను ప్రతిబింబింపజేసే సారస్వతం చాల తక్కువగా వచ్చినది. సాహిత్యం సమాజానికి ప్రతిబింబం, రష్యను జాతీయవాదులయిన కమ్యూనిస్టు నామ ధారులు, తమ పార్టీ ప్రాబల్యంతోసం కుయుక్తులు, కుతంత్రాలు వితండవాదాలతో కూడిన పుస్తకాలు అదను చూచుకొని అచ్చు వేయించి తమ అనుచరులకు నూరిపోస్తున్నారు. ఆత్మ పరిశీలన లేని అంధాను కరణకు అలవాటుపడ్డారు. యిలాంటి సందర్భములో జాతీయ రాజకీయాలను ప్రతి బింబింపజేసే సారస్వతం ఎంతో అవసరం.

గత రెండున్నర సంవత్సరాలనుండి జోషికమ్యూనిజంవారు జాతీయోద్యమంపై గొడ్డలి పెట్టుపెట్టడానికి మన వ్యతిరేకులలో చేతులు కలిపారంటే, మనమెంత జాగరూకత వహించి మన నిర్మాణ కార్యక్రమాన్ని కొనసాగించుకోవాలో తేటతెల్ల మగుచున్నది. యిందుకొరకు యీ పుస్తకం ప్రపయోగపడితే జాతీయశక్తులను మీరు పెంపొందిస్తే మన ఆశయం నెరవేరినట్లే భావిస్తా.

మాలెంపాటి వేంకటనరసయ్య.

మా వినతి

అఖిల భారత కమ్యూనిస్టుపార్టీ కార్యదర్శి పి. సి. జోషీ గారు 'కమ్యూనిస్టులు - కాంగ్రెసు' అనువ్యాసాన్ని వ్రాసారు. ఏ ఉద్దేశ్యంతో ఆ వ్యాసం వ్రాయబడిందోకూడ నువ్విదితమే. కమ్యూనిస్టులు "విసములై చేతులుజోడ్చి చేస్తున్న ప్రార్థనగా దానిని మనం భావించాలని రచయిత ఉద్దేశ్యం. కాని అదంతా 'కొంగజపం' మాత్రమే. ఇప్పటికే జాతీయవాదులంతా కమ్యూనిస్టులగుట్టు తెలుసుకో గలిగారు. పూనికతో ఇలాంటివార్ని తుడిచిపెట్టకపోతే వచ్చే ప్రమాదాన్ని ఇంకా గుర్తించలేదు.

మేము ఈ పుస్తకంలో కమ్యూనిస్టులు ఎలా కాంగ్రెసు వ్యతిరేకులూ, ఎలా దేశద్రోహులూ రుజువుచేయడానికి యత్నించాము.

కమ్యూనిస్టుపార్టీ వారిచే "పార్టీసభ్యులకుమాత్రమే" అని ప్రకటించిన రహస్యపుస్తకాలు, పార్టీ రిపోర్టులనుండినీ, సదరు విధముగా రహస్య సర్క్యులరుల నుండినీ - పార్టీవారిచే పబ్లికుగా ప్రకటింపబడిన పుస్తకముల నుండినీ ఆధారంగా తీసుకుని వారి గుట్టు బట్టబయలు చేశాం. యీ రహస్యపుస్తకాలన్నియు మేము ఒక్కొక్క ప్రతి మాత్రమే సంపాదించగలిగి తిమి గనుకనున్న, ప్రజలు మాకు కావాలి, మాకుకావాలి. అని పదేపదే కోరుటచేతనున్నా, అందరికి నష్టయి చేయుట కష్టము గనుకనున్నా, అందలి ముఖ్యభాగములను యీపుస్తక రూపమున అందజేసుకొనుచున్నాము.

3 వ పళ్ళిమ గోదావరిజిల్లా కమ్యూనిస్టు మహాసభ 1, 2, 3 జూన్ 43 న, ఏలూరులో జరిగింది. ఆ సమావేశపు రిపోర్టులో 16 వ పేజీలో ఇలావున్నది. “ఇదివరకు అనేక పర్యాయములు కాంగ్రెసు పుద్యమములో పాల్గొని, అనేక పర్యాయములు జైళ్ళకు వెళ్ళిన కాంగ్రెసువాదులు సైతము అధైర్యపడి పోలీసులకు లంచాలిచ్చారు. మొత్తం భీమవరం ఆల్లరులలో ఒకలక్ష ముప్పైవేలరూపాయలు లంచముక్రింద ఖర్చు అయ్యింది” ఈ ధోరణిలోనే తమ రహస్య రిపోర్టులలో ఎలా కాంగ్రెసు నాయకులపై నీలాపనిందలు వేశారో వివరించాము. ఇలా కాంగ్రెసు అజ్ఞాతవాసంలోనున్న తరుణంలో తమపార్టీని బలపరచుకుందామనే వెర్రి ఆవేశంతో ముందూ, వెనకూ కానకుండా ప్రవర్తించారు. భారత కమ్యూనిస్టుపార్టీ ఆంధ్రకమిటీ మేడే సమీక్ష (పార్టీ సభ్యులకు మాత్రమే) 4 వ పేజీలో ఇలావున్నది. “రాయలసీమలోని కాంగ్రెసువర్కర్లందరూ అతివాదదృక్పథము గల సిన్సియర్ వర్కరులగుటచేతను, వీరిపై అచ్చటి మితవాద కాంగ్రెసు నాయకులకు సంఘటిత పలుకుబడి లేకపోవుటచేతనూ, వారిని మన పార్టీ కార్యక్రమం వైపుకు త్వరలో ఆకర్షించడానికి అవకాశమున్నది.” అంటే, కాంగ్రెస్ వర్కర్లను తమ పార్టీలో కలుపుకోడానికి ఎంతో దూర పడుతున్నారో చూడండి. తాముకూడ కాంగ్రెసువాదులే అయితే, యిలా ఆత్మత పడటం దేనికో! అందులోనూ, కాంగ్రెసువాదులు జైళ్ళోవున్నప్పుడు

ఈ పుస్తకంలో వ్రాసిన విషయాలు సమగ్రంగా ఆలోచించి, నిజానిజాలు తేల్చుకోవాలని మనవి చేస్తున్నాం. ఇంకా

వ్రాయవలసిన విషయాలు చాలావున్నాయి. గ్రంథవిస్తీర్ణ భీతితో అన్నివిషయాలు వ్రాయలేకపోయాం, త్వరలోనే, మరో అవకాశం చూచుకుని, మిగతా విషయాలు మనవిచేసుకుంటాం.

ఈ పుస్తకాన్ని వ్రాయుటలో ప్రోత్సహించిన మిత్రులు శ్రీ కలపాల సూర్యప్రకాశరావుగారికి సహాయపడిన శ్రీ తాతినేని వెంకటసుబ్బయ్యగారికి, తదిదర ఋత్రులందరికి మా కృతజ్ఞతాభివందనములు.

నమస్కారములు,

భూపతి కోటేశ్వరరావు.

రామకుమారవర్మ.

10—1—45.

కాంగ్రెసు - కమ్యూనిస్టులు

భారత కమ్యూనిస్టులు, భారత జాతీయ కాంగ్రెసుకు పూర్తిగా వ్యతిరేకమయిన కార్యక్రమంతో పనిచేస్తూవచ్చారు జాతీయ కాంగ్రెసుయొక్క కార్యక్రమానికి, భారత కమ్యూనిస్టులయొక్క కార్యక్రమానికీ ఎలాంటిపొత్తు, ఎన్నడూలేదు. 'ఏం, కమ్యూనిస్టులుమాత్రము సామ్రాజ్య వ్యతిరేకులు కారా? వారు మాత్రం దేశభక్తులు కారా?' అని మీలోకొందరు సం దేహించవచ్చును. ఈ ప్రశ్నలు 1942 ఆగస్టు 9 కి ముందు ఎవరయినా అడిగితే అర్థమేమయినా ఉన్న దేమొకాని, ఈనాడు ఇలాంటి ప్రశ్నలకు అవకాశములేదు. కమ్యూనిస్టులు బ్రిటిషు సామ్రాజ్యానికి ఎలా పూర్తిమద్దతు చేస్తున్నారో మనకళ్ళకు కట్టినట్టు కన్పిస్తోంది. ఇలాంటివారు సామ్రాజ్య వ్యతిరేకులంటే ఏ మూర్ఖుడు నమ్ముతాడు? భారత ప్రజా స్వాతంత్ర్య పోరాటంలో (1942) వారు ఏపాత్ర ధరించారు? దేశభక్తులు స్వాతంత్ర్యపోరాటంలో అశువుల్ని అర్పిస్తూవుంటే, కమ్యూనిస్టులు ప్రభుత్వమునకు అన్నివిధాల తోడ్పడుతూ, స్వవినాశనకరచర్యలు మానండని ప్రజలలో విపరీత ప్రచారం చేశారు. మద్రాసు గోఖలేహాలులో ఉపన్యసిస్తూ ఫోరం పత్రికా సంపాదకులు జోకిరి ఆల్వాగారన్నట్లుగా కమ్యూనిస్టులు కాకిదుస్తులు ధరించలేదు తప్ప పోలీసులకు గూఢచారులుగా పనిచేశారని చెప్పటకు ప్రబలమైన ఆధారములున్నాయి. శ్రీ యస్. కె. పటేల్ గారన్నట్లుగా కాంగ్రెసును వెన్నుపోటు పొడవడానికి యత్నించారు. ఇదంతా

దేశభక్తులు చేయవలసిన కార్యక్రమమేనా? ఇలాంటివీరి కార్యక్రమానికి, జాతీయ కాంగ్రెసు కార్యక్రమానికి, నక్కకు నాగ లోకానికున్నంత దూరమున్నది.

ప్రభుత్వము, కమ్యూనిస్టులు, కాంగ్రెసు

అంతేకాదు, ప్రస్తుత కమ్యూనిస్టుపార్టీ రాజకీయాలు, వారిని ప్రభుత్వ అనుగ్రహానికి ప్రాప్తుల్ని చేసాయి. ఎలాగో చూడండి. ఇదివరకటినుండి నిషేధించబడి, రహస్యంగా, పని చేస్తున్న కమ్యూనిస్టుపార్టీపై ప్రభుత్వం నిషేధం తొలగించి వేసింది. ఈ కమ్యూనిస్టుపార్టీ సక్రమసంస్థగా పనిచేయడానికి ప్రభుత్వం అవకాశం ఇచ్చింది. కమ్యూనిస్టుపార్టీ నాయకులు పి. సి. జోషీ, జి. అధికారి, సుందరయ్య మున్నగువారు గత మూడు సంవత్సరాలనుండి పోలీసులకు పట్టుపడకుండా తప్పించుకు తిరుగుతున్నా, ప్రభుత్వంవారంట్లు రద్దుచేసుకునివారు కమ్యూనిస్టుపార్టీ ప్రచారాన్ని సాగించుకోడానికి పూర్తి అవకాశాన్నిచ్చింది. జైల్లోవున్న కమ్యూనిస్టులను విడుదల చేసింది. కమ్యూనిస్టు పార్టీపత్రికలపై నిషేధం తొలగించింది. కొత్తపత్రికలు పెట్టుకోడానికి అవకాశమిచ్చింది. సభలు, సమావేశాలు జరుపుకోడానికి ప్రోత్సాహమిచ్చింది. (వారి సమావేశాల్ని ప్రభుత్వంవారు పిల్చుతీసి ప్రచారం చేస్తున్నారు.) ఒక్కమాటలో చెప్పాలంటే, ఇదివరకు వారిని వెన్నంటిన ప్రభుత్వం, నేడు వారివెన్ను కాస్తోంది.

మారిందెవరు?

ఎంతలో ఎంతమార్పు! బ్రిటిషు సామ్రాజ్య వాదుల లోనా? కమ్యూనిస్టులలోనా? వారిలో ఎవరు ఎవరి పంథాను స్వీకరించారు? ఎవరిస్వభావంలో మార్పువచ్చింది? యుద్ధస్వభావంలో మార్పు వచ్చిందంటారు కమ్యూనిస్టులు. సామ్రాజ్య వాదులు మొదటినుండి ధర్మయుద్ధాన్నే చేస్తున్నామని చెప్పుతూవచ్చారు. రష్యా ప్రవేశంతోనే ధర్మయుద్ధ మయిందని రష్యా - జర్మనీయుద్ధం ప్రారంభమయిన ఆరునెలలకు ఇండియన్ కమ్యూనిస్టులు ప్లేటు ఫిరాయించారు. అయినప్పడు కమ్యూనిస్టుల స్వభావాల్లోనే మార్పు వచ్చిందని స్పష్టపడుట లేదా? సామ్రాజ్యవాదుల్లో మార్పులేదు. కమ్యూనిస్టుల స్వభావాల్లోనే మార్పు వచ్చింది. అందువల్లనే ప్రభుత్వ అనుగ్రహానికి ప్రాప్తులయినారు.

ఇదే సమయంలో కాంగ్రెసు రాజకీయాలు ఎలావున్నాయి. కాంగ్రెసు పట్ల ప్రభుత్వం వైఖరి ఎలావున్నది?

1942 ఆగస్టు 9 వ తేదీన జాతీయనాయకులు అరెస్టు చేయబడ్డారు. ఆయా రాష్ట్రాలలోని, కాంగ్రెసు నాయకుల్ని ప్రభుత్వము అరెస్టు చేసింది. అఖిలభారత జాతీయ కాంగ్రెసుపై ప్రభుత్వం ఆంక్ష విధించింది కాంగ్రెసు పత్రికలను ప్రభుత్వము నిషేధించింది. కాంగ్రెసు సభలను, సమావేశాలను ప్రభుత్వము సాయుధ సైన్యాలను ప్రయోగించి చెదరగొట్ట యత్నించింది.

ఆగస్టు 9 వ తేదీన బాంబాయిలో కీ. శే. కస్తూరిబా గాంధీ ఉపయోగించిన దల్లిస్తే అరెస్టుచేసి, ప్రజలపై పోలీసులు

తుపాకుల్ని కాలచ్చరు. అదే సమయంలో బొంబాయిలో
 పారెల్ ప్రాంతంలో ప్రభుత్వ అనుమతితో కమ్యూనిస్టులు
 సభలు జరుపుకొని ప్రజలను తమ జాతీయ కర్తవ్యాన్నిండి
 మరల్చి, సామ్రాజ్య అనుకూలురుగా చేద్దామని ప్రయత్నిం
 చారు. చూశారా? కాంగ్రెసుకు వ్యతిరేకంగా కమ్యూ
 నిస్టులు ప్రభుత్వానికి ఎలా ఉపయోగపడ్డారో! జాతీయ
 నాయకులను అరెస్టుచేసి నందులకు కార్మికులు సమ్మెలు
 చేస్తూవుంటే, కమ్యూనిస్టులు ఆ సమ్మెలను చెడకొట్ట
 డానికి ప్రబల ప్రయత్నాలు చేసినారు. ఇలాగే విద్యా
 ర్థులొకూడ తమ జాతీయ విద్రోహ ప్రచారాన్ని జరుపుతూ
 వచ్చారు. జాతీయ నాయకులకు వ్యతిరేకమైన కార్యక్రమంతో
 పనిచేస్తూ, కాంగ్రెసు ప్రతిష్ఠను మంటగలుపుటకు యత్నిస్తూ,
 కాంగ్రెసుకు శతృవులయినవారితో చేతులు కలిపారు. ఒక్క
 మాటలో చెప్పాలంటే ఆగస్టు తీర్మానానికి వ్యతిరేకంగా పని
 చేస్తున్నారు. కాంగ్రెసునాయకులు జైల్లో వుంటే, కమ్యూ
 నిస్టులు కావలసినంత స్వేచ్ఛను అనుభవిస్తున్నారు. జాతీయ
 పోరాటాలు సాగుతున్న సమయంలో ఎలాంటివారి ప్రచారా
 నికి అడ్డంకులు వుండవో వేరే చెప్పాలా? సామ్రాజ్యవాదులు
 జాతీయవిద్రోహులకు బోలెడంత స్వాతంత్ర్యం ఇస్తారుకదూ!
 జాతీయ వాదుల్ని ఇనుప కమ్ములమధ్య ఇరికిస్తారు కూడా!
 'చేసుకున్నవారికి చేసుకున్నంత'! ఒకరిని అనేపనేమున్నది?
 కాంగ్రెసుకూ, కమ్యూనిస్టులకు ఇంత వ్యత్యాసమున్నది.

జాతీయోద్యమము - కమ్యూనిస్టులు

“భారత జాతీయతకూ, కమ్యూనిజానికీ మధ్యపాసగే
ఏకాభిప్రాయం ఏదీ లేదనేవారు, విషయాలు తెలియనివారై నా
అయి ఉండాలి. లేదా ఇటీవలి భారత జాతీయ చరిత్రను అబద్ధా
లతో కప్పిపుచ్చుతూనై నా ఉండాల”ంటున్నాడు. పి. సి. జోషి.

(కమ్యూనిస్టులు - కాంగ్రెసు 5 వేటి ప్రకాశక్తి ప్రచురణ నెం. 92)

ఎవరు విషయాలు తెలియనివారో, జాతీయ చరిత్రను అబద్ధాలతో కప్పి పుచ్చేవారో, గమనిద్దాం. భారత జాతీయోద్యమాన్ని, పి. సి. జోషి అండ్ కో వారు మొదటి నుండికూడ ఎలా ప్రతిఘటిస్తూ వచ్చారో తెలుసుకుంటే, వారి బండారం బయట పడుతుంది.

1930-32 స్వాతంత్ర్య పోరాటం పట్ల కమ్యూనిస్టుల వైఖరి ఎలాంటిదో గమనిస్తే ఈ విషయం రుచుకాక మానదు. కాంగ్రెసు ప్రారంభించిన ఏ స్వాతంత్ర్య పోరాటం లోనూ కమ్యూనిస్టులు పాల్గొనలేదు. పైపెచ్చు వ్యతిరేకిస్తూ వచ్చారు. కాంగ్రెసు నాయకత్వం బూర్జువానాయకత్వమనియు, సంస్కరణ నాయకత్వమనియు, పేర్లుపెట్టి, కాంగ్రెసు పలుకుబడిని తగ్గించడానికి ప్రబలమైన ప్రయత్నాలు చేసారు. జెండా సత్యాగ్రహం రోజుల్లో కాంగ్రెసు దేశభక్తులు మన జాతీయ ఆత్మగౌరవాన్ని మన జాతీయ ప్రతిష్ఠను జగజ్జేయమానంగా ప్రజ్వలింప జేయడానికి లాఠీదెబ్బలకు, తుపాకి పొడ్లకు, గురిలయి త్రివర్ణపతాకాన్ని భారతీయ పట్లణాల్లో,

పల్లెల్లా, ధీమాతో ఎగురవేస్తున్న రోజుల్లో కమ్యూనిస్టులు నల్లజెండాలతో ప్రత్యక్షమయి జాతీయ జెండాపట్ల తమవై మనస్యాన్ని ప్రదర్శించారు. జాతీయ నాయకులకు నల్లజెండాలు ప్రదర్శించారు. ఈ రోజుల్లోనే బాంబాయిలో అమాయకులును, నిరక్షరకుటుంబాలు అయిన కార్మికులను రెచ్చగొట్టి గాంధీజీ విగ్రహాన్ని వికృతంగా తయారుచేసి తగులబెట్టించారు. కాంగ్రెసును మటుమాయంచేయాలనీ బాహటంగానే ప్రచారం చేశారు. వీరు ముఖ్యంగా కార్మికులను కాంగ్రెసుపై రెచ్చగొట్టడానికి ప్రయత్నంచేశారు. 1930 వ సంవత్సరం గా కాంగ్రెసు సాగించిన శాసనోల్లంఘనములో కమ్యూనిస్టులు కాంగ్రెసును బలవర్చలేదని పైన చెప్పాం. అంతేకాదు, తమ పలుకుబడిలోనున్న కార్మికుల్ని శాసనోల్లంఘనోద్యమంలో పాల్గొనవద్దని చెప్పారు. కాంగ్రెసు నాయకులను జాతీయ సంస్కరణవాదులని నిందించారు. కాంగ్రెసు నాయకత్వమునకు జాతీయ బూర్జువా నాయకత్వమని పేరుపెట్టినారు. నాయకత్వంవహించినడిపిస్తున్న శాసనోల్లంఘన పద్ధతిని తీవ్రంగా వ్యతిరేకించారు. కనీసము, జాతీయశక్తులతో సానుభూతి చూపెట్టుతూ కార్మికులు రాజకీయంగా ప్రదర్శనాలుగూడ చేయకుండా చేశారు. అంతేకాదు, కాంగ్రెసు సాగించిన శాసనోల్లంఘనము విప్లవోద్యమము కాదనియు, కాంగ్రెసు బూర్జువావర్గపార్టీ అనియు విమర్శించారు.

ఇలాంటి కార్యక్రమంతో పనిచేసి వీరు సాధించగలిగిందేమి? జాతీయ శక్తులను పూర్తిగా దూరం చేసుకున్నారు,

కాంగ్రెసువాదులు వీరిని ద్రోహులుగా భావించారు. దీని ఫలితం, కమ్యూనిస్టులు పూర్తిగా బలహీనపడ్డారు. బానిస దేశాల్లోని స్వాతంత్ర్యోద్యమాలను వ్యతిరేకించి, ఆకుకులందని పోకకుపొందని నినాదాలతో కమ్యూనిస్టులు వరగబెట్టిం దేమి? బ్రిటిష్ సామ్రాజ్యవాదానికి సహాయపడ్డారు. జాతీయ పోరాటాన్ని వ్యతిరేకించడమంటే సామ్రాజ్యవాదులకు సహాయము చేయడము కాదామరి ?

1935 సం. వరకు కమ్యూనిస్టులు బాహుటంగానే కాంగ్రెసు వ్యతిరేక కార్యక్రమంతో పని చేసారు. 1935 నుండి కాంగ్రెసుతోకూడ చేతులుకలిపి సామ్రాజ్య వ్యతిరేక ఐక్య సంఘటన నిర్మించాలని నిర్ణయించుకున్నారు.

అయితే, ఈ సందర్భంలో ఒక ముఖ్య విషయాన్ని మనం మనస్సులో ఉంచుకోవాలి. కమ్యూనిస్టులు ఇలా తమ పాలసీని ఎందువల్ల మార్పుకోవలసి వచ్చిందో చూద్దాం. వారు మంచి చెడ్డ ఆలోచించి, దేశకాల పరిస్థితులకు అనుగుణ్యంగా అలా మార్పుకున్నారా? లేక మరేమయినా కారణం ఉన్నదా?

1928 సం. లో కమ్యూనిస్టులు ఇంటర్నేషనల్ ఆరవ కాంగ్రెసు సమావేశమయింది. ఆ సమావేశంలో వలస దేశాల కమ్యూనిస్టులు అవలంబించవలసిన రాజకీయపాలసీ తయారు చేయబడింది. ఆపాలసీ ప్రకారం కాంగ్రెసు ఋజువావర్గ పార్టీఅనీ, విప్లవ వ్యతిరేకసంస్థగా, ప్రచారంచేస్తూ కాంగ్రెసుపై భ్వజమెత్తారు. 1933 సంవత్సరంలో బ్రిటిషు కమ్యూనిస్టు పార్టీ, చైనా కమ్యూనిస్టుపార్టీ, జర్మన్ కమ్యూనిస్టుపార్టీలు

వ్రాసిన లేఖలు, 7 వ అంతర్జాతీయ కమ్యూనిస్టు మహాసభ నిర్ణయాలు, భారత కమ్యూనిస్టుల వైఖరిలో తలక్రిందులుగా మార్పును తీసుకునివచ్చినాయి. అప్పటినుండి కాంగ్రెసులో యునైటెడ్ ఫ్రంట్ అంటూ సినాదాలు వినవచ్చాయి. ఇది వరకులా కాంగ్రెసు బూర్జువావర్గ పార్టీ అనడం మానేసి, కాంగ్రెసు నాయకత్వం బూర్జువావర్గం అని ప్రచారం చేయడం ప్రారంభించారు.

విజాతీయత

1922 సం॥ నుండి 1935 సం॥ వరకు పూర్తిగా 8 సం॥ త్వరాలు కాంగ్రెసు వ్యతిరేక కార్యక్రమంలో బాహుటంగానే పనిచేసారు. ఏజాతీయ సంస్థమాత్రమే భారతప్రజావాణిని వ్యక్త పర్చగలదో, సామ్రాజ్యవాదులను ఢీకొని స్వాతంత్ర్య పోరాటాన్ని సారధ్యం వహించగలదో అలాంటి జాతీయ కాంగ్రెసును విచ్ఛిన్నం చేయడానికి కమ్యూనిస్టులు ప్రయత్నించారంటే వారెలా జాతీయోద్యమాన్ని వ్యతిరేకించారో గమనించాం, పోని, 8 సం॥ అయిపోయాక తమంతట తాము తమ అనుభవాల్ని పురస్కరించుకొని, తమ వైఖరిని మార్చుకున్నారా అంటే అదీకాదు. అంతర్జాతీయ కమ్యూనిస్టు పార్టీ 7 వ సమావేశం నిర్ణయం తయారుచేసి వారికిపంపితే వారు దానిని అమలు జరుపడానికి మాత్రమే యంత్రంలాగ పనిచేస్తున్నారు.

భారత కమ్యూనిస్టులు ఇలా రెడీమేడ్ పాలసీలను దిగుమతి చేసుకుని ఒక ఏజెన్సీలాగానే పనిచేస్తున్నారని స్పష్ట

పడుటలేదా ? భారత కమ్యూనిస్టులు మన జాతీయ పరిస్థితులకు అనుగుణ్యంగా తమ పాలసీలను నిర్ణయించుకోకుండా విదేశాల సభల్లో నిర్ణయించబడిన పాలసీలను మన దేశంలో చిలక పలుకులు పలకడం హాస్యాస్పదం ? అంచేతనే వీరి కార్యక్రమమంతా జాతీయ పరిస్థితులకు విరుద్ధంగా వుంటున్నది. ఇలాంటి పద్ధతి 'కమ్యూనిజం' అవుతుందా ? లేక 'అంతర్జాతీయత'నే ముద్దుపేరు తగిలినారా ? 'విశాల దృక్పథమని ఉద్విఘ్నరుతారా ?

ఇలా రెడీమేడ్ పాలసీలను విదేశాలనుండి దిగుమతి చేసుకుని వ్యవహరించటమే విదేశీ రాజకీయాలతో వ్యవహరించడమే అవుతుంది. అంచేతనే, కమ్యూనిస్టుల రాజకీయాలు విజాతీయ రాజకీయాలని నిర్వచించడం సరిపోతుంది.

అది బ్రిటిషు జాతీయత కావచ్చు. రష్యన్ జాతీయత కావచ్చు. ఏదయినా విజాతీయతే మన జాతీయోద్యమంలోవుట్టి పెరిగిన వారికి విదేశీ వస్తువుల్ని బహిష్కరించాలని బాగా తెలుసు. అంచేతనే కమ్యూనిస్టుల విజాతీ పాలసీని మన ప్రజలంతా 'బాయ్ కాట్' చేస్తున్నారు.

యు నై టె డ్ ఫ్రం టు

ఇలా వీరు కాంగ్రెసులో 'యునై టెడ్ ఫ్రం టు' అంటూ కాంగ్రెసులో చేరారు. ఇంతమాత్రాన కాంగ్రెసును బలపరచుటకు పూనుకొన్నారని భ్రమపడకండి ఇలా వీరు కాంగ్రెసులో చేరడం కూడ కాంగ్రెసు వ్యతిరేక కార్యక్రమాన్ని సాగించడానికి అవుసరమనే ఉద్దేశంతోనే, కాంగ్రెసును బలహీన పరచే కార్యక్రమంలో ఒక భాగంగానే.

కమ్యూనిస్టు పార్టీ కాంగ్రెసులో ఒక పార్టీగా లేదు. అంతర్జాతీయ కమ్యూనిస్టు మహాసభ నిర్ణయాల ప్రకారం పార్టీ ఏ ఇతర వర్గసంస్థలతో మిళితమై కాని, ఒక భాగంగా కాని ఏర్పడి పనిచేయకూడదు. కమ్యూనిస్టు పార్టీ కార్మికవర్గ పార్టీగానే స్వతంత్ర రాజకీయ నినాదాలతో పనిచేయాలి. అంచేత వీరు కాంగ్రెసును బలపరుస్తూ తాముకూడ బలుపడుట సంభవించదు. వారు కాంగ్రెసులో తమ పార్టీ నాయకత్వాన్ని స్థాపించుకోవడమే పరమావధిగా పెట్టుకొని పనిచేస్తున్నారు. దానికోసం, వారు కాంగ్రెసు నాయకత్వం ప్రజాపోరాటాన్ని విజయ పూరితంగా సాగించలేదని ప్రచారం చేశారు. తాము మాత్రమే ప్రజా పోరాటాన్ని సాగించగలమని ఘంటాపథంగా చెప్పారు. ఇదంతా కాంగ్రెసు నాయకత్వం పై దెబ్బతీయడానికి ప్రయత్నమే. ఇలా కాంగ్రెసు ప్రజాసామాన్యాన్ని కాంగ్రెసు నాయకత్వంనుండి దూరంచేసి తాము ఆస్థానాలు ఆక్రమించుకోవాలని వీరి ఎత్తుగడ. అందుకల్లా కాంగ్రెసుతో “యునైటెడ్ ఫ్రంట్” అను కమ్యూనిస్టుల వాదం చాలా ద్రోహప్రపూరితమయినది.

జాతీయ కాంగ్రెసు

అసలు కాంగ్రెసు ప్రాముఖ్యతను తగ్గించి వేయడానికి కూడ ఇదివీరికి ఉపయోగ పడుతుంది.

భారత జాతీయ కాంగ్రెసు అన్ని వర్గాలకు ప్రాతినిధ్యం వహించి పనిచేస్తున్న జాతీయసంస్థ. అది స్వాతంత్ర్యంకోరకు

సామ్రాజ్యవాదులకు వ్యతిరేకంగా హోరాహోరిగా పోరాటం సాగించుతుంది. అంటే, మన జాతీయ కాంగ్రెసే స్వాతంత్ర్య కాములందరియొక్క సామ్రాజ్యవాద వ్యతిరేకులందరియొక్క జాతి, మత, శాఖ, పక్ష, వర్గ విచక్షణ లేకుండా ప్రాతినిధ్యం వహించి పనిచేస్తున్నది. అయినప్పుడు కమ్యూనిస్టులు వేరే కాంగ్రెసు వెలుపల ప్రత్యేకమైన పార్టీగా స్వతంత్ర రాజకీయ నినాదాలతో కార్మికవర్గ నాయకత్వం వహిస్తున్నామని చెప్పుకుంటూ, కాంగ్రెసుతో 'యునైటెడ్ ఫ్రంట్' అని చెప్పడం కాంగ్రెసు, కమ్యూనిస్టుల కలయిక సామ్రాజ్యవాద వ్యతిరేక విశ్వ సంఘటనను పూర్తిచేస్తుందని ప్రచారం చేయడానికి ప్రయత్నించడమే.

కార్మికవర్గ నాయకత్వానికి పన్నాగాలు

ఇలా చేయడమంటే జాతీయ కాంగ్రెసును కార్మికుల నుండి దూరం చేయడానికి యత్నిస్తూ, తాము వారికి నాయకత్వం వహించడానికి పన్నాగాలు పన్నుతూ, కాంగ్రెసు నాయకత్వం బూర్జువా నాయకత్వమని రుజువుచేయడానికి ప్రయత్నించడమేనని స్పష్టపడుతున్నది. కాంగ్రెసు మంత్రి వర్గాలున్న రోజుల్లో కమ్యూనిస్టులు సమ్మెలను ప్రోత్సహించి కార్మికులను కాంగ్రెసు మంత్రులకు వ్యతిరేకంగా రెచ్చగొట్టి, కాంగ్రెసునుండి కార్మికుల్ని దూరం చేయడానికి ప్రయత్నించారు. కాంగ్రెసు మంత్రుల్ని దుమ్ము తూర్పారబట్టారు.

(యథము వివిధస్థితి నిజస్వరూపము, పేజీ 65)

కమ్యూనిస్టుల సుభాషితాలు -

గాంధీవాదంపై సవాలు

ఈ సందర్భంలో కమ్యూనిస్టు ప్రముఖుల భావాలు ఎలా వారు తమ సారస్వతంలో విశదీకరించారో గమనిద్దాం.
 “భారత రాజకీయ అభివృద్ధి నూతన దశకు వచ్చింది. ఈ దశలో కార్మిక వర్గం సంఘీ కృతబలాన్ని సంపాదించి, రాజకీయ చైతన్యంపొంది జాతీయోద్యమంలో బూర్జువా నాయకత్వాన్ని సవాలుచేసే స్థితికి వచ్చింది.”
 (యుద్ధము వివిధపార్టీల విజవ్వనము - గాంధీవాదం - జి. అధికారి పేజీ 98.)

కమ్యూనిస్టులు కాంగ్రెసులో యునైటెడ్ ఫ్రంట్, అంతరార్థాన్ని వివరిస్తూ వ్రాసిన వాక్యాలు. మిష్టరు జి. అధికారి బలపరుస్తున్నట్లు సువిదితమే. ఇదంతా కాంగ్రెసు నాయకత్వంపై కమ్యూనిస్టుల కుట్రను బట్టబయలుచేస్తుంది, అంటే కాంగ్రెసులో సంయుక్త సంఘటనపేరుతో కాంగ్రెసునాయకత్వాన్ని సవాల్ చేసి, తమ నాయకత్వం సాపించుకోడమే పరమావధిని వారే చెప్పుకుంటున్నారని తేలుతోంది.

కార్మికవర్గ నాయకత్వం

కమ్యూనిస్టులు గొంతెమ్మ కోర్కెలు

అంతేకాదు, గాంధీవాదం అను తన వ్యాసంలో పాపం! జి. అధికారి, ఎలా తన గొంతెమ్మ కోర్కెను మాటల్లో సఫలీకృతం చేసుకున్నాడో చూడండి. “ఈపోరాటంనుంచే ఒక్కవైపున

జాతీయ పోరాట రంగంలోకి క్రమంగా ప్రాముఖ్యత వహించు తోన్న కార్మిక వర్గ రాజకీయ నాయకత్వం (అంటే, తమ నాయకత్వం) ముందుకొచ్చింది. మరోవైపున గాంధీజంజాతీయ పోరాటరంగంలో వెనుకంజవేస్తూ, నీరసస్థితిలోకి, ఆఖరు దశ లోకి పోసాగింది.

జాతీయోద్యమంలో - ఆఖరు స్థితి

మిష్టరు అధికారి ఎంతో ఉబలాట పడుతూ 1940 లో ఆమాటలు వ్రాసాడు. కాని, నేడు పి. సి. జోషీ కమ్యూనిస్టులు - కాంగ్రెసు అను తన వ్యాసంలో “కాంగ్రెసు పెద్దలు హఠాత్తుగా, వివరాలను వివరించే అవకాశంకూడా మాకు ఇవ్వకుండా, కాంగ్రెసునుండి తొలగించుతున్నారు. వారిముందు వినములమై చేతులుజోడ్చి, మేంప్రార్థించే దేమంటే, అంటూ వాపోతున్నాడు. (పేజీ 4.)

జాతీయోద్యమంలో ఎవరు ఆఖరు స్థితిలో నున్నారో సిధిలావస్థలో నున్నారో ఈసరికి మిష్టరు అధికారి జోషీనుండి నేర్చుకొనే వుండాలి. ఏమి కాలవైపరీత్యం!

యుద్ధము — కమ్యూనిస్టులు

1939 సం॥ లో యుద్ధం ప్రారంభమయ్యింది. కమ్యూనిస్టులేమన్నారో గుర్తుకు తెచ్చుకుందాం.

“1939 సంవత్సరం 1914 కాదు. రెండవ సామ్రాజ్య వాద యుద్ధం ప్రారంభం కావడంతోనే ప్రపంచమంతటా విప్లవాలు వచ్చే సమయం ఆసన్నమయింది. మొదటి సామ్రాజ్య వాదయుద్ధం అనుభవం వలన, గత ఇరువై సంవత్సరాలనుండి, ముఖ్యంగా 1932 నుంచీ కమ్యూనిస్టు పార్టీ గావించిన యుద్ధ వ్యతిరేక ప్రచారం వలన ‘మాతృదేశ రక్షణ’ అను ప్రచారం లోని దగాను ఎల్లప్పుడు స్పష్టంగా బైట పెట్టుటచే ప్రపంచ మంతటా యుద్ధం యెడలను యుద్ధ ప్రోత్సాహకుల యెడలను తీవ్రమైన ద్వేషం, అసహ్యత వ్యాపించింది. మరియు, యుద్ధం వాస్తవంగా ప్రారంభమైన ఇప్పుడు, 1914 లోవలె సామ్రాజ్య వాదులకు ప్రజలను మోసపుచ్చుట సులభం కాదు. వెనుకటి సారివలె సంవత్సరాల తరబడి యుద్ధం తరువాతగాక, ఇప్పుడు యుద్ధం ప్రారంభమైనప్పటినుంచి, యుద్ధ వ్యతిరేక ఉద్యమం సామ్రాజ్య వ్యతిరేక ఉద్యమాలు బలపడుతున్నాయి. అందుచే క్రిందటి యుద్ధంకంటె ఈసారి బ్రహ్మాండ మయినట్టియు, ఉన్నతమయినట్టియు ప్రపంచ విప్లవాలవెల్లువ లేస్తుంది.

అందుచే రెండవ సామ్రాజ్యవాద యుద్ధం విప్లవ శక్తులు ఇదివరకెన్నడు లేనంత బలప్రదంగా వున్న సమయంలో ప్రారంభమయ్యింది. ప్రపంచ పెట్టుబడిదారీ విధానం ఇదివరకే తీవ్రమైన ఆర్థిక సంక్షోభంలో చిక్కుకొనివుంది. ప్రజాసామాన్యం ఇదివరకే యుద్ధ ప్రోత్సాహకులగు సామ్రాజ్య వాదులపై తీవ్రమైన ద్వేషం అసహ్యత కలిగివున్నారు. యుద్ధ సంక్షోభం తీవ్రమైన కొలదీ, ఆర్థిక దుస్థితి హెచ్చినకొలది, దారుణ ప్రజా

మారణహోమం. భీకరమైనకొలది ఈ ద్వేష అసహ్యతలు విప్లవోత్సాహంగా మారతాయి. శాంతి కావాలను అవేదన అణచ నశకృతమౌతుంది. యుద్ధ ప్రోత్సాహకులగు సామ్రాజ్య వాదులు ప్రజలకు దూరమైపోతారు. ఆవిధంగా యుద్ధ ప్రోత్సాహకులగు ఫాసిస్టులకు, సామ్రాజ్య వాదులకు వ్యతిరేకంగా ప్రజావిక్రమ వీర్పడి విప్లవ సంఘటన సాధ్యమౌతుంది. త్వరలో యుద్ధాన్ని అంతమొందించి శాంతి, ప్రజాస్వామికం, సోషలిజం ప్రపంచమంతటా జయం పొందడానికి అవకాశం వీర్పడుతుంది. ఈ నూతన యుద్ధకాలపు ప్రభావమిది. అవకాశాలివి. యుద్ధ కాలపు ఈ అవకాశాలను దృష్టిలో ఉంచుకొనే “కమ్యూనిస్టు పార్టీలు ప్రవర్తిస్తాయి” ఈ మాటల డాబుసరి బండారం తర్వాత బయటపడింది.

యుద్ధము — కాంగ్రెసు

ఇదే సమయంలో కాంగ్రెసు ఏమిచెప్పిందో గుర్తుకు తెచ్చుకుందాం

భారతప్రజలను సంప్రదించ కుండానే భారతదేశాన్ని బ్రిటను యుద్ధంలో దింపింది. ప్రజాస్వామికం, స్వాతంత్ర్యం, ఆశయాలుగా పెట్టుకుని బ్రిటిషువారు యుద్ధం చేస్తున్నామంటున్నారు. అయితే, ఆ మహదాశయాలను మా దేశానికి ప్రస్తుతం ఎలా వర్తింపజేస్తారో దయచేసి తెలియపర్చండి. పోలండు పట్ల మాకు సానుభూతిఉన్నది. కాని, బానిసలుగాఉండి మేము

పోలండుకు సహాయము చేయలేనిస్థితిలో వున్నందుకు విచారిస్తున్నాము.

బ్రిటిషు సామ్రాజ్యవాదులు తమ యుద్ధ ఆశయాలు భారతదేశానికి ఎలా వర్తింపజేస్తారో తెలియచేసి కాంగ్రెసును సంతృప్తి పరచలేక పోయారు.

దీంతో కాంగ్రెసు, యుద్ధస్వభావమును సామ్రాజ్యవాదుల నోటినుండే చెప్పించింది. ఆ విధంగా ఓర్పుతో ప్రజాభిప్రాయాన్ని కూడ గట్టుకు రావడానికి యత్నిస్తూ, స్వాతంత్ర్యశక్తులను బలపరుచుటకు ప్రయత్నం చేసింది.

రాంఘర్ కాంగ్రెసు

కాంగ్రెసుమంత్రులు రాజీనామా పెట్టివేసారు. యుద్ధంలో మాకెట్టి నిమిత్తంలేదని ప్రకటించియున్నారు. అంతేకాదు, తాలిమిలో జాతీయశక్తుల్ని బలపర్చుటకుకూడ ప్రయత్నాలు చేసారు. రాంఘర్ కాంగ్రెసులో పోరాటానికి పిలుపువచ్చింది. రాంఘర్ కాంగ్రెసులో జాతీయనాయకులు నిజమైన పోరాటానికి ఉపక్రమణిక తీర్మానాల్ని అంగీకరించారు. రాజేంద్రబాబు “మేము ప్రారంభించే పోరాటం ప్రజాసామాన్యం పాల్గొనేదిగాను కాంగ్రెసువంటి గొప్పసంస్థ హోదాకు తగినట్టిదిగాను ఉంటుంది” దన్నాడు. పండిత నెహ్రూ “పోరాట స్వభావ మెలావున్నా, గత ప్రద్యమాలన్నిటికంటే విస్తారమైనదిగాను, బ్రహ్మాండమైనదిగానూ, ప్రజా సామాన్యం పాల్గొనేదిగాను వుంటుంది!” అన్నాడు. గాంధీజీకూడ, తీర్మానంలో సమిష్టి

శాసనోల్లంఘనం మాటేలేదని కొందరు ఆక్షేపిస్తే, ప్రజలు పాల్గొనే శాసనోల్లంఘనమే గాకపోతే నేను మీవద్దకు ఎందుకు రావాలి, కొలదిమంది వ్యక్తులతోనే జరిపే దయితే నేను మీతో ఎందుకు వాదించాలి” అన్నారు. కాంగ్రెసు సోషలిస్టు పార్టీతరపున ఆచార్య నరేంద్రదేవ్ “తీర్మానం పోరాటానికి పిలుపు” అని సమర్థించాడు. కాని కమ్యూనిస్టులు యిది పోరాటాన్ని వాయిదావేసి నిస్తబ్దత కొనసాగింకడానికి మరోప్రయత్నమని వ్యక్తి సత్యాగ్రహాన్ని ఎదుర్కొన్నారు.

రాంఘర్ తీర్మానంలో “బ్రిటను ప్రధానంగా సామ్రాజ్యవాద ఆశయాలకోసం సామ్రాజ్య రక్షణకోసం యుద్ధంసాగించుతోంది అని వుంది.

మాలానా అజద్, బ్రిటిషు సామ్రాజ్య వాదులు జయంపొంది, మాబానిసత్వం దీర్ఘం కావాలని మేము కోరజాలము” అన్నాడు. తన అధ్యక్షోపన్యాసంలో రాంఘర్ తీర్మానం భారతదేశ సంపత్తిని యుద్ధంలో బ్రిటిషును వినియోగించుకోవడాన్ని సహించమని స్పష్టంగా చెప్పింది.

కాంగ్రెసు కార్యదక్షత - కమ్యూనిస్టుల అవక తవకలు

ఇలా కాంగ్రెసు జాతీయ ధర్మాన్ని నెరవేరుస్తూ ఉంటే కమ్యూనిస్టులు, జాతీయనాయకత్వంపై ఎలాంటి దుష్ప్రచారం చేసారో చూద్దాం,

“జాతీయ పెట్టుబడి దారీవర్గానికి ప్రతి నిధిఅయిన కాంగ్రెసు నాయకత్వం యుద్ధ అవకాశాన్ని సామ్రాజ్యవాదంనుండి

సంస్కరణలు రాబట్టడానికి ప్రయత్నంకో వుంది. కనీసం, ఘోష రల్ రాజ్యాంగ విధానాన్ని బుట్టదాఖలుచేసి ఇండియా గవర్న మెంటులో భాధ్యత ఇవ్వాలని అది సామ్రాజ్య వాదాన్ని కోరుతువుంది. కాని జాతీయ నాయకత్వం తన లక్ష్యాన్ని పొందడానికి ప్రజాపోరాట ఆయుధాన్ని వినియోగించ కోరుటలేదు. అది బలహీనతను తెల్పుతోంది. ప్రజాపోరాటం “ప్రమాదకరమైన” మార్గాలు పడుతుందని ఎరుగును. నేడు 1930 32 నాటి కంటే విప్లవశక్తులు ఎంతోవృద్ధి పొందాయని, అవి ప్రజలసత్యాగ్రహోద్యమాన్ని కూడ విప్లవోద్యమంగా మార్చగలవనీ ఎరుగును. కాంగ్రెసుననుసరించు ప్రజలలో గాంధీవాదయొక్క పలుకుబడి తగ్గిపోయిందని వారికి తెలుసు. ఒకసారి వదలితే పోరాటశక్తులు గాంధీవాదపు అహింసా కట్టుబాట్లను త్రేంచుకొని బయట పడుతుందని వారికి తెలుసు. ఇందుచేతనే కాంగ్రెసు నాయకత్వంలేదు, అది యుద్ధాలవకాశాన్ని వినియోగించుకొని సామ్రాజ్యవాదంతో పోరాటం లేకుండాబేరమాడి లాభం పొందగోరుతుంది.

కాంగ్రెసు నాయకులు సిగ్గు, వెల్ హాలులవైపు అర్రులుచాచుకు చూస్తున్నారు.

(ప్రపంచయుద్ధము మనకర్తవ్యం పేజీ 33, 34, 37 లలో)

మహాత్మా గాంధీజీ జాతీయపోరాటానికి స్వరూపాన్ని తీర్చిదిద్దిన జాతీయ నాయకుడు ఏవ పరిస్థితుల్లో ఎలాంటి రకపుపోరాటాన్ని ప్రారంభించాలో తెలిసిన జాతీయనేత ప్రజాచైతన్యాన్ని క్రమేపి పెంపొందిస్తూ తదనుగుణ్యమైన కార్యక్రమాల్ని ప్రజా

సముదాయానికి ప్రసాదించగలదిట్ట. అలాంటి బావుజీని “ఇప్పుడు కాంగ్రెసును సత్యాగ్రహాల తేగగా మార్చాలా లేక కాంగ్రెసును పోరాట సంస్థగా వినియోగించడమే మానివేయాలా అని తపస్సు చేస్తున్నాడు జాతీయనాయకుడు తానే నిర్మించిన జాతీయసంస్థను నాశనం గావించడానికి సిద్ధపడు తున్నాడు.” “తనగతాన్ని నిరశించుకునే నాయకుడు, తన గత అనుభవాలను దాటి ముందుకు సాగేబదులు, వెనక్కిపోతున్నాడు.”

(యద్దము పివివపాద్ధీల విజన్వరూపము పి. సి. జోషి. 11.12 నేటిలా)

అంగిట్లో అమృతం, ఆత్మలో విషం

ఈ పి. సి. జోషియే ఈనాడు కమ్యూనిస్టులు-కాంగ్రెసు అను తన వ్యాసంలో “మాకు కాంగ్రెసు పితృసంస్థ. కాంగ్రెసు నాయకులు రాజకీయంగా మాకు తండ్రులవంటివారు. కాంగ్రెసు అనుచరులంతా మాకు సోదరులలాంటివారు” అంటున్నాడు. (రి వ పేజీ) ఈ మాటలు చిత్రశుద్ధితో అంటున్న మాట లేనా? వశ్చాత్రాపాల్ని ప్రకటించే మాటలేనా? కాంగ్రెసు నాయకులపట్ల ‘అంగిట్లో అమృతం, ఆత్మలో విషం’తో పి. సి, జోషీ ప్రవర్తిస్తున్నాడు. ఇంకా వీరి గూడుపుతాణి తెలుసు కోవాలంటే కాంగ్రెసు నాయకులను గురించి కమ్యూనిస్టుపార్టీ కార్యదర్శి పి. సి. జోషీ ఏమన్నాడో చూడండి. “తన అనుచరులపై పున్న పలుకుబడినే గోల్పోతున్న సమయంలో, తనకంటే సామ్రాజ్య వ్యతిరేకు లయిన వర్గాలు తన పలుకుబడిలో లేనప్పుడు, వానిపై ఆధారపడి పోరాటం ప్రారంభించేకంటే

సామ్రాజ్య పరిపాలనకు వినయంతో లొంగిపోతుంది. సామ్రాజ్యవాదులకు ఎదురుతిరగడానికి బదులు, సామ్రాజ్య వ్యతిరేక ఉద్యమానికే ఎదురు తిరుగుతుంది. సామ్రాజ్య వాదంతోరాజ్య పాలనీ విధానాన్ని యిందుకే సిద్ధపరుస్తుంది.”

(యద్దము వివిధ పార్టీల విజన్యరూపము—పి. సి. జోషీ—పేజీ 13)

చూసారా ! మిష్టర్ జోషీకి కాంగ్రెసు నాయకులు అంటే ఎంత అవ్యాజ పేమో ? జోషీలాంటి ఆచార్య దేవుల అనంత కారుణ్యంవలనే కాంగ్రెసు నాయకులు ప్రాణాలతో, పరువుతో జీవిస్తున్నారు.

ఇలా కమ్యూనిస్టులు జాతీయ నాయకత్వంపై నీలాప నిందలు వేస్తూ, తమ విష ప్రచారం సాగిస్తూ, జాతీయ కాంగ్రెసు తీర్మానములకు పూర్తిగా వ్యతిరేకంగా పనిచేస్తూ, కార్మికవర్గ నాయకత్వంవహిస్తున్నామని ‘పోజలు’ ఇచ్చుకుంటూ వస్తున్నారు. ఈ నాడు మేముకూడ కాంగ్రెసువాదులమేనని వేషాలు వేసుకొని మోసం సాగిద్దామని విపరీత ప్రయత్నములు చేస్తున్నారు. కాంగ్రెసుకూ వ్యతిరేకులే, కాంగ్రెసు సోషలిస్టులకు వ్యతిరేకులే ! అంతేగాక, కాంగ్రెసు సోషలిస్టులే కాంగ్రెసు వ్యతిరేకులని రుజువు చేయడానికి ముప్పుతిప్పలుపడుతూ, వున్నవి. లేనివి పిచ్చిగీతలు గీసి జయప్రకాశ నారాయణ రాజాడంటున్నారు. కాని, ఈ సందర్భంలో ముఖ్యంగా మనం గమనించవలసిందేమంటే.

“కాంగ్రెసు సోషలిస్టు నాయకులు, కాంగ్రెసు నాయకత్వం కాంగ్రెసును ఎలా నడుపగోరుతుందో అలాగే తమ పార్టీని నడుపసాగారు. సిద్ధాంతాలతో బూర్జువావర్గానికి లొంగు

బాటు” “సంస్థను నడుపుట, పెత్తనం చేయుటలోకూడ బూర్జువా నాయకత్వాన్ని అనుకరించునట్లుగా చేసింది”

(యుద్ధము వివిధపార్టీల నిజస్వరూపము. పి. సి. జోషి. పే 18)

ఆ జోషీయే ఈనాడు. “జయప్రకాశ నారాయణ వగైరా కాంగ్రెసు సోషలిస్టులు వ్రాతలను, గాంధీజీ, అజాద్లు గావించిన ప్రకటనలతో పోల్చి చూస్తే, కాంగ్రెసు పంథాకూ, కాంగ్రెసు సోషలిస్టుల పంథాకు, యేమైనా పోతువుండేమో స్పష్టంగానే తెలుసుకోవచ్చు.

కాంగ్రెసు పాలసీని సరిగా ప్రచారంచేస్తూ, కాంగ్రెసు ప్రతిష్ఠను యనుమడింపజేసి, దాని గౌరవాన్ని కాపాడిన దెవరో ఎవరు నిజమైన కాంగ్రెసు వాదులో నిర్ణయించమని కోరుతున్నాను, (కమ్యూనిస్టులు—కాంగ్రెసు,) (22—23 వేజ్‌బ్లో).

కాంగ్రెసు సోషలిస్టులు “సిద్ధాంతాలలో బూర్జువా వర్గానికి లొంగుబాటు” అయిపోయారని పి. సి. జోషీవారిపైన విరుచుకు పడ్డాడు. అంటే, కాంగ్రెసు తీర్మానాలకు వ్యతిరేకంగా కాం. సో. ప్రవర్తించలేదని మండిపడుతున్నాడు. అంతేకాక తాము అలా కాంగ్రెసు తీర్మానాలను వ్యతిరేకించడము, బూర్జువా వర్గాన్ని ప్రతిఘటించామని రొమ్ము చరుచుకుంటున్నాడు. వారే ఈనాడు, కాం. సో. పాలసీ కాంగ్రెసు పాలసీకి విరుద్ధముగా నున్నదనియూ, కమ్యూనిస్టులే నిజమైన కాంగ్రెసు వాదులనియు ప్రగల్భాలు కొడుతున్నారు.

అసలు నిజమేమంటే కమ్యూనిస్టులు - కాంగ్రెసు వ్యతిరేకులే, కాంగ్రెసు సోషలిస్టులకు వ్యతిరేకులే. కాంగ్రెసు నాయ

కత్వం బూర్జువా నాయకత్వం! కాం.సో. వారికి లొంగిపోయాడు! అందువల్ల కమ్యూనిస్టులు ఇరువురికి వ్యతిరేకులే. అసలువిషయం ఇది.

కమ్యూనిస్టులైన కాంగ్రెసువాదులు

పోతే నిజమైన కాంగ్రెసు వాదులు మేమేనని, 'కమ్యూనిస్టులమైన కాంగ్రెసు వాదు'లమని వీరంటున్నారో ఇందులో ఎంత సత్యమున్నదో పరిశీలిద్దాం. 'కాకి బంగారం!' కమ్యూనిస్టులమే కాంగ్రెసువాదులు!

కాకి బంగారంలో కాకీలేదు, బంగారములేదు. అలాగే 'కమ్యూనిస్టు కాంగ్రెసువాదులలో కమ్యూనిజం లేదు, కాంగ్రెసుత్వములేదు. మనదేశంలో కమ్యూనిస్టు జ్యోతి కాం.సో. చేతుల్లోవున్నది. కమ్యూనిస్టు నామధారుల చేయిజారిపోయింది. బహుశః కమ్యూనిస్టు నామధారణ జాతీయవేషధారణ, నేటి కమ్యూనిస్టు పార్టీలో మిగిలివున్నాయి.

ప్రజాయుద్ధవంధా 100 కి 100 పాళ్లు కాంగ్రెసు వ్యతిరేకపంథా

“ఇది “ప్రజాయుద్ధమా?” కాదా? అనే ప్రశ్ననుప్రస్తుతం నిడిచిపెడదాం. ఎందువల్లనంటే, ఈ యుద్ధం “ప్రజాయుద్ధం” అలా అయిందో, మీ కర్థంకాలేదు.” (కమ్యూనిస్టులు కాంగ్రెసు. పేజీ 13) అంటూ ప్రధానసమస్యనుండి కాంగ్రెసువాదుల ప్రతిని మరల్చుడానికి నక్కజిత్తులు వేస్తున్నాడు జోషీ.

జోషీకున్నంత విజ్ఞానం, రాజకీయ పరిజ్ఞానం ఇలాంటివే ఇంకా ఎన్నో కాంగ్రెసువాదులకు లేవు! అందుకే ఈ యుద్ధం 'ప్రజాయుద్ధం' ఎలా అయిందో వారికి అర్థం కాలేదు. అవునా? ఎవరికయినా అహంకారిము తగదునుమా! ఆయితే, తెలియని వారికి తెలిసినవారు తెలియచెప్పాలికదూ! కాని ఆపనికి జోషీ గారు పూనుకోరట. అందుకే ఈ ప్రశ్నను ప్రస్తుతం విడిచిపెడదాం అంటూ చల్లగా జారుకుంటున్నారు. ఇందులోని చిదంబర రహస్యం ఇది. "ప్రజాయుద్ధం" అంటూ దిక్కులు పిక్కటిల్లేటట్లు ఘోషించారు. కాని ఎంత మసిపూసి మారేడుకాయ చేద్దామనుకున్నా ప్రజలెవ్వరూ ఈమాట నమ్మలేదు. విసిగి వేసారి, తమపాలసీలో నున్న దివాళాకోరుతనాన్ని మరుగుపరచుకుంటూ 'దుగదృష్టవశాత్తు ప్రజలు ఈ యుద్ధాన్ని తమ యుద్ధంగా భావించుటలేదని' కన్నీరు కారుస్తున్నారు. 'అసలు' భారతప్రజలు తమదికాని యుద్ధాన్ని తమ యుద్ధంగా భావించడంలేదనే సత్యంమాత్రం జోషికళ్ళకు కన్పడదు. రాజకీయ చత్వారము బాగా ముదిరిపోతే, ఎలా కన్పిస్తుంది?

సోవియట్ యూనియన్ రక్షణ? భారత స్వాతంత్ర్యమా?

"1941 జూన్ 22 తేదీన హిట్లరు ద్రోహబుద్ధితో సోవియట్ యూనియన్ పై దాడి వెడలుటతో సామ్రాజ్యవాద యుద్ధం ప్రజాయుద్ధంగా మారింది. ఈదాడి రెండవ ప్రపంచ యుద్ధంయొక్క స్వభావాన్ని పూర్తిగా మార్చివేసింది. సోషలిస్టు రష్యాపై దండయాత్ర తక్కిన ఏయితర దేశంపై దండయాత్ర

వంటిదికాదు. అన్ని దేశాల కార్మికుల మాతృదేశంపై దాడి అది; ప్రాచ్యదేశాల వీడితప్రజల దృష్టిలో సామాజ్యవాద వ్యతిరేకులకు మిత్రమైన దేశంపై దండయాత్ర అది. నూతన నాగరికతపై దాడిఅది. అన్ని దేశాల కార్మికులకు, కష్టజీవులకు బానిస జాతులకు, ప్రజలకు ఆధారమైన ఒకే ఒకవిప్లవ విజయదుర్గంపైన ప్రతిష్ఠించిన ఎర్రజెండాపై దాడిఅది. ఈ దుండగీడుల దాడి జయం పొందలేదు. పొందజాలదు. ఫాసిస్టు బందిపోటు దారులు ప్రపంచాధిపత్యం సంపాదించడానికి మెట్టుగా సోవియట్ పై దండయాత్రచేసారు. అందుచే సోవియట్ యూనియన్ రక్షణపై జరిగేయుద్ధం ఆచరణలో ప్రపంచ స్వాతంత్ర్య సంపాదనకొరకు జరిగే యుద్ధానికి నాందిఅయింది. ప్రపంచ విప్లవ దుర్గాన్ని రక్షించే అజేయమైన రెడ్ ఆర్మీ ప్రపంచ స్వాతంత్ర్య యుద్ధంలో అగ్రగామిగా ముందంజవేస్తుంది. సోవియట్ యూనియన్ నేడు ధరించుతున్న చరిత్రాత్మకమయిన పాత్ర అటువంటిది. “ప్రపంచ పరిస్థితుల్లో ఈ నూతనమయిన నిశ్చిత పరివర్తనంలోమార్పు యుద్ధంయొక్క సామాజ్యవాద దశ అంతమయింది. ప్రజా యుద్ధదశ ప్రారంభమయ్యింది. సర్వదేశ ప్రజలకు మానవలోకానికి అది గొప్ప చారిత్రకమయిన మార్పు”

(‘అంతర్జాతీయ కమ్యూనిస్టుపార్టీ పంఛ’ ఏ. ఏ. జోషి 79, 80 పేజీలు)

పైమాటలో యుద్ధ స్వభావం ఎందువల్ల మారిందో పి. సి. జోషీ చెప్పడానికి యత్నించాడు. “సర్వదేశ ప్రజలకు మానవలోకానికి అదిగొప్ప చారిత్రకమయిన మార్పు” తీసుకొచ్చి నప్పటికీ నేడు ఇది ప్రజాయుద్ధమా? కాదా? అనే

(4)

ప్రశ్నను ప్రస్తుతం విడిచిపెడదాం అనిపించినాడు. ఎందువల్ల అంత బ్రహ్మాండమయిన సమస్యను విడిచిపెట్టాలి? ఇందులో ఏదో మోసమున్నది. ఈ చిదంబర రహస్యము ఏమంటే, తమ ప్రజాయుద్ధ పాలనీని వివరిస్తే, తమ జాతీయ ప్రతీఘాతక తత్వం బయటపడుతుందని వారికి తెలుసు కాంగ్రెసుకువారు ఎలా వ్యతిరేకులూ తేటతెల్లమవుతుందని భయం. తమ సామ్రాజ్య అనుకూల పంథా కాంగ్రెసువాదులకు నచ్చదని గుండె పీచుపీచుమన్నది.

దొడ్డి దారి

అందుచే చడిచప్పుడు లేకుండా జారుకున్నాడు. ఇందులో పిరికితనము కన్పిస్తోంది. ఎందుచేతనంటే ఈ కారణంవల్ల ఇది ప్రజాయుద్ధమని చెప్పకుండా దొడ్డిదారిని అదేవ్యాసంలో ప్రజాయుద్ధపాలనీని ప్రబోధంచేయ పూనుకోవడమే ఇందుకునిదర్శనం. చూడండి. అదే వ్యాసంలో జోషీ ఏమంటున్నాడో చూడండి. “ఈ రోజున ప్రజలందరి జీవితాలమీద యుద్ధంయొక్క ప్రభావంపడింది. మన కిష్టమున్నా లేకపోయినా ప్రపంచ భవిష్యత్తును నిర్ణయించేది యుద్ధమే. దేశంలో ఇప్పుడు జరిగే ఘటనలన్నీ యుద్ధం మూలంగానే జరుగుతున్నాయి, “అట్టి యుద్ధంవల్ల కాంగ్రెసు నాయకులు ముక్కు-మూసుకుని” ‘నెగిటివ్’ దోరణిలో కూర్చోడంవల్ల వారి రాజకీయపాలనీకూడ నిస్సార్థమై, దేశాని కుపయోగపడకుండా పోయింది. మాటల్లోమాత్రం వారు మిత్ర రాజ్యాల విజయాన్నే కోరుతున్నారు.

కాని చేతల్లో నిస్సహాయతను వెల్లడిస్తున్నారు. ఏ ముఖ్య సమస్యలను పరిష్కరించవలసి వచ్చినా! “మనమేమీ చేయలేం!” అని చేతులు ముడుచుకుని కూర్చుంటున్నారు, బ్రిటిషు ప్రభుత్వం భారతదేశ స్వాతంత్ర్యాన్ని గుర్తించేటంత వరకు, ప్రపంచ ప్రజల స్వాతంత్ర్య పోరాటంలో కలవలేమని వాదిస్తున్నారు. బ్రిటిషు అధికారం తొలగేవరకు మన దేశాన్ని మనం రక్షించుకోలేమని చెబుతున్నారు. బ్రిటిషు పాలకవర్గం జాతీయ ప్రభుత్వాన్ని యివ్వనంతకాలం, మనం నిల్వ వ్యాపార స్థుల దోపిడీని అరికట్ట లేమంటున్నారు. క్లుప్తంగా చెప్పాలంటే, మనకనుకూలించే పరిస్థితులను ఇతరు లెవరో కల్పించుతారని ఎదురుచూస్తున్నారు. ఏదేశ చరిత్రలోనూ యిలా ఎప్పుడూ జరుగదు. యదార్థజీవితానికిది పూర్తిగా వ్యతిరేకం.”

(కమ్యూనిస్టుల కాంగ్రెసు—జోషీ పేజీ 12)

అదే వ్యాసంలో 23 వ పేజీలో జోషీ ఏమి వ్యాసాడో చూడండి “కాంగ్రెసు పాలనీని సరిగా ప్రచారంచేస్తూ, కాంగ్రెసు ప్రతిష్టను యినుమడింపచేసి, దాని గౌరవాన్ని కాపాడిన దెవరో, ఎవరు నిజమైన కాంగ్రెసువాదులూ, నిర్ణయించమని కోరుతున్నాను”.

నెగిటివ్ - పొజిటివ్ - పాలసీలు

దీనినే ముడ్డిగిల్లుతూ జోలపాడటం అంటారు. కమ్యూనిస్టులు ఎలాంటి కుయుక్తితో ప్రచారం చేస్తారో గమనించండి. “అట్టి యుద్ధంపట్ల కాంగ్రెసు నాయకులు ముక్కుమూసుకుని

“నెగిటివ్” ధోరణిలో కూర్చోనడంవల్ల, వారి రాజకీయ పాలనీ కూడ నిస్సారమై దేశాని కుపయోగపడకుండా పోయిందని అన్న జోషీయే ‘కాంగ్రెసు పాలనీని సరిగా ప్రచారం చేస్తున్నాము’ మేమే ‘నిజమయిన కాంగ్రెసువాదులం’ అంటున్నాడు. ఇలాంటి వారికి అబద్ధాలే కూడు. చూసారా! కాంగ్రెసు పాలనీ యుద్ధం పట్ల “నెగిటివ్”గా వున్నదంటూ, తమ పాలనీ “పాజిటివ్”గా ఉన్నదంటున్నాడు. దీని భావమేమి తిరుమలేశ? కాంగ్రెసుకూ, కమ్యూనిస్టులకు - “నెగిటివ్ కు ‘పాజిటివ్’ కూ ఉన్నంత వైరుధ్యమున్నదని జోషీగారే అంగీకరించారు. కాని అదేనోటితో మేమే నిజమైన కాంగ్రెసువాదులమని అంటున్నాడు. అంటే కోకిలకు, కాకికి వున్న వ్యత్యాసాన్ని అంగీకరిస్తున్నాడు కాని, కాకికూతలే నిజమైన కోకిల గానమని అంగీకరించ మంటాడు. జోషీగారి మాటల్ని అంగీకరించేవారు ఏ పిచ్చాసుపత్రిలోనో దొరుకుతారేమో, అదీ అనుమానమే. కాని ఇటువంటివారు కొందరు జోషీకి దొరకకపోలేదు. ఒక్కొక్కరి మాటఅంటే ఒక్కొక్క రకపు వారికి విశ్వాసం ! వీరు ఇలాంటి ‘యదాధాన్ని’ చాటుటవల్లనే కాబోలు ‘హాకవిరోధులు’ అయిపోయారు.

ప్ర జా యు ధ మా ?

ఎవరి రాజకీయపాలనీ దేశాని కుపయోగ పడకుండా పోయిందో, పైపెచ్చు దేశద్రోహానికి దారితీసిందో ఆలోచిద్దాం. ప్రపంచయుద్ధం ప్రచండంగా సాగిపోతుంటే, చేతులు కుదురుకొని కూర్చోని అంతతో సంతృప్తిపడక ఏటికి ఎవరు

ఎదురీదినారో సుస్పష్టమే. యుద్ధంపట్ల 'పాజిటివ్' వైఖరితో ప్రవర్తిస్తున్నా మంటున్నాడు జోషి. "సోవియట్ యూనియన్ రక్షణకై జరిగేయుద్ధం ఆచరణలో ప్రపంచ స్వాతంత్ర్య సంపాదనకొరకు జరిగేయుద్ధానికి నాంది అయింది" అనే విశ్వాసమే యుద్ధంపట్ల 'పాజిటివ్' వైఖరికి కారణమని జోషి అంటాడు. అయితే, "సోవియట్ యూనియన్ రక్షణకై జరిగేయుద్ధం" 1941 జూన్ 22 వ తేదీని ప్రారంభమయింది. కాని జోషి అప్పటినుండి యుద్ధంపట్ల ఈ 'పాజిటివ్' వైఖరిని అవలంబించ లేదు. అప్పటినుండి దానిని ప్రజాయుద్ధమని ప్రచారం చేయ లేదు. పై పెచ్చు తర్వాత దాదాపు 6 నెలలవరకు యుద్ధ వ్యతిరేక ప్రచారముకూడ చేశారు. కదంతొక్కుతూ పదంపాడుతూ ప్రజావిప్లవం సాగించాలన్నారు.

రష్యా జర్మనీయుద్ధం ప్రారంభమయ్యాక 6 నెలలకు ఒక 'శుభోదయాన' అంటే 1941 డిసెంబరులో "1941 జూన్ 22 తేదీన హిట్లరు ద్రోహబుద్ధితో సోవియట్ యూనియన్ పైన దాడివెడలుటతో సామ్రాజ్యవాద యుద్ధం ప్రజాయుద్ధం గామారింది" అన్నారు కమ్యూనిస్టులు. ఆరు నెలలుపాటు ఈ మార్పును వీరు గుర్తించ లేక పోయారట. అందుకు పశ్చాత్తాపాన్ని వెలిబుచ్చుతూ లెంపలువేసుకొని, మరిన్నీ పట్టి కొట్టారు. 'సంకుచిత జాతీయవాదులుగానే మనం యుద్ధస్వభావాన్ని పరిశీలించి పొరపట్టాము, కాని బోల్షివిక్కు దృష్టితో పరిశీలించలేక పోయాం!' అని వాపోయారు. కాని ఇదంతా తంతు. వట్టి బూటకం. అసలు 'ప్రజాయుద్ధ' పాలని భారత కమ్యూనిస్టులు.

వ్యతిరేకించినదే. అంటే రష్యా జర్మనీయుద్ధం ప్రారంభమయ్యాక ఆరు నెలలపాటు యుద్ధవ్యతిరేక ప్రచారాన్ని భారత కమ్యూనిస్టులు సాగించారంటే వారు ప్రజాయుద్ధ పాలసీని అంగీకరించలేదని రుజువు అగుచున్నది. అంతేకాదు, రష్యాప్రవేశంతో యుద్ధస్వభావంలో మార్పువచ్చిందని అన్నవారిని సామ్రాజ్యవాదుల త్రైనాతీలని, బ్రిటిషు ఏజెంట్లనీ, ప్రచారం చేసారు. కాలచక్రం తీవ్రంగా భ్రమించింది. కాలగతి! తిరిగి వారే 6 నెలల తర్వాత యుద్ధస్వభావం మారిందని ప్రచారం చేయడానికి తయారయ్యారు. ఇలా అంటున్నామని, భారత కమ్యూనిస్టులు; తమంత తాముగా స్వతంత్రంగా ఆలోచించికొని పాలసీని మార్చుకున్నారని అపోహ పడకండి. భారత కమ్యూనిస్టులకు తమంత తాముగా ఆలోచించి నిర్ణయాలకు వచ్చే అలవాటు సాంప్రదాయ సిద్ధంగా ఎప్పుడూ లేదు. అయినప్పుడు, ఈనాడు క్రొత్తగా రమ్మంటే ఎలా వస్తుంది? తమకొరకు ఆలోచించడానికి ఇతరులను ఆశ్రయించే అలవాటు కలవారు. నండి వడ్డించే వారుండగా, కూర్చోని తినలేక, కాదు! కాదులే! వండుకుంటామనే. అవివేకులము తాము కాదని కమ్యూనిస్టులు గర్వపడవచ్చును. అది వారి 'యిష్టారాజ్యము.' దానికే? ప్రజాయుద్ధ పాలసీ బ్రిటిషు కమ్యూనిస్టుపార్టీ కార్యదర్శి హరీపాలిట్ మనవాళ్ళకు ఎలా అందచేసాడో ఆలోచించండి. అనేకమంది అనేక విధాలుగా అంటున్నారు. కొందరు ప్రభుత్వంవారి ద్వారానే ఇలాంటి 'ప్రజాయుద్ధపాలసీ' హరీపాలిట్, భారత కమ్యూనిస్టులకు అందచేసాడని అంటున్నారు. ఆంగ్లో-సోవియట్ ఒడంబడిక,

(బి)టిషు కమ్యూనిస్టుపార్టీ చర్చిల్ ప్రభుత్వానికి చేసిన మద్దతు. ఇలాంటి కారణాలవల్ల ఇది నిజమని అనుకోడానికి గట్టి కారణాలే వున్నాయి. నిజా నిజాలు జోషీకి తెలియాలి. అలా బ్రిటిషు కమ్యూనిస్టుపార్టీ వారిద్వారా అందిన తాకిడు యుద్ధ స్వభావాన్ని కమ్యూనిస్టుల దృష్టిలో మార్చివేసింది. అద్భుతం, అపూర్వం. చూసారు? యుద్ధస్వభావాలు ఎంత తేలికగా మారతాయో! ఇలా భారత కమ్యూనిస్టులు ప్రజా యుద్ధపాలనీని విదేశాలనుండి దిగుమతి చేసుకున్నారు. ఇలా దిగుమతి చేసుకున్న సరుకును మార్కెట్టులో పెట్టి 'గిట్టుబాటు' అయ్యేలా చూచుకొని, 'లాభసాటి' 'బేరం' చేయాలని కమ్యూనిస్టులు నిర్ణయించుకున్నారు. కాని, ఈ ప్రజాయుద్ధపు సరుకు నాసిరకపు సరుకు. అంచేత, మార్కెట్టులో చెలామణీ అయ్యేటట్లుగాలేదు. దివాళాతీసేటట్లున్నది. 'కామ్రేడ్స్' కు అంచేత మంచి ప్రేమ్ మార్కు కావలసివచ్చింది. జాతీయ ప్రేమ్ మార్కు తగిలించారు. 'మాదే నిజమైన జాతీయపంథా' అంటూ రాజకీయ మార్కెట్టులోకి తయారయ్యారు. 'కిం' ప్రయోజనం? ఏం చేసినా ఏమిలాభం లేకపోయింది. భారత ప్రజలెవ్వరూ ప్రజా యుద్ధ నివాదాన్ని అంగీకరించలేదు. దాంతో కమ్యూనిస్టులు రాజకీయంగా దివాళాతీసారు. ప్రజలనుండి పూర్తిగా వేరుపడి పోయి, దూరమైపోయారు.

యుద్ధస్వభావం ఎప్పుడు మారుతుంది?

యుద్ధంలో పాల్గొనే దేశాలస్వభావాల్లా మాట్టు వచ్చి నప్పుడే యుద్ధస్వభావంలో మార్పువస్తుంది. కాని, నేడు యుద్ధం

లో పాల్గొంటున్న దేశాల ప్రభుత్వాల భావాల్లో ఏమి మార్పు రాలేదు. బ్రిటిషు సామ్రాజ్యవాదం, జర్మన్ నాజీజం, సోవియట్ రష్యా, జాతీయచైనా మిలిటరీస్టు జపాన్, ఈ దేశ పాలకవర్గాల్లో, యుద్ధ నిర్వహకుల్లో, ఏమి స్వభావరీత్యా మార్పురాలేదు.

అయితే ఆంగ్లో, సోవియట్ సంధిని గొప్పగా ఉదహరించి, బ్రిటిషు సామ్రాజ్యవాదులు ప్రజాశక్తుల శిబిరంలో ఖైదీలయి పోయారంటూ పగటికలలుకంటున్నారు, కమ్యూనిస్టులు 1939 సోవియట్, జర్మన్ ఒడంబడికలు హిట్లరు స్వభావంలో మార్పు వచ్చినందువలననే జరిగినాయని ఏకమ్యూనిస్టు అనలేదు. జర్మన్ ప్రజల ఒత్తిడివలన అలాంటి సంధులు జరిగినాయని ఏ కమ్యూనిస్టు అనలేదు. కాని ఆంగ్లో - సోవియట్, ఒడంబడికకు బ్రిటిషు ప్రజల ఒత్తిడియే కారణమని కమ్యూనిస్టులు అంటున్నారు. అయితే, ఒక్క ప్రశ్న, రష్యా-జర్మనీ యుద్ధము ప్రారంభమయిన 12 గంటలలోపునే చర్చిలు సోవియట్ కు తన సహకారాన్ని వాగ్దానం చేశాడు. అంటే చర్చిల్ హృదయ పరివర్తనం తేగలిగిన బ్రహ్మాండమయిన ప్రజావత్తిడి ఆ 12 గంటలలోపునే వచ్చి ఉండాలని స్పష్టపడుతున్నది. అయితే అలాంటి ప్రజా ఒత్తిడి ఏరూపంలో వచ్చిందో కూడ మనం తెలుసుకోవాలి. నామరూపాలు లేకుండా ఉండదుగదా? అయితే 1941 జూన్ 22 వ తేదీన ఇంగ్లాండులో అంత ఉపద్రవం చర్చిల్ కు ఏమి వచ్చింది? కార్మికులేమయినా, జనరల్ స్టెక్ చీసారా? కనీసం చేస్తామని బెదిరించారా?

లేక ప్రభుత్వ కార్యాలయాలపై దాడిచేసినారా? ఇలాంటి వేమీ ప్రజలు ఆరోజున చేయలేదు. ఒక్కరోజులో గొప్ప ఆందోళనయినా ప్రజలు చేయగలిగే స్థితిలో వుండరు. అయినా, ఆరోజుననే చర్చిలు తన సహకారాన్ని సావియట్ కు వాగ్దానం చేసాడు. అంటే, కమ్యూనిస్టు లంటున్న ప్రజావ తిడి వారి ఉహా గానములోనే వున్నదిగాని బ్రిటనులో లేదని తేలిపోయింది. అయితే చర్చిల్ ఏ ఏ తిడివలన రష్యాలో సంధిచేసుకున్నాడు? జర్మనీ ఒ తిడివలననే! ఆరోజుల్లో బ్రిటిషు సామ్రాజ్యం ఎంతప్రమాదకర స్థితిలోవున్నదో గుర్తుకు తెచ్చుకోండి. బ్రిటిషు రాజనీతి చతురతలో ఒక భాగంగానే చర్చిలు 'సావియట్ తో సంధి చేసుకున్నాడు. ఎలాగయినానరే తన రవిగ్రంథని సామ్రాజ్యాన్ని నిలబెట్టుకోవాలి. తమపై ధ్వజ మెత్తిన హిట్లరునడక జోరుగా సాగిపోతుంటే ఆ హిట్లరును హోరాహోరిగా ఎదుర్కుంటున్న స్టాలిన్ చర్చిలుకు స్నేహితుడయ్యాడు. రష్యా రక్షణయే ఆశయంగా పెట్టుకున్న స్టాలిన్ కుఎవరు ఏ ఉద్దేశంతో ఆస్రాయిచ్చినా తీసుకోడం తరుణోపాయం. హిట్లరుతో ఒడబడిక చేసుకున్నప్పుడు అతడు సాసిస్తని స్టాలిన్ కు తెలుసునుకదా, అలాగే చర్చిల్ తో ఒడంబడిక చేసుకున్నప్పుడు అతడు బ్రిటిషు సామ్రాజ్యానికి ప్రధాన మంత్రినికూడ తెలుసును. అదీ అసలువిషయం. అంతేకాని ఎవరి స్వభావంలోను మార్పురాలేదు. యుద్ధంలో పాల్గొనే ప్రభుత్వముల స్వభావంలో మార్పు రానప్పుడు యుద్ధ స్వభావంలో మార్పు ఎలావస్తుంది? బహుశః, యుద్ధస్వభావం మారిపోయిందన్న వారి స్వభావమూరిపోయింది,

ఈనాడు బ్రిటను సోవియట్ రష్యాకు హిట్లరుకు వ్యతిరేకంగా ఎంతో సహాయంచేసింది. ఇదంతావారి స్వభావంలో మార్పుకాదా? అంటారు కమ్యూనిస్టులు. అయితే వీరికి ఒక ప్రశ్న. ఫిన్లాండు రష్యాయుద్ధాన్ని గుర్తుకు తెచ్చుకోండి. ఫిన్లాండులోని మానర్ హీము వర్గానికి బ్రిటను పూర్తి సహాయం చేసి, సోవియట్ రష్యాను ప్రతిఘటించడానికి పూనుకున్న తరుణంలో హిట్లరు వైఖరి సోవియట్ పట్ల ఎలావున్నదో తలుపుకు తెచ్చుకోండి. బ్రిటనుకు, ఫిన్లాండుకు వ్యతిరేకంగా, రష్యాకు సహాయపడలేదా? హిట్లరు ఆనాడు ఎందువల్ల రష్యాకు సహాయపడ్డాడో ఈనాడు బ్రిటనుకూడ అందుకే రష్యాకు సహాయపడుతోంది. సోవియట్ రష్యా నాశనం కావడం అటు ఘాసిస్టులకు ఇటు సామ్రాజ్య వాదులకు అందరకూ కావలసిందే కాని వారికున్న సమస్య, ఎవరి నాయకత్వాన అనేదే, ఎందువల్లనంటే, ఎవరు నాయకత్వం వహించి సోవియట్ ను విధ్వంసం చేస్తారో, ప్రపంచ పెత్తనం వారికే సంక్రమిస్తుంది. ప్రపంచ పెత్తనం బ్రిటను కుండాలా? జర్మనీ కుండాలా? అను ప్రశ్నపై ననే యుద్ధం ప్రారంభమయింది. రష్యా - జర్మనీ యుద్ధం కూడ అందులో ముఖ్యమైన భాగమే. అంతేగాని, రష్యా-జర్మనీ యుద్ధము ప్రత్యేకమైన సంఘటనగాదు.

“యుద్ధము, శాంతివలెనే అవిభాజ్యము”

ఇది గ్లోబల్ యుద్ధము. అంచేత ఈ యుద్ధము రష్యాలో ఒక స్వభావంతోను, బ్రిటనులో ఒక స్వభావంతోను ఇండి

యాలో ఒక స్వభావంతోను ఉండదు.' అంటున్నారు. ఇది రష్యన్ ప్రజలకు ప్రజాయుద్ధము కావచ్చు. కాని, బానిస భారతదేశానికి ఎలా అవుతుంది? అనేవారికి సమాధానంగా పైమాటలు చెప్పబడతూవున్నాయి. ఈ యుద్ధ జ్వాలలు ప్రపంచమంతటా ఆవహించాయి. ఇది 'గ్లోబల్' యుద్ధమే. అయితే ప్రపంచమంతటా రాజకీయ, ఆర్థిక సాంఘిక విధానాలు ఒకేమాదిరిగా లేవు. అనేక వైరుధ్యాలతో కూడి వున్నాయి. సోవియట్ రష్యా, యింపీరియలిస్టు బ్రిటను, జాతీయచైనా బానిస భారతదేశాల్లో వున్న రాజకీయ, ఆర్థిక, సాంఘిక విధానాలు ఎంత వ్యత్యాసాలతో వున్నాయో గమనించండి. కాని అన్ని దేశాలు యుద్ధంలో పాల్గొంటున్నాయి. కాని యుద్ధంలో అన్ని దేశాల ప్రయోజనాలు ఒకేమాదిరిగా లేవు. ఉదాహరణము. బ్రిటిషు సామ్రాజ్యం విస్తరిస్తే భారతీయులకు బానిసత్వ సంకెళ్ళు బిగింపబడినా యని అర్థమౌతుంది అంచేత ఈ యుద్ధము శాంతివలె అవిభాజ్యము అనేపేరుతో ప్రపంచ ప్రజలందరికీ ఇది ప్రజాయుద్ధమనుట అర్థరహితము. శాంతి విషయంలో ఆలోలించినా, ఈశాంతి అన్ని దేశాల్లోను ఒకే అభివృద్ధిని సూచించదు. సోవియట్ రష్యాలోని శాంతి, బానిస భారతదేశంలో శాంతి ఎలా రెండు వ్యతిరేకంగా వున్నాయో చూడండి. సోవియట్ రష్యాలో శాంతి సోషలిస్టు ఆర్థిక నిర్మాణానికి అవుసరం. బానిస భారత దేశంలో శాంతి బ్రిటిషు సామ్రాజ్యం వర్ధిల్లడానికి అవుసరం. ఇలాగే వాదన రబ్బరు సాగించినట్టు సాగించవచ్చు, కాని ప్రస్తుతం ఇదిచాలు.

నేడు రష్యాకు జర్మనీకి యుద్ధము సాగుతోంది. కాని, బ్రిటనుకు రష్యాకు యుద్ధం సాగడములేదు. అంచేత, రష్యా విజయము జర్మనీ పాదాక్రాంత దేశాలకు విముక్తి చేకూరుస్తుంది. అంచేత జర్మనీ భానిసత్వంలోవున్న దేశాల ప్రజలకు, ఇది ప్రజాయుద్ధమే. కాని, బ్రిటను బానిసత్వంలోవున్న ప్రజలకు రష్యా విజయము విముక్తిని చేకూర్చలేదు. అంచేత, బ్రిటిషు బానిసత్వంలోవున్న ప్రజలకు ఇది ప్రజాయుద్ధముకాదు. బ్రిటిషు సామ్రాజ్య విజయము. భారత ప్రజల స్వాతంత్ర్యము, రెండూ ఒకే సారి లభించేవికావు. అంచేత, భారత ప్రజల స్వాతంత్ర్య మెలా లభిస్తుంది? దీనికి ప్రత్యేకంగా వ్యాఖ్యానంతో సమాధానం చెప్ప నవసరం లేదు.

ప్రపంచ ప్రజల స్వాతంత్ర్య పోరాటంలో భారతీయులు

ఎ లా పా ల్గొ నా లి :

సోవియట్ రష్యా, చైనా లకు మనం ఎలా సహాయపడ గలుగుతాం? జాతీయప్రభుత్వము కావాలి. అయితే దానినిభారత ప్రజలు ఎలా సాధించుకోవాలి? సామ్రాజ్యవాదులనుండి వర ప్రసాదంగా మనం జాతీయ ప్రభుత్వాన్ని ఆశించడంలేదు. అది మన జన్మహక్కు! ప్రజాస్వామికం! స్వాతంత్ర్యం! ఇలాంటి ఆశయాలతోనే యుద్ధం చేస్తున్నామని బ్రిటిషు పెద్దలు చెప్పారుకనుక ప్రపంచ ప్రజలదృష్టిలో మన నైతిక బలాన్ని పెంపొందించు కోవడంకోసం తాలిమితో వ్యవహరించి మీరు చిత్తశుద్ధితో అలాంటి ఆశయాలకోరకే యుద్ధం చేస్తుంటే

40 కోట్ల భారతప్రజల్ని ఎలా బానిసలుగా వుంచుతున్నారు. భారత సమస్య మీకు గీటురాయి. ఇదే అగ్నిపరీక్ష. అని కాంగ్రెసు సవాలు చేసింది. దానికి బ్రిటను మొండిచెయ్యి చూపే టింది.

యుద్ధ ఫలితాలు

యుద్ధ సంక్షోభం నానాటికి తీవ్రతరమైంది 'నానాటికి తీసి కట్టనాగంబొట్టు' అన్నట్లుగా, ప్రజల అర్థికదుస్థితి మరి అధ్వాన్నమైపోయింది. యుద్ధసంక్షోభం మూలాన భారత ప్రజలు బ్రిటిషుప్రభుత్వం మధ్యనున్న వైరుధ్యం వెయ్యిరెట్లు తీవ్రమయింది. రాష్ట్రీయ స్వాతంత్ర్యంలోని బండారం కాస్తా ఢైటవడింది. (ఇండియా డిఫెన్సు ఆర్డినెన్సు) “దయా, ధర్మం” అనే మాయబురళా తొలగిపోయింది. ఇదివరకే స్వల్పంగావున్న పౌరసత్వహక్కులను ప్రభుత్వం తొలగించి వేసింది. ధరలు విపరీతంగా పెరిగినాయి తమ జీతాలను హెచ్చించుటకు కార్మికులుజేసిన ప్రయత్నాలు పోలీసులు అణచివేశారు జమీందారులు సంస్థానాధీశులు ఎప్పటివలెనే తమ రాజభక్తిని రుజువు చేసుకోడానికి పన్నులద్వారా రైతుల చర్మంబలిచి సామ్రాజ్యవాదులు బాక్కసం నింపుతారు.

రాజకీయహక్కులు, పౌరసత్వహక్కులు, ఈ విధంగా రద్దు కావించడం, ఆర్థికదుస్థితి హెచ్చడం, భద్రతలేని అపాయకరమైన వాతావరణం ఏర్పడడం, యుద్ధఫలితాలని ప్రజలు గ్రహించి మరల దేశంలో ప్రజల్లో ఇంత అసంతృప్తి ప్రబలు

తున్నా, బ్రిటిషు ప్రభుత్వం నిమ్మకు నీరే తిన్నట్లు పూరుకొన్నది. జపాను, దూరప్రాచ్యంలో విజృంభించి, మలయా, బర్మాలను గుటకాయ స్వాహాచేయడంతో, భారతీయుల్లో 'భద్రతకై' ఆరాటం ఎక్కువయింది. "ఇదేసమయంలో బ్రిటిషు ప్రభువులు కాస్త కళ్లు తెరువాలిసి వచ్చింది. దీనికికారణం తమ సామ్రాజ్యవాద వలసప్రభుత్వాలు పతనంకావడమే. దీనికితోడు దేశంలోని పరిస్థితులు ప్రమాదకరంగా పరిణమించాయి. దీంతో భారతీయులను యుద్ధంలో పూర్తిగా దింపుదామని తలచారు. కాని భారతీయులకు నిజమైన అధికారాన్ని స్వాధీనం చేయడానికి నిరాశ రించారు. జయప్రదమైన దేశరక్షణకు భారతీయు లందరినీ సమీకరించ గల స్వతంత్ర ప్రభుత్వాన్ని నిరాశరించడమే.

కీర్తి 'రాయ భారం'

బ్రిటిషు ప్రభుత్వం కీర్తిను రాయబారిగా పంపింది. కాంగ్రెసు నాయకులు దేశరక్షణ అధికారం లేని జాతీయ ప్రభుత్వం, భారతీయులు బానిసత్వాన్ని బలపరిచేదిగానే వుంటుందని భావించారు. గాంధీజీ 'కీర్తి సూచనలు' (పోస్టు డేటెడ్ చెక్)గా ప్రకటించారు. "కీర్తి ప్రతిపాదన"లను భారతీయులు తిప్పికొట్టారు. ఈ సందర్భంలో కమ్యూనిస్టుల వైఖరిని మనం గుర్తుకు తెచ్చుకోవాలి. మునుపటినుండి కాంగ్రెసు నాయకులు రాజకీయ ప్రాకులాడుతున్నారనియు, కొన్ని సంస్కరణలతోనే వారు సంతృప్తి చెందుతారనియు, కమ్యూనిస్టులు కాంగ్రెసు నాయకులను నిందించారు. "ప్రజలవైపు

ముడ్డిపెట్టి బ్రతును కేసి దృష్టి నిగుడ్చు” పద్ధతిని కాంగ్రెసు నాయకత్వం అవలంబించిందని అర్థం లేకుండా నిందించారు. “కాంగ్రెసు నాయకులు సిల్లా వైటుహాలులపై అగ్రులు చాచుకు చూస్తున్నారు.” “యుద్ధం విషయంలో సామ్రాజ్య వాదంతో కాంగ్రెసు రాజీవడితే ప్రపంచ ప్రజాస్వామిక ఉద్యమానికి ద్రోహియు, జాతీయ పుద్యమానికి వినాశకారియు అవుతుంది. సెంటరులో” ఏదో ఒక రకపు భాధ్యత ఇస్తే రాజీ సాధ్యమౌతుంది. ఇదే కాంగ్రెసులో అధికారం వహిస్తున్న నాయకత్వం కోరుతున్నది.” ఇలా కమ్యూనిస్టులు, కాంగ్రెసు నాయకులపై విషప్రచారం నడిపించారు. క్రిపు ప్రతిపాదనలను కాంగ్రెసు నాయకత్వం త్రోసివేయుటయే దీనికి ప్రత్యక్ష తార్కాణం. కమ్యూనిస్టుల ఊహలు ఎంత నిరాధారమైనవో, ఎంత అసమంజసమైనవో తెలిసిపోయింది.

సామ్రాజ్య వాదంతో రాజీ

చిత్రమేమంటే, కాంగ్రెసు నాయకులు రాజీయనుమాట లేక, భారతీయులకు నిజమైన అధికారాన్ని స్వాధీనం చేయమని, అలా అయితే భారత ప్రజలు ఉత్సాహంగా తమ యుద్ధాన్ని జయప్రదంగా నిర్వహించుకోగలుగుతారనీ అంటే, కమ్యూనిస్టులు ‘క్రిపు ప్రతిపాదనల’ను కాంగ్రెసు వాదులు త్రోసివేయుట సరికాదనియు, రాజీ పడవలసిందనియు అన్నారు. కనుక, “సిల్లా, వైటుహాలులపై పు” అగ్రులు చాచుక కు రొచ్చిన్నది కమ్యూనిస్టులే కాని కాంగ్రెసు నాయకు

లుకాదని స్పష్టమయిపోయింది. “సెంటరులో” ఎవరోకళ్ళు బాధ్యత కావాలని ఉవ్విళ్ళూరుంది, కమ్యూనిస్టులేగాని కాంగ్రెసు నాయకులు కారని తేలిపోయింది.

“యుద్ధ విషయంలో సామ్రాజ్య వాదంతో కాంగ్రెసు రాజీపడితే ప్రపంచ ప్రజాస్వామిక ఉద్యమానికి ద్రోహియ, భారత జాతీయ ఉద్యమానికి వినాశకారియు “అవుతుందన్న కమ్యూనిస్టులే కాంగ్రెసు క్రింద ప్రతిపాదనలు అంగీకరించి దేశ రక్షణ బాధ్యత తీసుకోకపోవడం తప్పని ప్రచారం చేసారు. అంటే వారి మాటల్లోనే కమ్యూనిస్టుపంథా “భారత జాతీయ ఉద్యమానికి వినాశకారి” అవుతుందని మనం తెల్సుకున్నాం. ఇలాంటి జాతీయ విద్రోహాన్ని కాంగ్రెసు వ్యతిరేకించింది. కాంగ్రెసు సోషలిస్టులుకూడ, కాంగ్రెసు పద్ధతినే అంగీకరించారు. కమ్యూనిస్టులు కాంగ్రెసు పద్ధతిని వ్యతిరేకించారు, అట్టి రాజీ ‘డిఫెన్సు ఆఫ్ ఇండియా ఆఫ్ట్’ జాతీయ ఉద్యమంపై అమలు జరిపించుతుంది. “పరిశ్రమలలో శాంతి” కావాలను జాతీయ విద్రోహపు పెట్టుబడిదారులకు మద్దతు ఇవ్వాలని వస్తుంది. రైతుల రక్తం ఒడిసి మద్దతు చేస్తున్న జమీందారులతో కాంగ్రెసు మైత్రిగా మెలగవలసి వుంటుంది. సహస్రనాలలో మంత్రిల దుష్ట పరిపాలనకు తలలూపవలసి వస్తుంది. అభివృద్ధి నిరోధకులగు కులతత్వవాదులతో రాజీ పడవలసి వస్తుంది, రాజీ చేసుకుంటే వివిధ శక్తుల విభాగంలో కాంగ్రెసు విప్లవ శక్తులకు వ్యతిరేకంగా విద్రోహ శక్తులతో కలసిపోవలసి వస్తుంది. ఇందువల్ల జాతీయ శక్తులలో చీలికలు కలుగుతాయి,

కాంగ్రెసు ఎంతో త్యాగంచేసి సంపాదించిన గొప్ప కీర్తిసాంప్రదాయాలు మంటగలసిపోతాయి. ఇలాంటిపనినే కమ్యూనిస్టులు చేయమంటున్నారు. అలా చేయనందుకు కాంగ్రెసును దూషిస్తున్నారు. కాని, మేము నిజమైన కాంగ్రెసువాదులవే అంటున్నారు.

ఆ గ స్టు తీ ర్మా నం

బర్మా, మలయా, సింగపూరులు జపాను హస్తగతమై పోయినాయి. ఆ దేశాలలోని బ్రిటిషు వలస ప్రభుత్వాలు దేశ రక్షణ జయప్రదంగా సాగించలేక పోయాయి. జాతీయచైనా, సోవియట్ రష్యాలు వీరోచితంగా తమదేశ స్వాతంత్ర్యాన్ని రక్షించు కుంటున్నారు, ఇలాంటి పరిస్థితుల్లో భారతీయులు ఏం చేయాలి? బ్రిటిషు సామ్రాజ్యవాదులే మనదేశాన్ని రక్షిస్తారని చేతులు ముడుచుకొని కూర్చోవాలా?

అలా “ముక్కుమూసుకొని” కూర్చుంటే బర్మా, మలయా, సింగపూరులు ఎలా జపాను స్వాధీనమైపోయినాయో కళ్ళారా చూసాం. జాతీయ ప్రభుత్వము ప్రజలు స్థాపించుకుంటేనేగాని, జాతీయ రక్షణ సాధ్యంకాదని తేలిపోయింది. ఇలాంటప్పుడు కాంగ్రెసు నాయకులు బ్రిటిషుప్రభుత్వాన్ని మరొకసారి అగ్ని పరీక్షకు గురిచేసారు.

“ఏమయ్యా మీరు జపాన్ను ఓడించాలంటే, భారతీయుల్ని బానిస సంకెళ్ళతోనే బంధించి యుద్ధాన్ని జయప్రదంగా నిర్వహించలేరు. సోవియట్ రష్యా, చైనాలకు భారతదేశం సానుభూతిని చూపిస్తున్నది. కాని సహాయము చేయ

(6)

డానికి స్వతంత్రం కావాలి. అంచేత, దేశరక్షణ అధికారంగల జాతీయ ప్రభుత్వాన్ని ఈ దేశంలో స్థాపించండి. లేదంటారా మేమే జాతీయ ప్రభుత్వాన్ని స్థాపించుకోడానికి జాతీయపోరాటాన్ని ప్రారంభిస్తాము.” ఈ విధంగా భారత ప్రజావాణిని కాంగ్రెసు వ్యక్తపరచింది. అంతేగాని, జాతీయ ప్రభుత్వం కావాలని తీర్మానించి, చేతులు ముడుచుకొని కూర్చోలేదు. ఆ జాతీయ ప్రభుత్వాన్ని స్థాపించుకోడానికి నిర్ణీతమైన కార్యక్రమాన్ని ఇచ్చారు. ఇదీ సారాంశం.

‘క్విట్ ఇండియా’

ఒక్కమాటలో ఇదేగాంధీజీ “క్విట్ ఇండియా” ఉద్యమం తర్వాత 1941 ఆగస్టు 8 తేదీన బాంబాయి అఖిలభారత కాంగ్రెసు సమావేశంలో అంగీకరించబడిన తీర్మానము అదే. కాం. సో. తీర్మానాన్ని బలపరిచారు. చరిత్ర ప్రసిద్ధిగాంచిన ఆగస్టు తీర్మానముపట్ల కమ్యూనిస్టుల వైఖరి ఎలావుందో గమనిద్దాం. కమ్యూనిస్టులు ఆగస్టు తీర్మానాన్ని వ్యతిరేకించారు.

ఈ సందర్భంలో కమ్యూనిస్టుల అభిప్రాయాలు కొన్ని ఇక్కడ ఉదహరిస్తాను.

“కాంగ్రెసు వర్కింగుకమిటీ పాసిస్టులకు సహాయంచేసే కార్యక్రమానికిదిగింది”

“కాని రోజురోజు మారుతున్న పరిస్థితులవల్లనూ, మొదటినుంచి తా మవలంబించిన విధానంవల్లనూ, వారు పాసిస్టులకు సహాయంచేసే కార్యక్రమానికి దిగడం తప్పనిసరి అయింది”

'భారత కమ్యూనిస్టుపార్టీ వెంట్రల్ కమిటీ సమావేశం' రాజకీయ తీర్మానంపై కామ్రేడ్ అధికారి రిపోర్టు పేజీ 195)

కాంగ్రెసు వర్కింగ్ కమిటీ "ఫాసిస్టులకు సహాయంచేస్తే కార్యక్రమానికి దిగడం తప్పనిసరి అయింది" అని కమ్యూనిస్టు పార్టీ నాయకుడు జి. అధికారి అంటున్నాడు. బ్రిటిషు సామ్రాజ్యవాదులు కూడ కాంగ్రెసు నాయకత్వము జపానుకు సహాయం చేసే కార్యక్రమాన్నే అవలంబించి దన్నారు. చూసారా! అధికారి, అమెరీలు ఒకేస్వరంతో పాడుతున్నారు. ఇందుకేకాబోలు, గొప్ప వారంతా ఒకేమాదిరిగా ఆలోచిస్తారని ఒక గొప్పవారు అన్నారు.

కాంగ్రెసు మొట్టమొదటినుండి కూడ ఫాసిస్టు వ్యతిరేక కార్యక్రమంతోనే పని చేస్తూవచ్చింది. మనదేశంలో మున్నందుగా ఫాసిస్టు వ్యతిరేక ప్రచారంచేసింది కాంగ్రెసే. కమ్యూనిస్టులు 'హిట్లరు' విజయాలను చూచి ఉబ్బి తబ్బిబ్బి యిన రోజుల్లో కూడ కాంగ్రెసు ఫాసిస్టు వ్యతిరేక కార్యక్రమంతో పనిచేసిందని గుర్తుకు తెచ్చుకోండి. అందువల్ల కమ్యూనిస్టులు కాంగ్రెసుకు ఫాసిస్టు వ్యతిరేకతను నేర్పనక్కరలేదు. పైగా వారు ఫాసిస్టు ప్రమాదానికి కళ్ళు తెరువక మునుపే జపాను వస్తువుల్ని కాంగ్రెసు బహిష్కరించాలని ప్రబోధం చేసింది. అప్పుడు కమ్యూనిస్టులు కాంగ్రెసునుండి ఫాసిస్టువ్యతిరేకతను నేర్చుకోలేదు, కమ్యూనిస్టులకు స్టాలిన్ చేప్పేవరకు ఏదీ రాదు. సోవియట్ రష్యాపై జర్మనీ దండయాత్ర చేసేవరకు కమ్యూనిస్టులకు ఫాసిస్టు పెనుభూతం కన్పడలేదు, చైనాపై జపాను దురాక్రమణచేయడం, యూరప్ లో హిట్లరుదౌష్ట్యము

కాంగ్రెసు వాదులకు ఫాసిస్టుల ధోరణి బట్టబయలు చేసాయి. ఇలా కాంగ్రెసు ఫాసిస్టువ్యతిరేక సాంప్రదాయాలలోనే వున్నది. అయినప్పుడు మొదటినుంచీ తాను అవలంబించిన విధానంవల్ల కాంగ్రెసు నాయకులు ఫాసిస్టులకు సహాయంచేసే విధానానికి దిగడం తప్ప లేదని అనడంలో ఏమాత్రమూ అర్థమూలేదు. కాంగ్రెసుపై గలకార్యణ్యము మాత్రమేవున్నది. అసలు ఆగస్టు తీర్మానమే సామ్రాజ్యవాదులకు, ఫాసిస్టులకు వ్యతిరేకమైన తీర్మానము, ప్రపంచ ప్రజాస్వామిక శక్తులకు, జాతీయ ఉద్యమ అభివృద్ధికి, ఆతీర్మానం బలంచేకూరుస్తుంది. కాని కమ్యూనిస్టులు ఆతీర్మానాన్ని వ్యతిరేకించారు. అంటే, ప్రజాస్వామికాన్ని, స్వాతంత్ర్యాన్ని వ్యతిరేకించారన్నమాట. వాటి ప్రబల విరోధులయిన ఫాసిజం, సామ్రాజ్యవాదులకు బలం చేకూర్చారన్నమాట. ఇంకా వివరంగా ఆలోచిద్దాం భారతదేశంలో సామ్రాజ్యవాదాన్ని తుదముట్టించడమంటే, బ్రిటనులో ప్రజాస్వామికశక్తులకు బలం చేకూర్చడమే. కరుడుగట్టిన కన్సర్వేటివ్ లకు, పెద్దగొడ్డలి పెట్టు అన్నమాట. ఇలా బ్రిటనులో ప్రజాస్వామిక శక్తులు బలపడితే, అంటే బ్రిటనులో ప్రజాప్రభుత్వం స్థాపన అయితే, సోవియట్ రష్యాకు అలాంటి ప్రజల్లో హృదయ పూర్వకంగా సర్వసమ్మతమయిన సహాయం చేస్తుంది. బ్రిటిషు ప్రజలకు, సోవియట్ ప్రజలకు అడ్డంకిగా వున్న సామ్రాజ్య వాదం నిర్మూలింప బడుతుంది. ఇలా అయితే యూరప్ లో ప్రజాస్వామిక శక్తులు బలపడటానికి ఎంత అవకాశమున్నదో చూడండి. ఈపద్ధతినే కాంగ్రెసు అవలంబించి ఆగస్టు తీర్మానాన్ని, అంగీకరించింది.

జాతీయ ప్రభుత్వ స్థాపనకు వ్యతిరేక కార్యక్రమము

ఇక కమ్యూనిస్టుల ధోరణిచూద్దాము. వారుకూడా జాతీయ ప్రభుత్వము కావాలని కోరుతారు! బ్రిటనులోని ప్రజలకు, సోవియట్ ప్రజలకు మధ్య అడ్డంకిగావున్న సామ్రాజ్యవాదం తొలగించ బడాలని కోరుతారు. కాని ఆచరణలో వారు పూర్తిగా వాటికి వ్యతిరేకమయిన కార్యక్రమంతో పనిచేస్తున్నారు. ఇండియాలోని సామ్రాజ్యవాదానికి పూర్తి సహకారము చేస్తున్నారు. ప్రజలందరినీ చేయమంటున్నారు. అంటే ఈ పద్ధతివల్ల మన దేశంలో సామ్రాజ్యవాద ప్రముఖత్వం బలపడుతుంది. అంటే బ్రిటనులోకూడ ఈ సామ్రాజ్యవాదులే బలంగా వుంటారు. అయినప్పుడు ప్రజా ఒత్తిడి వారిని ఏమీ చేయలేదు. కనక యూరప్ లో ప్రజాస్వామిక శక్తులకు సామ్రాజ్యవాదులు ప్రమాదం కలిగించగల స్థితిలోవుంటారు. ఉదాహరణము: నేడు గ్రీసులో దేశభక్తులకు బ్రిటిషు సామ్రాజ్యవాదులు ఏంచేయగలుగుతున్నారో గమనించండి. మన కమ్యూనిస్టులు ప్రజాయుద్ధమంటూ ప్రోత్సహించి పంపిన సైనికులే గ్రీసులో ప్రజా విప్లవాన్ని అణచివేయడానికి సామ్రాజ్యవాదులచేత వినియోగించబడుతున్నారు. ఈవిధంగా కమ్యూనిస్టుల పద్ధతి ప్రజా విప్లవాలకు వినాశం చేయడానికి ఉపయోగపడుతున్నది, కాని కాంగ్రెసు పద్ధతి ప్రజావిప్లవాలకు బలాన్ని చేకూరుస్తుందిగా నున్నది. ఇదే ఆగస్టు తీర్మానంలో వున్న విశిష్టత, అలాగే కమ్యూనిస్టుల పంథా ప్రజాస్వామిక శక్తులను బలహీన పరుస్తూ, ఫాసిస్టులకు సహాయభూతంగా నున్నది.

అంటే సోవియట్ రష్యాకే నష్టంచేకూరుస్తున్నది. ఇదే విధంగా, భారతదేశంలో జాతీయ ప్రభుత్వ స్థాపనకుకూడ వ్యతిరేకమయిన కార్యక్రమంతో పనిచేస్తున్నారు. బ్రిటిషు సామ్రాజ్య వాదానికి పూర్తి సహకారము చేయడము జాతీయ ప్రభుత్వాన్ని కోరడము పరస్పర వ్యతిరేకము లయినవి. భారత ప్రజలందరూ బ్రిటిషు ప్రభుత్వానికి పూర్తి మద్దతు ఇస్తూ మాకు జాతీయ ప్రభుత్వం కావాలని కోరితే ఇస్తాడా? అలా ఇవ్వవలసిన అవుసరము ఏమీలేదు. తమ పరిపాలనావ్యవహారాలు సాఫీగా సాగుతున్నంతకాలం మనకు జాతీయ ప్రభుత్వాన్ని యివ్వడానికి బ్రిటిషువారు వెర్రిబాగులువాళ్ళా? అందులో, మనమందరం దానికి సహకారము చేస్తున్నప్పుడు ఆ పరిపాలన నుపరిపాలనే అవుతుంది. అయినప్పుడు ఇక 'స్వపరిపాలన' కోరడ మెందులకు? అసలు బ్రిటిషువారు అసాధ్యులు. సామ్రాజ్యరాజనీతిలో ఆరితేరినదిట్టలు. వారు ఒక విషయానికి అంగీకరించినా, దానిని చేతిలో నుంచరు. చేతిలో పెట్టారా, నోటి దాకా పోనివ్వరు, నోటదాకాపోయిన మ్రింగుడు పడనివ్వరు. మ్రింగుడుపడినా జీర్ణం కానివ్వరు. అలాంటివారిముందా లాలింపులు దువ్వలాటలు. ఇప్పటికే అమెరిగారు అంటున్నారు. 'భారతదేశంలో ప్రజలు యుద్ధానికి సర్వతోముఖంగా సహాయం చేస్తున్నారు. కాంగ్రెసు వారు కలసిరాలేదని భయపడ నక్కరలేదు. ఇప్పటికే 20 లక్షలమందితమంతతాముగా స్వచ్ఛందంగా, సైన్యంలో చేరారు' కమ్యూనిస్టులు చేస్తున్నట్లుగా ప్రజలంతా సామ్రాజ్య తత్వానికి సహకారము చేస్తే మన కెన్నడూ

జాతీయ ప్రభుత్వము రాదు. ఇలా జాతీయ ప్రభుత్వం లేకపోవడమంటే మనదేశంపై దురాక్రమణ చేయడానికి జపానుకు భలే అవకాశం. అంటే చైనాకు చెప్పరానంతస్వచ్ఛంద, కనుక భారత ప్రజలు, చైనా ప్రజలు ఒకే త్రాటిమీద నిలబడి జపాన్ని ప్రతిఘటించి విజయప్రదంగా తమతమ దేశాల్ని రక్షించుకోవాలంటే ఏమికావాలో ఆ జాతీయ ప్రభుత్వస్థాపనకే కమ్యూనిస్టులపంథా వ్యతిరేకమయినది. ఆగస్టు తీర్మానం భారత స్వాతంత్ర్యంతోపాటు, చైనా, రష్యాలకు సహకారం చేయడానికి అవసరం. ఇలాంటి ఆగస్టు తీర్మానానికే కమ్యూనిస్టులు వ్యతిరేకులు. ఈ విధంగా, కమ్యూనిస్టుల పంథా పూర్తిగా కాంగ్రెసుకు వ్యతిరేకముగా నున్నది. కాంగ్రెసుకు వ్యతిరేకమంటే, ప్రజాస్వామిక శక్తులకు వ్యతిరేకమన్నమాట. అందుకే చైనా, రష్యాలకూడ వ్యతిరేకముగానున్నది. అందుకే విప్లవ ఉద్యమాలను బలపరుస్తున్న కాంగ్రెసు సోషలిస్టులకు వ్యతిరేకముగానున్నది. ఇది అసలు విషయం. ఇప్పుడయినా తేలుటలేదా ఎవరి పంథాఫాసిస్టులకు సహాయంచేస్తుందో? మిష్టర్ అధికారి ఏమంటాడో?

ఆగస్టు తీర్మానాన్ని వ్యతిరేకించిన కమ్యూనిస్టులు ఆగస్టు ఘటనలను కూడ వ్యతిరేకించినారు, కాంగ్రెసు నాయకులను 'ఫాసిస్టులకు సహాయపడే కార్మికమం' ఇచ్చారన్న కమ్యూనిస్టులే, కాంగ్రెసు సోషలిస్టులు జపాను అనుకూలురనీ, పంచమాంగ దళం వారని అంటున్నారంటే అబ్బురపడవలసినదేమున్నది? కాంగ్రెసు సోషలిస్టులు జపాను ఏజెంట్ల కార్యక్రమంతో పని చేస్తున్నారని ఎవరినీ నమ్మించలేకపోయారు.

తద్వ్యతిరేకంగా, 'కమ్యూనిస్టులే' గవర్న మెంటు ఏజెంట్లనీ ప్రభుత్వ బంటులని అందరూ విశ్వసించారు. కమ్యూనిస్టులు చాలా అపఖ్యాతి పాలయ్యారు. ప్రజలనుండి పూర్తిగా దూరమయి పోయినారు.

కాంగ్రెసు సోషలిస్టులపై కమ్యూనిస్టులదాడి

కమ్యూనిస్టులు ఈనాడు. కాం. సో. పార్టీని పూర్తిగా వ్యతిరేకిస్తున్నారు. కమ్యూనిస్టులు కాంగ్రెసును వ్యతిరేకించుటలో ఒకభాగంగానే కాం. సో. లను ఎదుర్కుంటున్నారని గుర్తించండి. కాంగ్రెసు సోషలిస్టుపార్టీలో శ్రీ జయప్రకాశ్ నారాయణ, ఆచార్య నరేంద్రదేవ్, రామమనోహర లోహియా లాంటి కాంగ్రెసునాయకులుగా పరిగణింపబడే అర్హత గలవారున్నారు. కాంగ్రెసు కార్యనిర్వాహకవర్గ మీటింగులకు సయితము కాంగ్రెసు సోషలిస్టులు పార్టీనాయకులు ఆహ్వానింపబడుతున్నారు. కమ్యూనిస్టులు కాం. సో. గాంధీ వాదాన్ని ఆచరిస్తున్నారనీ, కాంగ్రెసు ధనాధ్యవర్గానికి తోకలాగు, మధ్యతరగతి ప్రజల్లో పని చేస్తున్నారనీ, వారు సోషలిజానికి, తిలోదకాలు ఇచ్చారనీ మొన్న మొన్నటివరకు ప్రచారం చేసారు. కాని కొన్నాళ్లనుండి, కాం. సో. అక్షరాజ్యాల కుపయోగపడే కార్యక్రమాన్ని అవలంబిస్తున్నారనీ, ఫాసిస్టు ఏజెంట్లనీ, కాంగ్రెసు వ్యతిరేక కార్యక్రమాన్నీ, గాంధీజంకి వ్యతిరేకమయిన కార్యక్రమాన్నీ అవలంబిస్తున్నారని దుష్ప్రచారం చేస్తున్నారు. పై రెండువిమర్శలు పరస్పర వ్యతిరేకంగా వున్నాయి. ఒకప్పుడు కాంగ్రెసుకు అనుకూలురని నిందించుతూ ఇప్పుడు కాంగ్రెసు

వ్యతిరేకు లని నిందించు తున్నారు. నిజంగా కాంగ్రెసు సోషలిస్టులు కమ్యూనిస్టులన్నట్లుగా, ధనాఢ్య వర్గానికి తోకలయితే. కాంగ్రెసు నాయకత్వం ధనాఢ్యుల దయితే, ఈనాడు కమ్యూనిస్టులు కాంగ్రెసుకు అనుకూలురమే నని చెప్పు కుంటున్నారుగదా! అయినప్పుడు ఈనాడు కమ్యూనిస్టులు ధనాఢ్యవర్గానికి తొత్తులయినట్లైనా? అయితే, ఇదివరకు ధనాఢ్యవర్గానికి తొత్తులుగా నున్న సోషలిస్టులు ఈనాడు ఆ ధనాఢ్య వర్గానికి ఎందువల్ల వ్యతిరేకమైనారు? దానికి కమ్యూనిస్టు లేమని సమాధానం చెప్పుతారు? మనము ఖండించనవునర ములేకుండానే కమ్యూనిస్టులు తమవాదనను తామే ఖండించుకు న్నారు. తమ నిజరంగు తామే బయట పెట్టుకున్నారు, అసలు విషయం ఏమంటే, కాంగ్రెసు సోషలిస్టులపైన దెబ్బతీయడానికి, ఏదో ఒక వాదన వారికి కావాలి. దానికి అభూతకల్పనలు అవునరమయ్యాయి. అంతేగాని, కాంగ్రెసు సోషలిస్టులు కాంగ్రెసుయెడల అవలంభిస్తున్నదృక్పథంలో ఎలాంటిమార్పు లేదు. కాం. సో. మనజాతీయ ఉద్యమమును ఎల్లప్పుడూ బలపరుస్తూనే వచ్చారు. కాం. సో. కాంగ్రెసును భారతజాతీయ సంస్థగా, సామ్రాజ్యవాద వ్యతిరేక ఐక్య సంఘటన కేంద్రంగా గుర్తిస్తారు. జాతీయ ప్రజాస్వామిక విప్లవాన్ని సాధించడానికి కాంగ్రెసు ఎలా వజ్రాయుధంలా పని చేస్తుందో గుర్తించారు.

కాంగ్రెసు అన్ని వర్గాలకలయిక సంస్థగా ఎన్నుతారు. అంతేగాని, ధనాఢ్యుల సంస్థగా ఎన్నడూచెప్పరు. కాకపోతే, అన్ని వర్గాలకు కాంగ్రెసులో ప్రవేశమున్నది. కనుక దానిలో కూడ ధనాఢ్యులున్నారని మాత్రం గుర్తించారు. అదికాక

ప్రజా సామాన్యం జాగరూకత వహించి, చైతన్యయుతంగాచరించి, కాంగ్రెసు నాయకత్వమును ప్రజా హస్తగతం చేసుకోవాలని హెచ్చరిస్తారు. అంతేగాని, కమ్యూనిస్టులవలె కార్మికవర్గ నాయకత్వం క్రిందనే జాతీయ పోరాటాలు విజయప్రదం అవుతాయనీ, అలాంటి కార్మికవర్గనాయకత్వం కాంగ్రెసులో లేదు. కనుక, కాంగ్రెసు విప్లవ వ్యతిరేకమని నమ్మరు. ఎందువల్లనంటే, కాం. సో. లకు కార్మికులంటే, వారి నాయకత్వం మంటే ఇష్టములేక కాదు, లేక జాతీయ విప్లవంలో కార్మికుల ప్రాముఖ్యత గుర్తించలేకకాదు. వర్గసంబంధాలు, విప్లవంలో వాటి ప్రాధాన్యత తెలుసుకోలేక కాదు. ఎందు వల్లనంటే కమ్యూనిస్టులవలె ఊహా ప్రపంచంలో నివసించం గనుక. అసాధ్యమయిన పనులు తలపెట్టి భావవిధుల్లో విహారం చేయరు. కనుక రియలిస్టులుగానే వ్యవహరించినారు. వాస్తవిక పరిస్థితుల్ని బట్టివర్గసంబంధాల్ని బట్టిప్రవర్తించుకుంటారు. కార్మికవర్గం ఇండియాలో ఈరాడు ఏలాంటి స్థితిలో వున్నది? జాతీయ పోరాటానికి నాయకత్వం వహించగలిగిన స్థితిలో వున్నదా? దాని చైతన్యము ఏస్థాయిలో నున్నది. ఇది అర్థం చేసుకోంటూ కార్మికవర్గ పార్టీయని చెప్పుకుంటున్న కమ్యూనిస్టు పార్టీనిగూర్చి ఆలోచిద్దాం. ఈ పార్టీలో సభ్యులు నూటికి 80 మంది మధ్యతరగతివాళ్ళు - పార్టీ అయినా చెప్పుకో తగినంత బలంగా లేదు. అదికాక, ఇప్పటివరకు నడచిన జాతీయ పోరాటాల్లో ఎంతమంది కార్మికులు పాల్గొన్నారు? ఇవ్వన్నీ ఆలోచిస్తే కార్మికులు జాతీయ పోరాటానికి నాయకత్వం వహించే స్థితిలో లేరని స్పష్టమగుటలేదా? వాస్తవిక పరిస్థితులను గమనించ

కుండా జాతీయోద్యమంలో కార్మికుల నాయకత్వం కావాలని ఆర్భాటం చేయడము, కమ్యూనిజమా? అదీ కాక, కార్మిక వర్గ నాయకత్వం తయారయ్యేవరకు జాతీయ పోరాటాలు ఆగి పోవలసిందేనా? నిజానికి భారతదేశంలో రైతుల్లే ఈనాడు ఎక్కువ విప్లవ చైతన్యం పొందివున్నారు. ఇంతవరకు జరిగిన జాతీయ పోరాటాల్లో స్వాతంత్ర్య సంరంభాల్లో, రైతాంగ పు యువకులే ఎక్కువుగా పాల్గొన్నారు. ఇలా అంటే కమ్యూనిస్టులు కా. సో. పెట్టి బూర్జువాలంటారు. కాంగ్రెసులో ప్రజాసామాన్యం పెత్తనం వహించాలని కా. సో. లు కోరారు. అయితే రాయస్థులవలే 'ఆర్ట్ నేటివ్' నాయకత్వం పేరుతో, ఐక్యసంఘటన విచ్ఛిన్నం గావించరు. భారత జాతీయ ప్రజాస్వామిక విప్లవాన్ని సాధించడమే వారి ప్రస్తుత కార్యక్రమము విప్లవ నాయకత్వము విప్లవములోనే నిర్మాణమవుతుంది. విప్లవ సందర్భంలో విప్లవ వ్యతిరేక నాయకత్వం ఉండదుగదా? కనుక ముఖ్యంగా కాం.సో.లు ఇలాంటి వాతావరణాన్ని తీసుకురావడానికి యత్నిస్తారు. కాంగ్రెసును విప్లవ సారధ్యం వహించడానికి సన్నద్ధం చేయుటయే వారి ఆశయం కాం. సో.లు ఈవిధంగా కాంగ్రెసులో ప్రజాసామ్యకత్వం వుంటుందని చెప్పుచున్నారు. ఇక ఇండియన్ కమ్యూనిస్టుల్లో, ఇదివరకే చెప్పినటుగా వీరు తమ పాలసీని, ఎత్తుగడలను నిర్ణయించుకోరు. వీరు ఇతరుల నిర్ణయాలు అమలు జరిపేవారు మాత్రమే. నిర్ణయాలు మాత్రం మాస్కో వీరంనుండి జారీ అవుతుంటాయి. వీరు రష్యాజాతీయ తను ఇండియాలో అమలు చేయడానికి యత్నించుటవల్ల మన దేశంలో ఎలిగాకుల వలె వుండిపోయారు. కాం. సో,

అలా కాకుండా, మన జాతీయ పరిస్థితులను ప్రధానంగా దృష్టిలో వుంచుకొని, అంతర్జాతీయ పరిస్థితులను సమన్వయ పరచి తమ పాలసీలు నిర్ణయించుకుంటారు. వీరు సోవియట్ రష్యాపట్ల సానుభూతి, గౌరవాలు, కలవారయినప్పటికీ, కాం.సో.లు రష్యాచేసిన ప్రతిపనిని గుడ్డిగా సమర్థించరు. సోవియట్ విదేశాంగ రాజనీతిని వీరు సునిశితంగా అనేకసార్లు విమర్శించారు. ఇందువల్లనే కాం. సో. సోవియట్ వ్యతిరేకులని కమ్యూనిస్టులు తప్పుడు ప్రచారం చేస్తున్నారు. కమ్యూనిస్టులవలె, సోవియట్ అనధికార విదేశాంగ కార్యాలయంవలె కాం. సో. పనిచేయరు. చిత్రమేమంటే, మనదేశంలోని మన కాంగ్రెసు మంత్రివర్గాల్ని, వాటి పాలనాపద్ధతులను తీవ్రవిమర్శకు గురిచేయడము, అప్పుడన్నడు, చిక్కులు కల్పించడము కమ్యూనిస్టులకు ఇష్టమేకాని, వారిదృష్టిలో అవునరమే. గాని, సోవియట్ రష్యా రాజనీతిని విమర్శించడం మాత్రం వీరికిగిట్టదు. వీరి దృష్టిలో అనవసరము. అంతేగాదు, అలా చేసినవారు. సోషలిజానికే ద్రోహులట. దీనినిబట్టి కమ్యూనిస్టులకు కాంగ్రెసు సోషలిస్టులకుగల తారతమ్యం తెలుసుకోవచ్చును. ఆశ్చర్యమేమంటే, ఇండియన్ కమ్యూనిస్టులు, కాంగ్రెసు సోషలిస్టుపార్టీని ఆర్గనైజు చేయడానికి ముందు వ్యతిరేకత తెల్పినారు.

బ్రిటిషు కమ్యూనిస్టు నాయకుడు రజనీపామిదత్తు కాం. సో. పార్టీ ఫాసిస్టుల్లా తయారవుతుందని జోష్యం చెప్పాడు. కాని, తర్వాత వేటుఫిరాయించి కాం. సో. పార్టీలో తాముకూడ చేరారు! చేరారన్నమాటేగాని, కాం. సో. పార్టీ నిర్ణయాలను ఆచరణలో పెట్టుట మానేసి, తమపార్టీ

నిర్ణయమును ఆచరణలో పెట్టుటకు యత్నించేవారు. దీంతోకాం, సో. పార్టీ ఆశీసుకు వీరిపై రిపోర్టులురా మొదలైయ్యి. సక్రమ విచారణ జరిగిన మీదట, కమ్యూనిస్టులను కాం. సో. పార్టీ నుండి వెళ్ళగొట్టారు. వాస్తవానికి కమ్యూనిస్టులు తమపార్టీ నిషేధంలో వున్నదిగనుక, తమపార్టీ కార్యక్రమాన్ని కాం. సో. పార్టీపేరుతో ప్రచారం చేసుకోవచ్చునని డబలాట పడ్డారు. కాని కాం. సో. ఈ తంతుగ్రహించి, కాం. సో. పార్టీ విప్లవ కార్యక్రమంతో పనిచేసే మార్క్సిస్టుపార్టీ గనుక దానిలో ఎంతో క్రమశిక్షణ అవునరమనీ దాని సభ్యులంతా ఏకాభిప్రాయాలతో పార్టీ నిర్ణయాలను, కార్యక్రమాన్ని, ఆచరణలో పెట్టగలిగినప్పుడే నిజమైన విప్లవపార్టీగా కాం. సో. పార్టీ తయారవుతుందనీ లేపోతే కలగాపులగంగా వుంటే, నందిగంగా పనిచేస్తూవుంకే నిర్వీర్యంగా వుంటుందని వివరిస్తూ, ఒకే వ్యక్తి రెండుపార్టీలకు లాయల్ గా పనిచేయడము అసంభవమని, కనుక కమ్యూనిస్టుపార్టీలోని సభ్యులు కా. సో. పార్టీలో పనిచేయడానికి అర్హులని తెలియచేసారు. మొత్తంమీద కమ్యూనిస్టులు కాం. సో. పార్టీకి చాల ద్రోహంచేసారు. ఏలానంటే, కమ్యూనిస్టులు కాంగ్రెసు పట్ల అవలంబించిన వైఖరిలో, కాం. సో. పార్టీపేరుతో అలా ప్రవర్తించుటవల్ల, ప్రజలలో కా. సో. పార్టీ దృక్పథముపట్లకూడ సంశయాలు పొడచూపాయి. అంతేకాదు, కాం. సో. పార్టీపేరుతో కమ్యూనిస్టులు కొంత బలపడ్డారు కూడ ఈ ద్రోహం, మోసం. ఆంధ్ర, కేరళ, తమిళనాడులలో కమ్యూనిస్టులే కా. సో. పార్టీ బుర్రఖాతో పనిచేయుటవల్ల అమూఘరాష్ట్రా

లోని కా.సో. పార్టీలే కమ్యూనిస్టుపార్టీలో కలిసిపోయాయి. ఇలా రెనిగేడు గోముఖవ్యాఘ్రాలలా ప్రవర్తించారు. కాంగ్రెసు మంత్రివర్గపు రోజుల్లో కూడ ఈ రెనిగేడ్లే కొంత బలపడ్డారు. కాని జాతీయ రాజకీయాల్లో కాం. సో. కున్న ప్రాధాన్యత వీరికి లేదు. యం. యన్. రాయికూడ, మొదట్లో కాం. సో. పార్టీ నిర్మాణానికి వ్యతిరేక. అతడు చెప్పేదేమంటే, ప్రపంచమంతటిలోనూ, సోషలిస్టు పార్టీలు విప్లవవ్యతిరేక పక్షాలుగా పనిచేసాయి. కనుక, కాం. సో. పార్టీపేరు విప్లవ సాంప్రదాయం కలదిగాదు. అదేగాక, కాంగ్రెసులోనే. కాం. సో. పార్టీ ఆర్గనైజు చేయడము పనికిరాదు. ఎందువల్లనంటే, అట్లాచేస్తే, కాంగ్రెసు బలహీన పడుతుంది. అంతేగాక, కాం. సో. పార్టీకూడ కాంగ్రెసులోనే వుండి మార్క్సిస్టు పార్టీగా పనిచేయలేదు. అందుకని ఈయన కాం. సో. పార్టీని తీవ్రవాదుల పార్టీగానే గుర్తించాడు కాని. దానిని మార్క్సిస్టుపార్టీగా పరిగణించనిరాకరించాడు. కాని, అనుభవంలో మనకు అర్థమయిన దేమంటే, 1934లో కాం. సో. పార్టీ పుట్టినప్పటినుండి, నేటి వరకు కాంగ్రెసును బలహీన పర్చలేదు. సరికదా కాంగ్రెసు చాల బలపడింది. కాంగ్రెసు నాయకులలో ఎవరూకూడ కాం. సో. పార్టీనిర్మాణము కాంగ్రెసులో జరిగినందున, కాంగ్రెసు బలహీన పడిందని ఆరోపణ చేయలేదు పై పెచ్చు, డాక్టరు పట్టాభి. 'గాంధీజం' అనువుస్తకంలో కాంగ్రెసు సోషలిస్టుపార్టీని కాంగ్రెసులోనే నిర్మిస్తున్నందుకు ఆపార్టీనాయకులను అభినందించాడు. ఇహపోతే కాం. సో. పార్టీ మార్క్సిస్టు పార్టీవలె పనిచేయలేదని రాయిగా రంటున్నాడు. మార్క్సిజాన్ని రాయిగారి వ్యాఖ్యానప్రకారం అనగా రాయ

జంను మాత్రం కాం.సో. పార్టీ ఆదర్శంగా తీసుకొని, రాయస్థు పార్టీగా పని చేయలేదంటే అది నిజమే. కమ్యూనిస్టులు కూడా కాంగ్రెసు సోషలిస్టుపార్టీ, సోషలిజానికి తిలోదకాలు ఇచ్చిందని ప్రచారం చేస్తున్నారు, సోషలిజం అంటే రష్యన్ జాతీయతను ఇండియాలో అమలు జరపడమే అయితే అలాంటి సోషలిజానికి గుడ్ బై అన్నారు కాం. సో. లు. ఇంత కాం. సో. లను గూర్చి ఎందుకు చెప్పవలసి వచ్చిందంటే వారు జాతీయ పుద్యమాన్ని బలపరచినారు గనుకనే అదిగాక కమ్యూనిస్టులు కాం. సో. లపై ఈనాడు తమ శక్తిసంతా కేంద్రీకరించి ఎదుర్కొంటున్నారు. కాంగ్రెసు వాదులనుండి కా. సో. లను దూరంచేయాలని చాలా ప్రయత్నాలు చేస్తున్నారు. అందువల్ల కాం. సో. లపై కమ్యూనిస్టులు సాగిస్తున్న దాడి కాంగ్రెసుపై సాగిస్తున్న దాడిగనే భావించాలని మనవి చేస్తున్నాము. అందుచే ప్రతి కాంగ్రెసు వాది ఈ ప్రచారాన్ని ఎదుర్కొనాలి.

ఆగస్టు ఘటనలు - కాంగ్రెసు

194 : ఆగస్టు 9 తేదీని జాతీయ నాయకులు నిర్బంధించబడ్డారు. భారతజాతి ఈ అవమానాన్ని భరించలేక పోయింది. ప్రజలంతా తమ నిరసన తెల్పారు. ప్రభుత్వం ప్రజలను దెబ్బ కొట్టింది. తుపాకులు లాఠీలు ప్రయోగించింది. ఇలా ప్రభుత్వ తీవ్రనిర్బంధవిధానం జోరుగా సాగుతున్నది. ప్రజలు ఆత్మరక్షణకు పూనుకున్నారు. ఇలా అనేకులు స్వాతంత్ర్య బలిహీనమందు ఆత్మబలి చేసుకున్నారు, వారు చిరంజీవులు, చిరస్మరణీయులు

అలాంటివారికివే జేజేలు. ఇంకా వేలకొలది వికలాంగులయ్యారు, ఘమారు లక్షమంది అయినా అరెస్టయివుండవచ్చును. ఇంకా కొంతమంది జైళ్ళలోనే స్వాతంత్ర్యంకొరకు సమసిపోయారు. ఆ రోజుల్లో ఎటుచూచినా హాహాకారాలు, ఆక్రందనాలు, కొరడాదెబ్బలు, తుపాకికాల్పులు, దీర్ఘకాల శిక్షలు ఉరికబాల కాగలింతలు, జాతీయ విప్లవశక్తులు విజృంభించినాయి.

ఇలా ప్రభుత్వం 'సింహబలం'తో ప్రజలపై విజృంభిస్తే, ఆత్మరక్షణకై సన్నద్ధులై స్వాతంత్ర్య వాయువుల్ని పీల్చారు. చరిత్రలో ఎన్నడు కని విని ఎరుగని ఘట్టాలు వర్ణించవచ్చు. కాని యిది సమయం కాదు. ఆరోజుల్లో జరిగిన అన్ని ఘటనలను మనం బలవర్చకపోవచ్చు. అది వేరే విషయం. కాని అవి దేశద్రోహులు చేసారని కాని, జపాను ఏజంట్లు చేయించారని కాని, పంచమాంగదళ ప్రోద్బలంవల్ల జరిగినాయని కాని, ఏకాంగ్రెసు వాది అన్నాడు. ? నిజమే. ఆఘటనలకు కాంగ్రెసు ఎలాంటి బాధ్యత వహించలేదు. ప్రభుత్వ నిర్బంధ విధానమే బాధ్యత వహిస్తుందని గాంధీజీయే చెప్పి యున్నారు. ఈ సందర్భంలో కమ్యూనిస్టుల అభిప్రాయాలు ఎలావున్నయో చూద్దాం.

“ఆదౌర్జన్యం, విధ్వంసక చర్యలు, అన్నివైపుల వ్యాపించకుండా నిరోధించడానికి, మాశాయ శక్తుల ప్రయత్నించాం. వాటిని ఆర్గనైజ్ చేసిన వారి విషకాగిలనుండి అనేకమంది యువకులను రక్షించాము. అరాజకోద్యమం కార్యక్రమమని బూకరిస్తూ, కాంగ్రెసు పేరుతో పలుకుబడి సంపాదించుకొంటున్న వారిని బట్టబయలు పర్చాం.

పై వాక్యాలు కమ్యూనిస్టులు - కాంగ్రెసు (17 వేజీ) అను జోషి వ్యాసంలోనివి.

జోషీ 'అరాజకోద్యమం కాంగ్రెసు కార్యక్రమమని' ఎవరో బూకరించారని అంటున్నాడు. ఎవరెవరో చూడండి.

“అరాజకం, కాంగ్రెసు నాయకత్వం”

అఖిల భారత కాంగ్రెసు కమిటీలో స్పష్టమైన కార్యక్రమ మేదీ యివ్వబడనందున, అటుపిమ్మట జరిగిన ఘటనలన్నీ వట్టి అరాచక చర్యలేనని, కాంగ్రెసు నాయకత్వానికి ఈ అరాజక చర్యలకు ఎట్టి సంబంధము లేదని, అనేకులు భావిస్తున్నారు. ఇది సరికాదు. మొదటి రెండురోజులలో జరిగిన ఘటనలు ఎట్టి కార్యక్రమం లేని అరాచకపు చర్యలేనని చెప్పవచ్చు. కాని అటుపిమ్మట ఆఉద్యమంలో కొందరు ప్రవేశించి, దానికి స్పష్టమైన స్వరూపాన్ని యిచ్చారు. కాంగ్రెసు నాయకత్వంలో రెండవ ముఠాకు చెందిన రాజేంద్రప్రసాద్, పటేల్, గాంధీజీ, మొదలైన వారు సూచించిన స్వరూపమే దేశంలో వ్యాపించింది. కాబట్టి నేటి పోరాటం యొక్క ప్రధాన కార్యక్రమాన్ని యిదివరకే కాంగ్రెసు నాయకత్వంలో ఒక ముఠా అంగీకరించింది. ఈ పోరాటాన్ని పరిశీలించేటప్పుడు ముఖ్యంగా మనం గమనించవలసిన విషయాలు:—దాని స్వభావమేమిటి? దాని నినాదాలు ఏత్తుగడలు ఏమిటి? దాని ముఖ్యమైన ఎత్తుగడ ఏమంటే, రాకపోక మార్గాలను, రహదారులను, ఉత్పత్తిని సంభింపజేయడం. ఈవిధంగా జేసి, ప్రభుత్వాన్ని గట్టిదెబ్బ తీసి, ప్రజా ప్రతినిధులతో రాజీపడటానికి దిగివచ్చేటట్లు చేస్తామని ఆశ.

తీర్మానంలో కి వ పేరా చదవండి. అందులో కాంగ్రెసు వాడుల ప్రధాన నినాదాలున్నాయి. పోరాటాని కీయబడిన

కార్యక్రమంవల్ల (1) రాకపోక మార్గాలు, ఉత్పత్తి స్థానిస్తాయి
(2) అరాచకం వ్యాపిస్తుంది.

ఇది కార్యక్రమానికీమూలం. ఏమంటే, ఇది బ్రిటిష్ ప్రభుత్వపు యుద్ధమేనని వారు భావించడం. ఈ విషయాన్ని మనం స్పష్టంగా గ్రహించాలి. ఎందువల్లనంటే, ఈ విధంగా ప్రారంభించి వాదిస్తేనే కాంగ్రెసు వాదుల్ని మనం ప్రస్తుత పంథానుండి మార్చ గలుగుతాం” ఈ వాక్యాలు ఇండియా ప్రభుత్వం తరపున టాటిస్టాం ప్రకటించిన కరపత్రం లోనివికావు! భారత కమ్యూనిస్టుపార్టీ, సెంట్రలు కమిటీ సమావేశంలో “రాజకీయ తీర్మానంపై కామ్రేడు అధికారి రిపోర్టులో (పేజీ 19, 20 లలో) ప్రజాశక్తి ప్రచురణ నెం. 7)

గమనించారా ! కమ్యూనిస్టుల ప్రచార పద్ధతులలో ఎంత మోసమున్నదో. వాటంవారీగా పోతూవుంటారు. రాజకీయాల్లో సీతి నియమాలు అక్కరలేదని వారివుద్దేశం. లేకుంటే ఒకవైపున కాంగ్రెసు, అరాచక చర్యలకు ఎలాంటి సంబంధం లేదని అంటూనే, మరోవంక కాంగ్రెసు నాయకత్వమేనిర్ణయించిన పద్ధతిలో ఉద్యమం నడిచిందని చెబుతున్నారు. ఇందులో ఏది నిజము?

పోతే కాంగ్రెసునాయకులు నిర్బంధించబడిన తరువాత కమ్యూనిస్టులు ఎలాతమ ప్రచారాన్ని సాగించారో గమనిద్దాం. ఎలా వారు జాతీయోద్యమాన్ని మంటగలపడానికి ఉద్యోక్తులయ్యారో చూద్దాం. వారు కాంగ్రెసును ఎలా ప్రతిఘటించారో తెలుస్తుంది. కాంగ్రెసును ఎదుర్కొనికూడ మనం నిల

బడగలిగామని విర్రవీగారు. భారత కమ్యూనిస్టు పార్టీ ప్రధాన కార్యకర్తల సమావేశంలో జోషీ రిపోర్టులో ఏమంటున్నాడో చూడండి (పేజీ 4,5) “మన దేశంలో ఇంతవరకు ఏ జాతీయ సంస్థకూడ కార్యకర్తలను ఎదుర్కొనబడి నిలబడినదిలేదు, మన పాలసీ నిజమైన దేశభక్తి యుతమైనది, కార్యకర్తల పాలసీకంటే ప్రతిభావంతమైనది, కనుకనే మనమాధాటికి నిలబడగలిగినాము, మనపై దాడి సల్పడంలో కార్యకర్తల నిజంగా పాఠపడింది. కాని మనమా దాడివల్ల ఎంతమాత్రం బలహీనపడలేదు, పోగా మరింత బలపడ్డాం.”

కార్యకర్తల నాయకులంతా, ముఖ్యులంతా జై శ్రమలోవున్న తరుణంలో, కార్యకర్తల పేరు చెప్పితేనే కారాగారం వ్రాస్తామనే రోజుల్లో కార్యకర్తల అజ్ఞాతవాసంలోవున్న తరుణంలో కార్యకర్తల కమ్యూనిస్టులపై దాడి చేసిందని జోషీ అంటున్నాడు. ఏమూర్తీనూ నమ్ముతాడో ఈ విషయవారం? నిజమేమంటే కార్యకర్తల ఇబ్బందిలోనున్న సమయం చూసుకొని ఇదే మంచిసమయం, “భలే మంచిబేరమని” కమ్యూనిస్టులే విపరీతంగా బలపడదామన్న అడియాసకులొనై కార్యకర్తలను ఎదుర్కొన్నారు. ఇది అసలువిషయం, ఇది జోషీ అంతరాత్మకు మాత్రం తెలియదా? మిష్టర్ జోషీ ఆత్మవంచన చేసుకోడానికి విపరీతంగా ప్రయత్నం చేస్తున్నాడు. ‘పోగా మరింత బలపడ్డాం అంటున్నాడు’ జోషీ, పాపం! అమాయకత్వం! అది బలంకాదు. అది వాపు మాత్రమే, ఎందుకీ వెర్రిభ్రమలు, పార్టీ బలాన్నియినా ఎలా అంచనావేయాలో జోషీకి యింకా తెలియదో లేక తెలిసి

కూడా అబద్ధాలు ఆడుతున్నాడో, ఈ విషయం మనకన్న జోషీకే బాగా తెలుస్తుంది. ఏపార్టీగాని పిలుపుయిస్తే ఎంత మంది ప్రజలు ఆపార్టీని అనుసరిస్తారో అన్నదాన్ని బట్టి ఆపార్టీ బలాన్ని అంచనా వేస్తారు. అంతేగాని పార్టీ సభ్యత్వం పెరిగినంత మాత్రాన బలమనుకొని మురిసిపడితే ఏం లాభం పొస్తుత కమ్యూనిస్టు పాలసీ 'ప్రజాయుద్ధం' అను ఇరుసుచుట్టూ తిరుగుతున్నది. అట్టి ప్రజాయుద్ధాన్ని గూర్చి ప్రజలు ఏమనుకొంటున్నారో ఆలోచించండి. జోషీ మాటల్లోనే "కమ్యూనిస్టులు కానివారంతా మా నిర్వచనాన్ని అంగీకరిస్తారని మేమెన్నడు ఆశించలేదు."

(కమ్యూనిస్టుల కాంగ్రెసు - పేజీ 14)

కనుక కమ్యూనిస్టులు మినహా పార్టీ పాలసీని ప్రజలెవ్వరూ అంగీకరించడం లేదని వారే అంగీకరించక తప్పింది కాదు. ఇలాంటివారు పూర్తిగా ప్రజలనుండి దూరమైనారని తేలుట లేదా? ఇట్టిదే బలమని జోషీ భ్రమపడుతున్నట్లు, కాంగ్రెసు పైకి తన అనుచరుల్ని దాడిచేయమని ఎలా జోషీ హెచ్చరిస్తున్నాడో చూడండి. "కాంగ్రెసు నాయకుల పాలసీ నిర్మాణ రహితమైనదని, బట్టబయలు చేయలేకపోవడం, నిరంకుశాధి కారులను బట్టబయలు చేయడానికి, తిట్టడానికి శక్తిసంతా కేంద్రీకరించడం. ఇవే మన పొరపాటు దృక్పథానికి మూలం." భారత కమ్యూనిస్టుపార్టీ ప్రథమ కాంగ్రెసు సమావేశంలో అంగీకరించబడిన రాజకీయ తీర్మానం చూడండి (పేజీ 18)

దీనినిబట్టి అయినా సృష్టపడుట లేదా జోషీవర్గమే కాం
గ్రెసుపై దాడిచేయడానికి ప్రయత్నించి, మేరువు పర్వతాన్ని
ఢీకొన్న పొట్టేళ్ళచందాన తలకు గాయాలంటించు కున్నారు.
అదే సమయంలో సామ్రాజ్యవాదుల అనుగ్రహాన్ని సంపా
దించడానికై ప్రభుత్వ జోహాకులవలె నిరంకుశాధికారులను
బట్టబయలు చేయడానికి, తిట్టడానికి శక్తిసంతా కేంద్రీకరించటం
తప్పంటూ తన అనుచరులకు దగా మంత్రాన్ని ప్రబోధం చేస్తు
న్నాడు. కాంగ్రెసు నాయకులపైన శక్తి కేంద్రీకరించాలి. ప్రభు
త్వంపైన కాదు. అని చెప్పువారు శత్రు శిబిరంలో వారే కాని
మనవారు కాజాలరు. ఇదే జోషీగారి నిజరంగు.

బ్రిటిషు సామ్రాజ్యవాదులు - కమ్యూనిస్టుల - రోకంటిపాట.

“మన జాతీయ నాయకులిచ్చిన వినాశకరమైన నాయ
కత్వం యిందుకు చాలవరకు తోడ్పడింది. విదేశ దండయాత్రకు
ఇంతకంటే అనుకూలమైన పరిస్థితులుండబోవు. దేశం సర్వం
నాశనం కావడానికి సిద్ధంగా వున్నది.”

(భారత కమ్యూనిస్టుపార్టీ ప్రథమ కాంగ్రెసు సమావేశం. రాజకీయ
తీర్మానము. పేజీ. 11.)

కుప్తంగా చెప్పాలంటే! కమ్యూనిస్టుల దృష్టిలో మన
జాతీయనాయకుల ధోరణి విదేశీ దండయాత్రకు అనుకూల పరి
స్థితులను ఏర్పరచిందని. బ్రిటిషు సామ్రాజ్యవాదులు ఇదే
సమయంలో. బ్రిటిషు అమెరికన్ ప్రజల ఎదుట తాము కాం
గ్రెసుపై ప్రారంభించిన నిర్బంధవిధానాన్ని సమర్థించుకోడానికి,

కాంగ్రెసు సంస్థ జపానుతో రాజీ చేసుకునే ఉద్దేశంతో జాతీయ ప్రభుత్వాన్ని కోరుచున్నదని, కాంగ్రెసు పంచమాంగదళ సంస్థ అని లోకం ఎదుట చిత్రించారు, ఈవిధంగా కమ్యూనిస్టులు, బ్రిటిషు పెత్తందార్లు, ఒకే స్వరంలో పాడుతున్నారు. ఎందు కీ రోకంటిపాట?

కాని ఈనాడు కాంగ్రెసు - కమ్యూనిస్టులు (పేజీ 18) అను తన వ్యాసంలో జోషీ ఏమంటున్నాడో చూద్దాం “కాంగ్రెసు జపాను అనుకూలసంస్థ అంటూ. బ్రిటిషు ప్రభుత్వం విదేశాలలో చేసిన దుష్ప్రచారాన్ని మేం ఎదుర్కొన్నాం” కమ్యూనిస్టులకు ఎన్ని నాలుకలున్నాయో గమనించండి.

కమ్యూనిస్టులే దేశభక్తులు! మిగతావారో? పంచమాంగదళం!.

ఇంకా, ఎలా కాంగ్రెసును బుద్ధిపూర్వకంగా. వీరు దూషిస్తున్నారో గమనిద్దాం, 1943 మే ఆఖరువారంలో జరిగిన అఖిలభారత కమ్యూనిస్టుపార్టీ కాంగ్రెసులో ఆమోదించబడిన రాజకీయతీర్మానంలో “మన జాతీయ పార్టీ లవలంబించిన పంథా వల్ల, నిరంకుశాధికారులు నిష్పక్షపాతం కోరిన చిందులు తొక్కారు. దేశరక్షణకు ప్రజలందరిని ఐక్యపరచడమే నాటి పరిస్థితులలో నిజమయిన దేశభక్తి. అట్టి కర్తవ్యాన్ని మన జాతీయ పార్టీలు నిరాకరించాయి. ఫలితం, మన దేశాన్ని నిరంకుశాధికారులకు ప్రమాదంలో ముంచడానికి అవకాశం దొరికింది. మన దేశంలో పెద్ద జాతీయపార్టీలయిన కాంగ్రెసు, ముస్లింలీగు దేశరక్షణయే ప్రధాన కర్తవ్యం అనే విషయాన్ని గుర్తించలేదు

అందుకై జాతీయైక్యతను నిర్మించడానికి చొరవ తీసుకోలేదు సామ్రాజ్యవాదులే అధికారాన్ని ప్రసాదించుతారని నిరీక్షిస్తూ కూర్చున్నారు, జాతీయైక్యతయొక్క శక్తిపై తమ పంథాను అధారపరచలేదు. ఈ రోజున అతి విశాలమయిన జాతీయైక్యతను సాధించడం కష్టసాధ్యమైన పనికాదు. ఎందువల్లనంటే, దేశంలో వున్న ప్రతివర్గాన్ని, ప్రతిముఠాను, సమానంగా ప్రమాదం ఎదుర్కొంటూంది. లీగ్, కాంగ్రెసులు తమ పాలసీని మన ప్రజల దేశభక్తిపై అధారపరచక పోవడం పెద్ద పొరబాటు, మనమాతృ దేశాన్ని కాపాడుకునే నిమిత్తం ప్రజలందరిలోను దేశ భక్తియుతమైన ఉత్సాహాన్ని కలిగించడానికి బదులు, సామ్రాజ్య వాదులు యిండియాను వలసదేశంగా ఉంచుకోవాలనే దురాశపై లీగ్, కాంగ్రెసులు ఆధార పడ్డాయి. దేశరక్షణను స్తంభింపచేస్తే, సామ్రాజ్య వాదులు జపాన దురాక్రమణనుండి ఇండియాను వలసదేశంగానే రక్షించుకునే నిమిత్తం ఎప్పటికై నా దిగివచ్చి, రాజీ చేసుకోపోతారా అనేభావం లీగ్, కాంగ్రెసులు కలిగియుండేవి. చరిత్రలో ఇంకంటే తప్పుడు అంచనా ఉండబోదు. ఆచరణలో పాలసీ రెండింటికీ దారితీసింది.

(1) సామ్రాజ్యవాదులు దేశాన్ని పక్క-వాటుగా దెబ్బ కొట్టడానికి అవకాశం దొరికింది..

(2) విదేశీ దురాక్రమణదారు దేశంమీద దుష్ఠ చండయాత్ర సాగించడానికి అనుకూల పరిస్థితి ఏర్పడింది.

(రాజకీయ తీర్మానం ప్రజాశక్తి ప్రచరణ, పేజీ 8, 7 ల్లో)

పై వాక్యాలు జాగ్రత్తగా పరిశీలిస్తే ఏమని తేలుతోంది? కమ్యూనిస్టులంటున్నట్లుగా, “దేశరక్షణకై ప్రజలందరిని ఐక్యపరచడమే నాటి పరిస్థితులలో నిజమైన దేశభక్తి”గా కాంగ్రెసు భావించలేదు. ఆగస్టు తీర్మానము అర్థంచేసుకోవడానికి యత్నిస్తే, ఇలాంటి తప్పుడు ప్రచారం చేయడం సాధ్యంకాదు. లేక బుద్ధిపూర్వకంగానే ఇలాంటి దుష్ప్రచారాన్ని చేస్తూఉండాల్సి, ఎందువల్లనంటే, ఆగస్టు తీర్మానంయొక్క సారాంశం ఏమంటే, దేశరక్షణకై ప్రజలందరినీ సమీకరించగల జాతీయ ప్రభుత్వాన్ని స్థాపించవలసిన ఆవశ్యకత నొక్కిచెప్పటమే. అందుకొరకై నిర్ణీతమైన కార్యక్రమంకూడ వున్నది.

కాని, కమ్యూనిస్టులు “సామ్రాజ్యవాదులే అధికారాన్ని ప్రసాదించుతారని నిరీక్షిస్తూ కూర్చున్నారు.” జాతీయ శక్తుల ధారుడ్యంపై తమ పంథాను ఆధారపరచలేదు. సామ్రాజ్యవాదుల దయా, దాక్షిణ్యాలపై తమ పంథాను ఆధారపరచినారు. ఈ పద్ధతినే “దేశరక్షణకై ప్రజలందరినీ ఐక్యపరచే నిజమైన దేశభక్తి”తోకూడిన దని మురిసిపోతున్నారు. తామే కొన్ని నిర్వచనాలు చేసుకుని, అలాంటిదే దేశభక్తిగా భావించి కులుక్కుంటే ఎవరికేమీ అభ్యంతరము ఉండకూడదు. అంతమాత్రం, భావస్వాతంత్ర్యం లేకపోతే ఎలా చేప్పండి? గాని ఇలాంటి ఆత్మస్తుతితోపాటు పరనిందకూడ అగ్నికి వాయువుతోడై నట్లుగావున్నది. “లీడ్, కాంగ్రెసులు తమ పాలసీని మన ప్రజల దేశభక్తిపై ఆధారపరచకపోవడం పెద్దపొరపాటు ..” అచరణజ్ఞుడు రూపాలసీ రెండింటికీ దారితీసింది. (1) సామ్రా

జ్యవాదులు దేశాన్ని పక్కవాటుగా దెబ్బకొట్టడానికి అవకాశం దొరికింది. (2) విదేశీ దురాక్రమణదారు దేశంమీద దుమికి దండయాత్ర సాగించడానికి అనుకూల పరిస్థితి ఏర్పడింది. తమదే దేశభక్తి! మిగతావారిది బ్రిటిషు వ్యతిరేకత! విదేశీ దురాక్రమణ దారులకు అనుకూలత! అంటే పంచమాంగ దళ కార్యక్రమము! కాని, ఇలాంటి కాంగ్రెసులోనే తాము కూడ ఉండటానికి పట్టుబట్టారు.

వద్దు - బాబూ, కాంగ్రెసులో వద్దు

హక్కు వున్నదంటారు. వద్దు. బాబూ, వద్దు. “చూస్తూనే బురదలో దిగుతామనకండి” మీలాంటి దేశభక్తులు ‘ప్రజల దేశభక్తిపై తమ పాలసీనే ఆధారపరచని’ కాంగ్రెసులో చేరడం తప్పుకదూ! ఎవరయినా వింటే నవ్విపోతారు! ఆరునెలలు సహవాసం చేస్తే వారువీరప్రతారన్నాడు’ అలాగే మీరు కాంగ్రెసులో చేరి కొన్నాళ్ళువుంటే చరిత్రలో ఎన్నడూ ఉండబోని తప్పుడు అంచనాలను వేస్తారేమో! ఎందుకొచ్చింది? ‘దుష్టుడికి దూరంగా ఉండమన్నారు’ కాంగ్రెసుకు దూరంగానే వుండండి, ఇవి స్నేహభావంతో అంటున్నమాటలే సుమా? వేరుగా భావించకండి. మీ క్షేమంకోరే ఇలా చెప్పాల్సి వచ్చింది. ‘కష్టాల్లోనూ, చిక్కుల్లోనూ, ఉన్నవాళ్ళంటే, ఎవరికయినా జాలి కలుగక మానదు. కాని, తమ జాతియావత్తూ తీవ్ర నిర్బంధ విధానానికి గురి అవుతున్న రోజుల్లో, ‘తుపాకుల టపటపలు, ఫిరంగుల ఫెళఫెళలు, టాంకుల ధణధణలు, విమానాల రుంకారం’ చెప్తున్నా. గింగురుమంటున్న రోజుల్లో ‘కొండల

గుండియలతో" (పాపండులు) ఒకరకపుమనుష్యులు శత్రుశిబిరంలో తల దాచుకున్నారు. వారెవరో నేను చెప్పను. ఎందువల్ల ఈ సంగతి ఉడహరించానంటే, తమ జాతికష్టాల్లోను, చిక్కుల్లోను వున్నారని జాలికలుగనికొండల గుండియ'లున్నారని చెప్పడానికే.

“కాంగ్రెసు పంథా ఫాసిస్టు దాస్యానికి దారితీస్తుంది”

“విడుదలయి వచ్చిన కాంగ్రెసు సోదరుల్ని నేనొక ప్రశ్న అడుగుతాను: మీరే కనుక బయటఉంటే ఏమిచేసి యుండేవారు? మేమవలంబించిన విధానాన్నే మీరూ అవలంబించి యుండేవారని మీరు తప్పక జవాబు చెబుతారు!” (కమ్యూనిస్టులు - కాంగ్రెసు పేజీ 18) అని గారడీ చేయడానికి చూస్తున్నాడు జోషి - 1944 సం. ఆఖరులో, కాంగ్రెసువాదులు చాలమంది జైల్లకుండి విడుదలవుతున్న తరుణంలో, శ్రీమార్పణ ధోరణిలో, ఓదార్పుకోసమని, ఉద్దేశించి కపటస్నేహాన్ని ఆశయంగా పెట్టుకుని, అన్నమాట లివి.

కాని 1948 సం॥ లో ఆంధ్రకమ్యూనిస్టులు కాంగ్రెసు వాదులపై ఎలాంటి ప్రచారాన్ని చేసారో గమనించండి. కాంగ్రెసువాదులంతా జైల్లోవున్న తరుణంలో “ఇప్పుడు ఫాసిస్టులు ప్రపంచాన్ని దుర్భరదాస్యంలో ముంచజూస్తున్న యీ సమయంలో గూడ దేశానికి కాంగ్రెసునాయకత్వం తప్పుడు దారి జూపి, దేశాన్ని అరాజకంలోకి దింపడానికి ప్రభుత్వానికి అవకాశ మిచ్చింది. ప్రస్తుతం కాంగ్రెసువాదులు అవలంబించుచున్న పంథా ఫేసిస్టుదాస్యానికి దారితీస్తుంది”

(మహా ఉద్యమ నిర్మాణ సమస్యలు ప్రజాశక్తి ప్రచురణ 1948 పేజీ 71)

పైమాటలు ఇండియా కార్యదర్శి అమెరీ అంటున్నవి గావు. కమ్యూనిస్టులు తాము స్థాపించుతోన్న పార్టీ కీలు బొమ్మ 'మహిళాసంఘాల నిర్మాణమునకు' "కాంగ్రెసువాదులు అవలంబించుచున్న పంథా ఫేసిస్టు దాస్యానికి దారితీస్తుంది. అని కాంగ్రెసు వ్యతిరేక పునాదిని వేయడానికి ఎకాఎకిని పూను కున్నారు. "కాంగ్రెసు ప్రకటిస్తూ వచ్చిన ఫాసిస్టు వ్యతిరేక తీర్మానాలను విరివిగా ప్రచారం చేశాం" అంటాడు పి. సి. జోషీ (కమ్యూనిస్టులు, కాంగ్రెసు పేజీ 18) కాంగ్రెసు ఫాసిస్టు వ్యతిరేక తీర్మానాలను చేసినమాటనిజమే కాని, కమ్యూనిస్టులు, కాంగ్రెసు పంథా ఫాసిస్టుదాస్యానికి దారితీస్తుందని ప్రచారం చేసారు. ఇదీ అసలు విషయం. మిష్టరు జోషీ! ఎందుకొచ్చిందీ ముసుగులో గుడ్డులాట?"

“బోసుపంథా కాంగ్రెసు పంథా ఒకటే!”

ఇంకా జోషీ ఏమంటున్నాడో విందాం “ఆగస్టు తీర్మానంలో కాంగ్రెసు మిత్రరాజ్యాల విజయాన్ని ఫాసిస్టుల పతనాన్ని కోరింది. స్వేచ్ఛా ప్రపంచం కొరకు జరిగే ఈ పోరాటంలో తన పాత్రను సరిగా నిర్వహించడానికి జాతీయ ప్రభుత్వం అవసరమని ప్రకటించింది. కాని జయప్రకాశ్ నారాయణ దీనికి విరుద్ధంగా, హిట్లరుకు రష్యా లొంగిపోవాలని, టోజోకు చైనాదాసోహం చేయాలనీ, బోసు ఇండియా కురావాలని, కోరుతున్నాడు.” శ్రీజయప్రకాశ్ నారాయణ గారు ఆగస్టు తీర్మానానికి విరుద్ధంగా వున్నారో, అనుకూలంగా

వున్నారో లోకానికి తెలుసు. వున్నవిలేనివి, పిచ్చ గీతలుగీసి, పెడార్థాలు కల్పించడంలో కమ్యూనిస్టులు మొనగాళ్ళు. ఆగస్టు తీర్మానానికి పూర్తి వ్యతిరేకార్థాన్ని ఎలా కమ్యూనిస్టులే చెబుతున్నారో చూడాలి. “ప్రస్తుత రాజకీయాల్లో ఉండే 3 పంథాలు (1) కాంగ్రెసు నాయకత్వపు మార్గము (2) బోసు మార్గం (3) కమ్యూనిస్టుల మార్గం. నిజానికి మొదటి రెండు ఒకే ఫలితానికి దారితీస్తాయి. బ్రిటిషు ప్రభుత్వం స్వాతంత్ర్యాన్ని ఇవ్వాలంటుంది కాంగ్రెసు నాయకత్వం. జపాను స్వాతంత్ర్యాన్ని స్తుందంటాడు బోసు. ఫలితం ఫాసిజం. ఇతరులమీద ఆధారపడక మన ప్రజల మీదనే ఆధారపడాలంటుంది కమ్యూనిస్టు పార్టీ.”

మహిళా ఉద్యమం— నిర్మాణ సమస్యలు ప్రజాక్షేత్ర ప్రచరణ 1948 పేజీ 4, 5 లో)

“ఆగస్టు తీర్మానంలో కాంగ్రెసు మిత్రరాజ్యాల విజయాన్ని, ఫాసిస్టుల పతనాన్ని, కోరింది” ఇది ముమ్మాటికి సత్యము. కాని, కాంగ్రెసు పంథా, బోసు పంథా, రెండూ ఫాసిజానికి దారితీస్తాయని వాదించడమే, కాంగ్రెసునంటే, కమ్యూనిస్టులకు వున్న అభిప్రాయాన్ని తెలియచేస్తున్నది. కమ్యూనిస్టులు “ఫాసిజానికి వ్యతిరేకులు” కాంగ్రెసు పంథా ఫాసిజానికి దారితీస్తుంది!! అందువల్లనే. మేము అంటున్నాము కదా, కమ్యూనిస్టులు కాంగ్రెసు వ్యతిరేకులని.

వర్కింగు కమిటీ సభ్యులు

ఇలా మేముంటుంటే జోషి ఏమంటున్నాడో విందాం.

“కాంగ్రెసులో మమ్ములను లేకుండా చేయడం సాధ్యం కాదని

మేము గట్టిగా నమ్ముతున్నాము. ఏ ముఠాకూ డ మా స్వార్థ రాహిత్యముందు నిలబడలేదు. మా దేశభక్తిముందు యెట్టి దుష్ప్రచారం, అపవాదులు పనిచేయజాలవు. వర్కింగు కమిటీ సభ్యులందరూ విడుదలవగానే, నేను వారిముందు బోను ఎక్కి నిలబడతాను, ఆగస్టు ఉద్యమంతర్వాత మేమవలంబించిన పంథా, మేము చేసిన కృషినిగూర్చి తీర్పుచెప్పమని వారిని అడగడానికి వెనుదీయను.”

“వర్కింగు కమిటీసభ్యులు నిష్కపటమైన మేధావంతులు రాజకీయంగా బాగా అనుభవం గలవారు; ప్రజాస్వామ్య సిద్ధాంతాలను అనుసరించేవారు”. (కమ్యూనిస్టులు - కాంగ్రెసు పి. సి. జోషీ - పేజీ 32) వర్కింగు కమిటీ సభ్యులంటే జోషీ కెంత విశ్వాసము! చూడండి! భారత కమ్యూనిస్టు పార్టీ ప్రథమ కాంగ్రెసు సమావేశంలో జోషీ రిపోర్టులో ఏమున్నదో “జాతీయ నాయకత్వం కార్యాచరణ లేని (Negative) పాలసీ ద్వారా చొరవను సామ్రాజ్యవాదుల చేతుల్లోపెట్టి, జాతీయ విధ్వంసక పాత్రను ధరించినది. ఆగస్టు 9 తరువాత మన ప్రచారాన్ని కేవలం సామ్రాజ్యవాదులకు వ్యతిరేకంగానే కేంద్రీకరించాం. దేశాన్ని పంచమాంగ దళంవారి హస్తాల్లోకి విసిరిన, దేశవినాశనానికి దారి తీసిన, కాంగ్రెసు నాయకత్వం యొక్క పాలసీని ప్రజలముందు అవుసరమైనంతగా మనం బహిరంగ పరచలేదు. ఇలా జరగడానికి కారణం తేట తెల్లంగానే వున్నది సామ్రాజ్యవాదుల నిర్బంధ విధానంవల్ల మనంగూడ రెచ్చగొట్టబడ్డాం. గాంధీజీ నెహ్రూల పంథాలకన్న మన పంథాయే ఎక్కువ సామ్రాజ్య వాద వ్యతిరేక పంథాగా ప్రజలముందు చూపా

అని ప్రయత్నించాం. దేశ భక్తులు ఎక్కడపొరపాటు బడ్డారో, పంచమాంగ దళం చేతుల్లో వారెలా కీలుబొమ్మలవలె ఉపయోగపడుతున్నారో, మనశక్తిసంతనూ కేంద్రీకరించి నచ్చు చెప్పాల్సింది. దానికి బదులు మనమే అతివాద జాతీయవాద స్థాయికి దిగజారాం. అందువల్లనే, పోరాటం విఫలమయినప్పుడు, దేశ రక్షణ పంథా జాతీయ పంథా అని దేశభక్తులు స్వీకరించుటకు మారు, నిస్పృహచెంది మూలకూర్చున్నారు.”.

(జోషీ రిపోర్టు - పేజీ 89)

“వర్కింగు కమిటీ సభ్యులు నిష్కపటమయిన మేధావంతులు” “నేను వారిముందు బోను ఎక్కి నిలబడతాను” “తీర్పు చెప్పమని వారిని అడగడానికి వెనుదీయను” అంటున్న జోషీయే ఆ వర్కింగు కమిటీ సభ్యుల కార్యక్రమాన్ని గూర్చి “జాతీయనాయకత్వం — జాతీయ విధ్వంసక పాత్రను ధరించి నదని” తీర్పు చెప్పివేసాడు. “దేశాన్ని పంచచూంగ దళంవారి హస్తాల్లోకి విసిరిన, దేశవినాశనానికి దారితీసిన కాంగ్రెసు నాయకత్వంయొక్క తీర్పు ఈనాడు జోషీకి కావలసివచ్చింది. అయ్యో! జోషీ, అలాంటికాంగ్రెసు నాయకత్వంయొక్క “పాలసీని ప్రజల ముందు అవుసరమైనంతగా” బహిరంగపరచలేదని చేసిన పొరపాటునుదృష్టిలో వుంచుకునే” నేను వారి ముందుబోనుఎక్కినిలబడతాను” అంటూవారికి గొప్పతనాన్ని అంటగట్టడం పార్టీపాలసీకి విరుద్ధమేమో కాస్త ఆలోచించావా? — అయినా పార్టీకి పాలసీ అంటూవుంటేగా! ఎప్పటికేది వాటంగా వుంటే అదే పార్టీపాలసీ! లేకుంటే, ఏమిటీ అవకతవకలు? కాదు కాదు. ఇదంతా, “జాతీయరంగంలో శ్రామిక వర్గపు ఎత్తు

గడలు” “బోలివిక్కుల రాజనీతిచతురత” కాబోలు. ఫాసిస్టులకు ఒకనిర్ణీతమైన పాలసీ వుండదని అన్నీ ఎత్తుగడలేనని, ఏది పార్టీని బలపరుస్తుందో అదే వారి కానాటి ‘తిరుమంత్ర’ మని “కామేడ్పు” చెబుతూ వుంటారు. ఫాసిస్టుల సంగతి ఏమో గాని, కమ్యూనిస్టులు మాత్రం ఇలానే చేస్తున్నారు. ఇది నిర్వివాదాంశం.

వర్కింగు కమిటీ సభ్యులంటే, హఠాత్తుగా, ఇంత నమ్మకము వారికి ఏర్పడిందంటే, ఇందులో ఏదో ‘ఏశేష’ మున్నది. ఏమంటే, ఏట్లో మునిగిపోతున్న వాడికి, కనీసం, గడ్డిపోచ అయినా, పెద్దపూతంగానే కన్పిస్తుంది. జాతీయరంగంలో నుండి ‘వెలి’ వేయబడిన కమ్యూనిస్టులకు, ఏదో ఒకసాకు, వంకతో ప్రస్తుత ప్రమాదాన్ని కనీసం, వాయిదా వేయించుకుంటే, కొంతవరకు ప్రాణాలు కుదుట పడతాయి. తర్వాత సంగతి తర్వాత. అంచేత, ప్రస్తుతం వర్కింగుకమిటీ సభ్యులు జైల్లో వున్నారు. వారు విడుదల అయ్యే సూచనలుకూడ లేవు. ఈ లోపున కాంగ్రెసువాదులు తమని ‘అంటరాని’ వారిగా చూస్తున్నారు. కాంగ్రెసువాదులతో కలసి మెలసి వుంటేనే గాని, తమపార్టీ బలపడదు. అందుచే, ‘ఇప్పు డెందుకయ్యా’ మాపై కారాలు, మిరియాలు నూరుతారు. రానివ్వండి, వర్కింగు కమిటీ సభ్యులను, ఆరోజున వారిముందు మేం బోసులో నిలబడతాం. వారిని తీర్పు చెప్పమని అడుగుతాం. అందాకా మీరు మేము కలసి పనిచేద్దాం!’ ఇది రూసో - ఇండియనుల ధోరణి.

నేరస్తునిమానసిక ప్రవృత్తి

“బోనులో ఎక్కి నిలబడతాను! తీర్పు చెప్పమని అడుగు తాను” అనిజోషీ అంటున్నమాటలు అతని మానసిక ప్రవృత్తి నిచక్కగా చిత్రిస్తున్నాయి. ఏ నేరస్థుడు ఇంతకన్నా భిన్నమైన ధోరణిలో మాట్లాడలేడు.

భారత జాతీయోద్యమానికి తన పార్టీగావించిన ద్రోహాన్ని తానే ద్యోతక పరచుకుంటున్నాడు. ఇలాంటి నేరానికి తగిన శిక్షను విధించాలంటే స్టాలిన్ సరిపోతాడు. కాని, భారతప్రజలు తమ తీర్పును ఇచ్చివేశారు. స్టాలిన్ ధోరణిలో కాదు, గాంధీజీ ధోరణిలోనే. తత్ఫలితమే, భారత జాతీయోద్యమం లోనుండి కమ్యూనిస్టులు ‘వెలి’ వేయబడుట. అంటే, భారతప్రజలు ‘సహాయనిరాకరణ’ ఆయుధాన్ని ప్రయోగించినారు. అంచేతనే కమ్యూనిస్టులు ప్రజలసహాయ, సానుభూతులను పూర్తిగా కోల్పోయారు. వర్కింగు కమిటీ సభ్యులు విడుదల అయినా, ఇదే తీర్పును ఖాయపరుస్తారు. కమ్యూనిస్టుల ‘అప్పీలును’ త్రోసి వేస్తారు. ఎందువల్లనంటే, భారత ప్రజలు నిర్ణయించిన దానికి వ్యతిరేకంగాపోయే అలవాటు వారికి లేదు. కనుక, జోషీ పృథావ్రయాసకు లోసవుట ఎందులకు? ఇవ్వన్నీ ‘నక్కజిత్తులు’ తాతకు దగ్గులు నేర్పడమే! ఎంత సాహసం! అందితే జుట్టు అందకపోతే కాళ్ళు. కాంగ్రెసు నాయకత్వంయొక్క పాలసీ దేశ వినాశనానికి దారితీసిందన్న నాలుకతోనే వారిముందు బానులో ఎక్కి నిలబడతా మంటున్నారు. ఔరా! కాలమహిమ! ఇలాంటి వారుఉంటే ధర్మం నాలుగు పాచాలమీద నడవక ఏం చేస్తుంది?

జోషీగారి బోల్లివిజం

రూసో-ఇండియనులో ఆంగ్లో-ఇండియనులో, ఇదమిద్ధంగా చెప్పడం కష్టమేగాని, భారతీయుల జాతీయతకు భిన్నమైన పద్ధతిలోవారు, మన దేశభక్తుల దారిని ఎలాపోతారు? చెప్పండి జోషీ స్వయంగా అన్నమాటలివి “దేశభక్తులు మెప్పును పొందడానికి నిరంకుశోద్యోగులను తిట్టడమంటే, దేశభక్తులపోయిన దారిని మనంగూడ పోవడ మన్నమాట.” మనం దేశభక్తులను ఆ మార్గంనుంచి కాపాడాలి. వట్టిమాటలతోనే నిరంకుశోద్యోగులను బట్టబయలు చేయాలను కోవడం, సత్యాగ్రహంగాని బోల్లివిజంగాదు” (జోషీరిపోర్టు పేజీ 42) అంటే, సామ్రాజ్యవాదుల మెప్పును పొందడానికి దేశభక్తులను తిట్టడం, దేశభక్తులు పోయినదారికి వ్యతిరేకంగా బోవడం. ఇదీ జోషీగారి బోల్లివిజం! ఇది సామ్రాజ్యవాదుల బడిలో నేర్చుకున్నట్లున్నది! దేశద్రోహమా! ఎంతచేసినావు!

సోనియట్ యూనియన్ - గాంధీజమా?

“1920 సత్యాగ్రహ ఉద్యమం విఫలమైన తరువాత, గాంధీజానికి ప్రత్యామ్నాయంగా, సత్యాగ్రహంకంటే ఎక్కువ ప్రభావంగల పద్ధతి కావాలని దేశభక్తులు ఆలోచించ సాగారు. సహజంగా వారిదృష్టి సోనియట్ యూనియన్ వైపు మళ్లింది”

(జోషీ రిపోర్టు పేజీ 2) ప్రజాశక్తి క్యాలయం.

జోషీలాంటి ‘దేశభక్తులకు’ దృష్టిఎప్పుడూ రష్యాపైనే ఉంటుందని, భారతదేశంపై అలాంటిదృష్టి ఉండదని వారి

రాజకీయాల్లే తెలియ చేస్తున్నాయి. అంచేతనే, వారిది రష్యన్ దేశభక్తి అవుతుంది. ఇంకా వివరంగా చెప్పాలంటే భారతదేశం లోని రష్యన్ దేశభక్తులు! ఇండియాలోని జర్మన్ సిల్వర్ లాగు!

“నెహ్రూను అనుసరించవద్దు” చర్చిలును బలపరచాలి.

సామ్రాజ్యవాదులపై శక్తి కేంద్రీకరించడము పొరపాటనీ, అలాచేస్తే నెహ్రూను బలపరచడమేనని జోషీ తన అనుచరుల్ని ఎలా హెచ్చరిస్తున్నాడో చూడండి. “మనం ఎంత ఎక్కువగా సామ్రాజ్యవాద ఉద్యోగులమీదనే మన శక్తినంతటినీ కేంద్రీకరించామో, అంత ఎక్కువుగా నెహ్రూవలె ప్రవర్తించామన్నమాట. అందువల్ల సామ్రాజ్యవాదుల నిర్బంధవిధానాన్ని తగ్గించలేక పోయాం. కాంగ్రెసు విధానం విఫలమయి నప్పుడు, కమ్యూనిస్టు విధానంకూడ విఫలమవుతుందనీ, నిరంకుశోద్యోగులను లొంగదీయ లేమని దేశభక్తులు భావించారు.”

(జోషీ రిపోర్ట్ ప్రజాశక్తి కార్యాలయం పేజీ 40.)

ఇలా కమ్యూనిస్టులు సామ్రాజ్యవాద ఉద్యోగులకు చిక్కులు గల్గించకుండా సహాయ పడినందులకు చర్చిలు ఎప్పుడయినా జోషిగారికి కృతజ్ఞతాభి వందనాలు తెలియ చేశాడా ఇలాంటి ఉపకారానికి చర్చిలు ఎలాంటి సహాయం చేసాడో జోషీకి?

పై వాక్యాలను పరిశీలిస్తే ఏమి తేలుతోంది?

1. నెహ్రూవలె ప్రవర్తించకూడదు. అలా చేస్తే సామ్రాజ్యవాదుల నిర్బంధ విధానాన్ని తగ్గించలేము.

2. సామ్రాజ్యవాద ఉద్యోగులమీద శక్తి కేంద్రీకరించకూడదు.

3. కాంగ్రెసు విధానం విఫలమయ్యింది.

4. నిరంకుశోద్యోగులను లొంగదీయ లేమని దేశ భక్తులు భావించారు.

(1) నెహ్రూవలె ప్రవర్తించిస్తే సామ్రాజ్యవాదుల నిర్బంధ విధానాన్ని తగ్గించలేమంటాడు జోషీ. అసలు సామ్రాజ్యవాదులు ఎందువల్ల నిర్బంధ విధానాన్ని ప్రవేశ పెట్టారు? ఆగస్టు తీర్మానం వల్లనే గదా!

ఆగస్టు తీర్మానం అంతటికి వ్యతిరేకులు

అయితే కమ్యూనిస్టులు ఆగస్టు తీర్మానానికే పూర్తి వ్యతిరేకులు. కాని వారేమంటారంటే, 'పోరాటం సాగిస్తామనే బెదిరింపుకు మాత్రమే మేము వ్యతిరేకులం అంటారు. కాని ఇది నిజంకాదు. ఆగస్టు తీర్మానం అంతటికీ కమ్యూనిస్టులు వ్యతిరేకులు ప్రతి వాక్యానికీ, ప్రతిమాటకు, ప్రతి అక్షరానికీ - అంతటికీ - వ్యతిరేకులే. ఆగస్టు తీర్మానంలో యుద్ధాన్ని గూర్చి వున్న మాటలకు వారు వ్యతిరేకులు. ముస్లింలను గూర్చి వున్న మాటలకు వారు వ్యతిరేకులు. ఆగస్టు తీర్మానంలో నేటియుద్ధమునకు

ప్రజాయుద్ధమని నిర్వచించలేదు. పైగా... జాతీయ... ప్రభుత్వముంటేనే గాని ఇది మన ప్రజలకు సంబంధించిన యుద్ధముకాదని వున్నది. సామ్రాజ్యవాదులకు పూర్తిగావ్యతిరేకముగా నున్నది. ఫాసిస్టులకుకూడ పూర్తిగా వ్యతిరేకముగా నున్నది. కాని కమ్యూనిస్టులది సామ్రాజ్యవాదులకు పూర్తి లొంగుబాటు. కాంగ్రెసు పంథా స్వాతంత్ర్యసాధనకు దారి చూపింది. కమ్యూనిస్టు పంథా సామ్రాజ్యవాదులకు దాసోహం చేయమంటున్నది. ఇలా పూర్తివైరుధ్యాలతో వున్నాయి.

ఇలాంటప్పుడు కాంగ్రెసు పంథా ప్రభుత్వానికి కంటక ప్రాయమయ్యింది. స్వాతంత్ర్యసాధకులంటే ఎప్పుడూ అంతేగా! ఇదే నెహ్రూపంథా. కాంగ్రెసు పాలనీ. అందుచే ప్రభుత్వము నిర్బంధవిధానాన్ని ప్రవేశ పెట్టింది. కనుక జోషీ 'నిర్బంధ విధానాన్ని తగ్గించలేకపోయాం' అంటున్నప్పుడు పొరపడుతున్నాడు. తాము ప్రభుత్వానికి దాసోహమని, కాంగ్రెసు పంథాను వ్యతిరేకించుటవల్ల, ప్రభుత్వముకూడ కమ్యూనిస్టులపై 'నిర్బంధ విధానాన్ని' పూర్తిగా మానుకున్నది. ఆగస్టు రోజుల్లో దేశభక్తులు జై శృకుపోతుంటే, కమ్యూనిస్టులు జై శృనుండి విడుదల అయ్యారు. ఆ రోజుల్లోనే, జాతీయపత్రికలను నిషేధిస్తే వారి పత్రికలు కొత్తవి వెలిశాయి. జాతీయసంస్థ నిషేధించబడితే వీరి సంస్థలకు పూర్తిస్వేచ్ఛ! అందుచే కమ్యూనిస్టులు తమపై నిర్బంధ విధానాన్ని లేకుండా చేసుకున్నారు. ఇక దేశంలో నిర్బంధ విధానము వున్నదంటే, దేశభక్తులయిన

ప్రజలకు వున్నది కాని, దేశద్రోహులకు ప్రభుత్వం చాలా సౌకర్యాలు చేసింది

అంచేత జోషీ తన అనుచరుల్ని నెహ్రూవలే ప్రవర్తించకూడదని అంటున్నప్పుడు, దేశభక్తులవలె ప్రవర్తించకూడదని, అంటున్నాడు. అంటే నెహ్రూవలె ప్రవర్తించే దేశభక్తులకు ప్రస్తుత కమ్యూనిస్టుపార్టీలో స్థానములేదు. (2) ఎందువల్లనంటే అలాచేస్తే నిర్బంధవిధానం తగ్గించలేరు! నిర్బంధవిధానం తగ్గించడానికి జోషీ ఎంత గొప్ప ఉపాయం చెప్పాడో చూశారా! 'సూక్ష్మంలో మోక్షం' 'ప్రభుత్వ ఉద్యోగులపై శక్తి కేంద్రీకరించ కూడదు' అంటే లొంగుబాటుకాక మరేమవుతుంది! 'దాసోహం మహాప్రభో' అనమంటాడు.

(3) పోతే, కాంగ్రెసు విధానం నిఫలమయ్యిందంటాడు జోషీ. కాంగ్రెసు విధానమంటే, స్వాతంత్ర్య పోరాట విధానమనేనా! అంటే గాంధీజీ 'సత్యాగ్రహ' విధానమేగా? 'సత్యాగ్రహ'నికి ఓటమిలేదని మహాత్మాజీయే చెప్పియున్నారు.

(4) నిరంకుశోద్యోగులను లొంగదీయలేమని దేశభక్తులు భావించా రనడం, స్వాతంత్ర్యం సాధించలేమని దేశభక్తులు నిస్పృహచెందారని అనలు దేశభక్తినే శంకించడం! ఇలా సామ్రాజ్యవాదంతో చెలిమిచేస్తున్న జోషీ గ్రూపు అనుకున్నారేమో కాని, జాతీయవాదు లెవ్వరూ భావించరు.

“సామ్రాజ్య ఉద్యోగులపై ప్రజలను రెచ్చగొట్టవద్దు”
కాంగ్రెసుపై ప్రజలను రెచ్చగొట్టాలి.

“నిరంకుశోద్యోగులమీద ప్రజలను రెచ్చగొట్టాలి అవసరంలేదు”... దేశములో దాదాపు అన్నిచోట్లా నిరంకుశోద్యోగులను బట్టబయలు చేయడానికి ప్రాముఖ్యత ఇవ్వడం, మన పంథాను జనరలుగా ప్రచారం చేయడంతో బాటు “మేమేదైనా దేశరక్షణ కార్యాలను చేయబోయేముందు మా కోర్కెలు నెరవేర్చండి” అని నోటితో. అనకపోయినా, ఆచరణలో ఆ వైఖరినే ప్రదర్శిస్తున్నాము” ఇలా సామ్రాజ్య ఉద్యోగులపై ప్రజలను రెచ్చగొట్టకూడదంటూనే, జోషీ కాంగ్రెసుపై ప్రజలను రెచ్చగొట్టే దానికి ఏమంటున్నాడో చూడండి

“అతితక్కువకాలంలో అతిత్వరితమైన” పోరాటం

సాగించి బ్రిటిషు సామ్రాజ్యవాదులను లొంగదీస్తామని ఆగస్టు 9 న చెప్పినవారే, పదిమాసాల తర్వాత “ఇక చేయగలిగింది ఏమీలేదు” అనే నిస్పృహవాక్యం పలుకుతున్నారు”

...ఆవిధంగా జైలులోను, బయటను ఉన్న దేశభక్తులు నిస్పృహచెంది కూర్చున్నారు, వారు పంచమాంగదళంతో సంబంధాలు తెంపుకున్నారు. అందుకు మనం సహాయం చేశాం. కాని నిర్మాణ లోపాలవల్ల ఓడిపోయామనే వైఖరిని వారు నడలుకోనంత కాలం, ఆహారసంక్షోభం, జపానుదాడి మొదల

లయిన పరిస్థితుల్లో వారు తిరిగి పంచమాంగదళం హస్తాల్లోకి పోవడానికి అవకాశ ముంది. “ఇక ఏమిచేయలేం” అనే వారి యీవైఖరి ఆహారం, ఉత్పత్తి, గాంధీజీ విడుదల మొదలైన సమస్యల యెడల చేతులు ముడుచుకుని కూర్చునేవైఖరికి దారితీసింది. వారు సామ్రాజ్యవాదులను దూషించడంతో తమ అంతరాత్మను తృప్తిపరచుకొంటారు. ఆగస్టు 9 కి నేటికి మధ్య వచ్చిన మాచ్ఛేమంటే, తప్పిత్రోవన బోవుచున్న దేశభక్తుడు నిస్సహా చెందిన దేశభక్తుడుగా మారుతే!”

(కోపీ రిపోర్ట్—33-34 పేజీలలో)

అసలు పోరాటమే లేదంటున్న కమ్యూనిస్టుల, మాటలివి. దేశభక్తులకు పంచమాంగదళంతో వున్న సంబంధాల్ని వీరు తెంపుటకు సహాయపడ్డారట! ఈ ఘనకార్యాల్ని సాధించినందుకు గర్వపడుతూ జపానుదాడి మొదలయిన పరిస్థితుల్లో వారు తిరిగి పంచమాంగదళం హస్తాల్లోకి పోవడానికి అవకాశ మున్నది అంటూ దేశభక్తులపైకి ఇటు ప్రజలను, అటు సామ్రాజ్యవాదులను కూడ రెచ్చగొట్టుటకు ప్రయత్నించారు. కాని విఫలులయ్యారు, తమపై కే ప్రజలను రెచ్చగొట్టుకున్నారు.

కాంగ్రెసు దేశభక్తులకు ఇదివరకు పంచమాంగదళంతో సంబంధ మున్నదని, ఇప్పుడు సంబంధాల్ని తెంపుకున్నారని అంటున్నారు. అంటే కాంగ్రెసు దేశభక్తులు పంచమాంగదళంతో కలసి పని చేసారని వీరి అభిప్రాయం. పంచమాంగదళమంటే జపాను ఏజెంట్లనీ, శత్రువుల ఏజెంట్లనీ, అంటే కాంగ్రెసు దేశభక్తులు జపాను ఏజెంట్లతో కలసి పోయారనీ వీరు

నిందిస్తున్నారు. ఇంతకన్నా నీచాతి నీచంగా ఎవరు దేశభక్తులను దూషించ గలుగుతారు ? ఇంతకన్నా ‘పచ్చి అబద్ధాలు’ ఏమైనా వుంటాయా? మన జాతీయోద్యమాన్ని పంచమాంగ దళోద్యమంగా వీరు చిత్రిస్తున్నారంటే, ఎలా వీరు దేశానికే శతృవులో గమనించండి.

కాంగ్రెసు దేశభక్తులు ఎవ్వరూ ఎన్నడూ పంచమాంగ దళంతో ఎట్టిపాత్తు కలిగియుండలేదు. అసలు పంచమాంగదళమున్నదనీ ఫలానచోట వున్నదనీ, ఫలానవారనీ, దేశభక్తులకు ఎవరికీ తెలియదు. అలాంటప్పుడు, ఇక వారితోకలిసి ఉండటం ఎలా సంభవిస్తుంది ?

కాంగ్రెసు దేశభక్తులు-దేశభక్తులతోనే, చెలిమిచేశారు. కాని సామ్రాజ్యవాదులతో చెలిమిచేసినకమ్యూనిస్టులు, సామ్రాజ్యవాదుల దృష్టినే అలవరచుకుని, దేశభక్తులను ‘జపాను ఏజెంట్లుగా’ ప్రచారం చేస్తున్నారు. ‘కామ్రేడ్సు! బ్రిటిషుసామ్రాజ్యవాదుల కళ్ళజోడుతో చూస్తున్నారునుమా ! దేశద్రోహమనే పొగమంచు మీ దృష్టిని ఆటంక పరుస్తుంది నుమా !’

ఔరా ! అసలు కాంగ్రెసు పోరాటం ప్రారంభించలేదని కొన్నిచోట్ల, రాజేంద్రబాబు, పటేల్, గాంధీజీ సూచించిన స్వరూపంతోనే దేశంలో ఉద్యమం నడిచిందని కొన్నిచోట్ల, వాటం వారీగా ప్రచారం చేస్తూ “కాని, నిర్మాణ లోపాలవల్ల ఓడిపోయామనే వైఖరినివారు వదలుకోనంతకాలం, ఆవక్షర సంక్షోభం, జపానుదాడి మొదలయిన పరిస్థితుల్లో వారు తిరిగి పంచమాంగదళం హస్తాల్లోకి పోవడానికి అవకాశముంది” అంటు

న్నాడు జోషి. అసలు పోరాటమే ప్రారంభించ నపుడు ఓడిపోవడమనేది ఎక్కడున్నదండి జోషీ మహాశయా ? దయచేసి దీనికి సమాధానం చెబుతారా ? 'నిర్మాణ లోపాలు' నవరించుకోడంతప్ప ? నిర్మాణ రీత్యా బలాన్ని సంపాదించుకోడంకొరకు ప్రయత్నాలు చేసేవారంటే పంచమాంగదళ హస్తాల్లాకి పోయేవారని నిర్వచనం చేస్తున్నావంటే, నీ దృష్టిలో స్వాతంత్ర్య సాధనకు పూనికతో పని చేసేవారంతా 'పంచమాంగదళమే నన్నమాట. ఇవ్వన్నీ క్రొత్తరకపు దేశభక్తుల క్రొత్త నిర్వచనాలు ! ఈ క్రొత్తరకపు దేశభక్తులకు స్వాతంత్ర్య సాధనా ప్రయత్నమల్లా, పంచమాంగదళ చర్యలే ఇదేమాట ! గోముఖ వ్యాఘ్రాలు ! కాస్త యోచించండి !

పంచమాంగదళం అంటే ఎవరు ?

1936—39 లో స్పెయిన్ అంతర్యుద్ధం గుర్తుకు తెచ్చుకోండి. ఆ సమయంలో మాడ్రిడ్ నగరాన్ని ఫాసిస్టు తిరుగుబాటుదారుల సైన్యాలు నలువైపులా ముట్టడించాయి. మాడ్రిడ్ నగరం అతిప్రమాదంలో వుంది. ఈ తరుణంలో ప్రజాప్రభుత్వానికి వ్యతిరేకంగా, నలువైపుల నుండి వస్తున్న ఫాసిస్టు సైన్యాలకు మాడ్రిడ్ లోనుండే సహాయం చేసే ద్రోహులు బయలుదేరారు. అంచేత, ఈ ద్రోహులగుంపును పంచమాంగదళం అన్నారు. అప్పటినుండి, ఆయాదేశాల్లోని ప్రజాశత్రువులకు తోడ్పడేవారిని, ఆయాదేశాల్లోని స్వాతంత్ర్య ఉద్యమాలకు వ్యతిరేకంగా ఫాసిస్టులకు, సామ్రాజ్యవాదులకు సహా

యపడే వారిని పంచమాంగదళం అనడం పరిపాటిఅయిపోయింది సామ్రాజ్యవాదులు, ఘాసిస్టులు ప్రపంచమంతటా తమ ఏజెంట్లను ఏర్పరచుకుని, ప్రపంచాన్ని తమతమ బానిసత్వాలలో ఉంచుకోడానికి విపరీతమయిన ప్రయత్నాలు చేస్తున్నారు—అలాగే రష్యాలో పంచమాంగదళం వున్నదంటే అర్థం — జర్మనీకి సహాయపడేవారున్నారు. చైనాలో పంచమాంగదళం అంటే జపానుకు సహాయపడేవారు. మనదేశంలో పంచమాంగదళం అంటే బ్రిటిషు సామ్రాజ్యవాదులకు సహాయపడేవారు. అయితే, ఈ సందర్భంలో గుర్తుంచుకోవాలసింది ఏమంటే, ఆయా దేశాల ప్రజలను బానిసత్వంలో వుంచ ప్రయత్నించేవారికిగాని, సహాయపడితే వారిని పంచమాంగదళం అనవచ్చు. ఈ సందర్భంలో ఒక ప్రశ్న రావచ్చును, ఏమంటే, భారతదేశంపై జపానుదాడిచేసి, బ్రిటిషు బానిసత్వం నుండి, తన బానిసత్వంలోకి మన దేశాన్ని ఈడ్చడానికి ప్రయత్నిస్తున్నది కదా, అలాంటప్పుడు దేశంలో జపానుకు సహాయపడేవారుంటే, వారిని ఏమనాలి? బ్రిటిషు సామ్రాజ్యవాదులు కానివ్వండి. జపాను మిలిటరీస్టు కానివ్వండి. ఎవరయినా సరే మనదేశంపై తమ యాజమాన్యాన్ని నిలబెట్టుకోడంకొరకు కానివ్వండి, లేక సంపాదించుకొనుట కొరకు కానివ్వండి. సహాయపడిన వారంతా, ప్రజాశత్రువులతో చేతులు కలిపినవారే అవుతారు, అలాంటివారి నందర్ని పంచమాంగ దళం అని అనవచ్చు. మన దేశంలో జపాను ఏజెంట్లు లేరని చాలామంది ప్రముఖులు చెప్పియున్నారు. మన జాతీయోద్యమంలో అట్టి

వారు ఎవ్వరూలేరు. కాని, కమ్యూనిస్టులు కొంతమంది పేర్లను ఉదహరిస్తూ, వారు జపాను ఏ జెంటు కార్యక్రమంతో పని చేస్తున్నారని తమపత్రికలలో వ్రాసియున్నారు. భారత కమ్యూనిస్టుపార్టీ పత్రిక “పీపుల్స్ వార్”లో శ్రీజయప్రకాశ నారాయణ, రాం మనోహర లోహియా, అచ్యుతపట్వర్ధనుల పేర్లు ఉదహరించబడ్డాయి. ఆంధ్ర కమ్యూనిస్టుపార్టీ పత్రిక “ప్రజాశక్తి”లో భూపతి కోటేశ్వరరావు, మైనేని రామకోటయ్య, చివుకుల వెంకటేశ్వర్లు మొదలగు పేర్లు ఉదహరించబడ్డాయి. అంతేగాక, కాంగ్రెసు సోషలిస్టుల ఫార్వర్డుబ్లాకు, ట్రాటస్కీస్టులు, రంగాముతాలు పంచమాంగదళంగా ఉదహరించారు. ఈ విధంగా వ్యక్తుల పేర్లను, ఉదహరిస్తూ, పంచమాంగదళం అంటూ వ్రాయడం, ప్రభుత్వాన్ని వారిపై రెచ్చగొట్టి వారిని అరెస్టు చేయించడానికి యత్నము. ఇలా పార్టీ ప్రచారానికి అడ్డుపెట్టుకుని వారి పేర్లను పంచమాంగదళం అంటూ ప్రచారంచేసి వారిని జైళ్ళకు పంపితే, తమ ప్రచారము నిరాశాటంగా సాగించుకోవచ్చునని. అరెస్టులేకాదు, పంచమాంగదళం అని ప్రభుత్వమునమ్మితే ఉరిశిక్షలుకూడ వేయవచ్చును, ఇలా ఉరిశిక్షలు వేసినా, కమ్యూనిస్టులకు దిగులులేదు. పైగా, ఇంకా సంతోషమే. అలా ఉరిశిక్షలను వేయమని ప్రభుత్వాన్ని ప్రోత్సహించడమే వీరి ఉద్దేశమేమోననికూడ అనుమానించ వలసిస్తున్నది.

శ్రీ జయప్రకాశ నారాయణ

శ్రీ జయప్రకాశ నారాయణపై “దేశద్రోహం” నేరం
 ‘మోపి విచారించడానికి ప్రభుత్వము తయారవుతుంటే ప్రభుత్వా
 నికి తాళంవేస్తూ జోషీ, జయప్రకాశ నారాయణను గూర్చి
 ఏమంటున్నాడో చూడండి “మరొకచోట అతడిలా వ్రాసాడు”
 స్వయంకృషిలేనిది, విదేశీయులు సహాయం ఎంతవచ్చినామనకు
 ప్రయోజనంఉండదు. భారతదేశంలో మిత్రరాజ్యాలమధ్య ఫాసిస్టు
 సేనలమధ్య యుద్ధం ప్రారంభమైనప్పుడు రాజ్యాధికారాన్ని
 మనం లాక్కోవాలి, ఇందుకు మనం సంసిద్ధులమై ఉన్నప్పుడే
 విదేశీయుల సహాయం వస్తుంది. అప్పుడే సుభాసుబోసు సైన్యా
 లుమన కుపయోగిస్తాయి. అప్పుడే, టోజో మనదేశాన్ని స్వాధీ
 నం చేసుకోకుండా ఉంటాడు. (“కమ్యూనిస్టులు - కాంగ్రెసు
 పేజి 0) పై వాక్యాలను మరొకచోట అతడిలా వ్రాసాడు”
 అంటూ శ్రీ జయప్రకాశ నారాయణ ఏం చెప్పతూన్నాడో
 చూశారా? అని కాంగ్రెసువాదుల్ని హెచ్చరిస్తున్నాడు జోషీ
 అయితే జయప్రకాశ నారాయణ ఆ వాక్యాలు ఎక్కడ
 వ్రాసాడో జోషీ ఉదహరించలేదు. “మరొకచోట” అని అం
 టున్నాడు జోషీ. నిజంగా ఆ వాక్యాలు జయప్రకాశ నారా
 యణ వ్రాసియే యుంటే ఎందులో వ్రాసాడో, చెప్పవచ్చును
 కదా! “మరొకచోట” అని ఎందుకనాలి? ఫలానాచోట
 వ్రాసాడంటే, ఎవరయినా “ఏది, ఇందులో ఎక్కడున్నది?
 చూపించండి” అని అంటారని భయం ఈ అభూతకల్పనలు పి. సి.
 జోషీగారి బుర్రలోనే వ్రాసియుంటాయి, కాని మరొకచోట

ఎలా ఉంటాయి ? ఇప్పుడయినా అర్థమైందా “మరొకచోట” అంటే ఏచోటో !

ఇలా జయప్రకాశ్ పై అబద్ధాలను ప్రచారంచేస్తూ, జపాను ఏజెంటునీ, పంచమాంగదళ నాయకుడని విపరీతమయిన ప్రచారంచేసారు. శ్రీ జయప్రకాశ్ నుగూర్చి గాంధీజీ ఏమన్నారో చూడండి “జయప్రకాశ్ నారాయణగారిలో నాకున్న అభిప్రాయ భేదాలు ఎంత పెద్దవయినా వారి దేశభక్తిని చూడకుండా ఉండటానికి నాకళ్ళు బొత్తలు పడలేదు. మరొకదేశంలో అయితే ప్రజలు యిలాంటి వారికి నివాళి ఎత్తుతారు”

ఇలా గాంధీజీ శ్రీ జయప్రకాశ్ వారాయణ దేశభక్తుడని శ్లాఘిస్తూఉంటే, కమ్యూనిస్టులు దేశద్రోహిగా చిత్రిస్తున్నారు. బ్రిటిషు సామ్రాజ్యవాదులు జయప్రకాశును, దేశద్రోహ నేరానికి విచారించడానికి పూనుకుంటున్నారని పత్రికలో చూస్తున్నాం. చూసారా! కమ్యూనిస్టులు - బ్రిటిషు సామ్రాజ్యవాదులు దేశభక్తులను ఎలా దేశద్రోహులుగా ఎంచుతున్నారో ప్రజా శతృవులతో చేతులు కలిపి ప్రజా ఉద్యమాన్ని విధ్వంసం చేయడానికి తయారయిన కమ్యూనిస్టులే ‘పంచమాంగదళం’గా వ్యవహరిస్తున్నారు. మేముకూడ కాంగ్రెసువాదులమే నంటూ కాంగ్రెసు శతృకూటమిలో చేరినారు. మేము కూడ ప్రజాస్వామికం లోనివారమే నంటూ మాడ్చిడ్ నగరంలోని ద్రోహులు ప్రజా శతృవులకు తోడ్పడ్డారు కనుకనే పంచమాంగదళమని మొదట అన్నారు. ఇలా తామే పంచమాంగదళంగా వ్యవహరిస్తూ, వారు, వీరు, అనడం, తమనీడను చూచి తామే

బెదురుటయే. స్వాతంత్ర్య ఉద్యమాలలో విప్లవ నాయకత్వం వహించిన వారిని జయప్రకాశ్ లాంటి వార్ని, జోషీ దేశద్రోహులుగా చిత్రీస్తున్నాడంటే, అతనికి హృదయం లేదనే సంగతి అలా ఉందితే, అతను ఆమాటలు వ్రాసిన కాగితంకూడ సిగ్గుతో ముడుచుకొని పోయి ఉండాలి.

జాతీయ నాయకత్వం పంచమాంగదళం

కమ్యూనిస్టుల దృష్టిలో ప్రస్తుత దేశరక్షణలను ఆటంక పరచే ఉద్యమాలన్నీ పంచమాంగ దళచర్యలే. ఎందువల్లనంటే శత్రువులకు సహాయ పడతాయి కనుక ఆ నిర్వచనం ప్రకారం జయప్రకాశ్ తోపాటు మనజాతీయ నాయకత్వంకూడ పంచమాంగదళ నాయకత్వమే - భారత కమ్యూనిస్టుపార్టీ ప్రధమ కాంగ్రెసు సమావేశంలో ఆమోదించబడిన రాజకీయ తీర్మానములో ఏమున్నదో చూడండి. (పేజీ 4 రాజకీయ తీర్మానము.) “జాతీయనాయకత్వం దేశరక్షణకై ప్రజలందరినీ ఐక్య పరచడానికి బదులు, దేశరక్షణను భగ్నంచేసే స్థానులపై దృష్టిని ప్రసరింపచేయ సాగారు.

జాతీయ నాయకులు జాతీయ ప్రభుత్వ స్థాపనకై గావించిన కృషి అంతా వీరికి కన్పించదు. అంతేకాదు, బానిసలుగా ఉండి. కాళ్ళూ, చేతులు, శృంగులాబద్ధమై నప్పుడు మనం ఎలా ప్రజలను సమీకరించి విజయప్రదంగా ప్రతిఘటన సాగించలేమో వారికి తోచదు. ఆగస్టు తీర్మానాన్ని వ్యతిరేకించిన వారుమన జాతీయోద్యమానికి వ్యతిరేకులు.

“గాంధీజమా ? లేక, బోల్షివిజమా ?”

ఇండియన్ కమ్యూనిస్టులు ఈనాడు గాంధీగార్హి మాకు ఏమి బేధములేదని కొన్నిచోట్ల ప్రచారం చేస్తున్నారు. కాని వారు పూర్తిగా గాంధీజానికి వ్యతిరేకులు - జోషీ ఏమంటున్నాడో చూడండి

(భారత కమ్యూనిస్టుపార్టీ సెంట్రల్ కమిటీ సమావేశం - 'జోషీ రిపోర్టు' పేజీ 35)

“రాజకీయంగా మన బలహీనత; గాంధీజం యొక్క బలం మన సభ్యుల మన స్వత్వాల్పై కూడా ఆవరించియున్నదని రుజువువుతోంది. గాంధీజమా లేక బోల్షివిజమా అనే సమస్య ఆగస్టు 9 వ తేదీన నగ్న స్వరూపంలో ప్రత్యక్షమయింది. మన బోల్షివిజంలో బలహీనత పూర్తిగా బయటపడింది.” మిత్రమా! జోషీ! ఆగస్టు 9 న నగ్న స్వరూపంలో ప్రత్యక్షమయిన సమస్య స్వాతంత్ర్యమా బానిసత్వమా? దేశభక్తా! లేక దేశద్రోహమా? సామ్రాజ్యవాదమా? జాతీయోద్యమమా? అంతే కాని బోల్షివిజమా లేక గాంధీజమా? అనికాదు, దేశద్రోహం లోని బలహీనత. బయటపటయే బోల్షివిజంలోని బలహీనత బయట పడటమని మీరు భావిస్తున్నారా? మీ పుణ్యమా అంటూ బోల్షివిజం! లెనిన్ ఇలాంటి మాటలు వదిలేయండి! వేదాలు చదివే సైతానుల్లా ప్రవర్తించకండి.

“బూర్జువావర్గం ఆడుతున్న రాజకీయ జూదం”

(భారతకమ్యూనిస్టుపార్టీ సెంట్రల్ కమిటీ సమావేశంలో జోషిరిపోర్టు ది 18.9.42)
లో ఏమన్నదో చూడం. పేజీ 36)

“గత కొన్ని సంవత్సరాలుగా బూర్జువావర్గం అనుసరించు
తున్న పాలసీయొక్క పర్యవసానమే ఆగస్టు 9 ఘటనల అంత
రార్థం, అని గ్రహించలేదు. బూర్జువావర్గం ఆడుతున్న రాజ
కీయజూదమే యీ పోరాట రూపం దాల్చిందనీ, దానిఫలితం
జాతీయ విధ్వంసమని కామ్రేడ్లు అవగాహన చేసుకోలేదు.
అందుచేతనే చాలామంది కామ్రేడ్లు తరుచుగా నెహ్రూగావిం
చుతున్న వాదనలనే గావించసాగారు.”

“బూర్జువావర్గం” అంటే జాతీయనాయకత్వం “ఆడు
తున్న రాజకీయజూదమే ఈ పోరాటరూపం దాల్చిందనీ దాని
ఫలితం జాతీయ విధ్వంసమనీ” పి. సి. జోషి అంటున్నాడు. ఈ
ప్రబుద్ధుడే “రాజకీయజూదము ఆడుతున్న” వర్కింగు కమిటీ
సభ్యులు నిష్కపటమైన మేధావంతులు, అంటున్నాడు.
బూర్జువా వర్గానికి” చెందిన వర్కింగు కమిటీ సభ్యులు నిష్కప
టులు ఎలా అవుతారయ్యా జోషీమహాశయా! “జాతీయ విధ్వం
సం సాగించేవారు” “ప్రజాస్వామిక సూత్రాలకు” కట్టుబడుతా
రనిగూడా జోషీ అంటున్నాడు, ఏమీ పరస్పర వైరుధ్యం!

“జాతీయనాయకత్వం రాజకీయజూదంగా పోరాటం
ప్రారంభించింది”

సెంట్రల్ కమిటీ సమావేశం జోషీ రిపోర్టులో పేజీ 43
లో ఇలావున్నది. “ప్రజా విక్రమ నిర్మించ నిరాకరించిన బూ

ద్రువా వర్గం కొన్ని పరిస్థితులలో జాతీయ విచ్ఛిన్నానికి సిద్ధ పడుతుందనీ, రాజకీయ జూదంగా పోరాటాన్ని ప్రారంభించు తుందనీ తెలిసికోలేక పోయాం” వేరే వాఖ్య అనవసరం వున్న దేమొ స్పష్టంగానే కనిపిస్తున్నది.

ఇలా ఎన్ని అయినా ఉదాహరణలు యిస్తూపోతూ ఉండ వచ్చును. కాంగ్రెసు సంస్థ జాతీయనాయకత్వం. ఆగస్టు తీర్మాన ములను గూర్చి కమ్యూనిస్టులు చేస్తున్న ప్రచారంలోని అవక తవకలను బయపెట్టి ఎలావారు కుత్రిమంగా కాంగ్రెసువాదుల దరిచేరయత్నిస్తున్నారో వివరించాము. ఇంకా ఎన్ని అయినా ఉదా హరణలు ఇవ్వవచ్చునుగాని, కాగితం కరువురోజుల్లో, కాం గ్రెసు నాయకత్వాన్ని, స్వాతంత్ర్య ఉద్యమాన్ని నోటికొచ్చి నట్లు ఆడిపోసుకున్న వారి వ్రాతలు ఇంకా వ్రాయడము కష్టమై పోతోంది.

మ త స ం స్థ లు

హిందూ మహాసభ, ముస్లింలీగు, క్రిస్టియన్ షెడరేషన్లు మూడు ముఖ్యమైన మతములకు ప్రాతినిధ్యం వహిస్తున్నా మని చెప్పుతున్నాయి. మన యువకులకు ఒకేమతం. అదే స్వరా జ్యమతం. యువకులకేకాదు అసలు బానిస దేశాలలోని ప్రజ లందరు జాతీయమతాన్ని స్వీకరించాలి. అంతేగాని, సంకుచిత స్వార్థపరతత్వ కులతత్వవాదులను, మతతత్వవాదులను యువ కులు బలపర్చరు. హిందూమహాసభ, ముస్లింలీగులు ఎలా మత పిచ్చిని రేకెత్తించి సాంఘిక విభేదాలను రెచ్చగొట్టుచున్నాయో

తెలుసుకోవాలి. ఇలాంటి మతసంస్థలు, మన దేశంలోని సంస్థానాధీశులకు, పెద్దపెద్ద భూస్వాములకు, పనిముట్లుగా వుపయోగపడుతున్నాయి. హిందూమహాసభలో రాజాలు, మహారాజాలు సర్లు, దివాన్ బహదూర్లు ప్రాబల్యాన్ని కలిగివున్నారు. అలాగే ముస్లింలీగులో, నవాబులు, నవాబుయార్జంగులు, ఖాన్ బహదూరులు, ఖాన్ సాహెబ్లు ప్రాబల్యాన్ని కలిగివున్నారు. అందువల్లనే ఈ మతసంస్థలు జమీందారీ విధానానికి ప్రాతినిధ్యం వహిస్తాయి. జమీందారీ విధానం, బ్రిటిష్ ప్రభుత్వపు సృష్టి, అందువల్లనే మనదేశమును సంస్థానాధీశులు బ్రిటిష్ ప్రభుత్వపు పంచమాగదళంగా పనిచేస్తున్నారు. అందువల్లనే ముస్లింలీగు కాని, హిందూమహాసభ కాని, ప్రభుత్వ వ్యతిరేక ప్రజాపుద్యమాలకు నాయకత్వం వహించవు, ఇవి కాంగ్రెసు కౌంటర్ యాక్టుచేయడానికి ఏర్పడిన సంస్థలే కనుక. యువకులయిన మనము. ఇలాంటి ప్రభుత్వ మద్దతు మత సంస్థలతో చేతులు కలుపరాదు. అట్లుచేయుట మన బానిసత్వాన్ని, మనసంకెళ్ళను బలపర్చుకొనుటయే. కనుక, సామాజ్యవాదులు ఈ మతవిభేదాలను రెచ్చగొట్టేవిధానం అవలంబిస్తూ, ఈమత సంస్థలకు ప్రాముఖ్యతనిస్తూ, తంతుసాగిస్తారు. పెద్దపెద్ద సంస్థానాధీశులు, భూస్వాములు ఈ మతసంస్థలద్వారా ప్రజలలో తమ పలుకుబడిని ఎక్కువ చేసుకోడానికి యత్నిస్తారు. ఆ మత సంస్థలను స్వాతంత్ర్య పుద్యమాలకు, జాతీయ చైతన్యాభివృద్ధికి ఆటంకంగా పరిగణిస్తూ, జాతీయ మతాన్ని స్వీకరించి.

స్వాతంత్ర్య సాధనకు పూనుకొని, సంకుచిత స్వార్థపర, కులశత్రు ములను, మతతత్వములను జాతీయ రంగంలో ధ్వంసం చేయాలి.

ముస్లింలీగు అభివృద్ధి నిరోధక రాజకీయాలు

గాంధీ జిన్నా సంభాషణలు విఫలమవ్వడం విచారణీయాంశమే అయినా, ముస్లింలీగు రాజకీయాలను శాస్త్రీయంగా పరిశీలనచేసిన వారికి ఎంతమాత్రం ఆశ్చర్యం కలిగించ లేదు. ఇటీవల జిన్నాగారి రాజకీయాలను పరిశీలిస్తే ఇలా కావడంలో అబ్బురమేమి లేదు.

భారతదేశంలో వున్న మహమ్మదీయ సంస్థ లన్నిటిలోకి ముస్లింలీగు ఎక్కువ పలుకుబడి గల సంస్థగా పై కీకన్పించుతోంది కాని, వాస్తవానికి, ఇదంతా పై పై మెరుగేకాని లోపలసారం లేదు. అయితే ఇదంతా జిన్నాగారి ప్రయోజకత్వమా? లేక లీగు ప్రయోజకత్వమా? బ్రిటిషు సామ్రాజ్యవాదుల యుద్ధ అవునరాలలో జిన్నాగారి పలుకుబడి ఒకటిగా కావలసివచ్చింది. ముస్లింలీగుకు ప్రాబల్యంకూడ సామ్రాజ్యవాదులు కోరి తెచ్చి పెట్టినదే

1934 సం. వరకు ముస్లింలీగుకు చెప్పుకోతగ్గ స్థానము మన దేశపు రాజకీయాలలోలేదు. దేశంలోని, జాతీయవాదులచే ఏవగించుకోబడి. మితవాదులచే ఎలాంటి సహాయాన్ని పొందలేక. వేరే గత్యంతరం లేక జిన్నా సామ్రాజ్యవాదుల ఇంక్లాండుకు పోయి 'ప్రాక్టీసు' చేసుకోడానికి ప్రయత్నాలు చేయవలసి వచ్చింది. ఆ సందర్భంలోనే తాను ఇండియాకు తిరిగి రా

నని భారతదేశ రాజకీయాల్లో పాల్గొనని జిన్నా ప్రకటించిన విషయం గుర్తుకు తెచ్చుకోండి.

అదే కాలంలో గొప్ప గొప్ప మహమ్మదీయ నాయకులు వరుస వరుసగా, చనిపోయారు. అందుచే, జిన్నాగారు తమవైఖరిని మార్చుకున్నారు, ఇండియాకు తిరిగివచ్చి, ముస్లిం లీగును పునర్నిర్మాణము చేయ పూనుకున్నాడు. అప్పుడు కూడ జాతీయత, అభ్యుదయం, అంటూనే మాట్లాడేవాడు. ఇంకా బ్రిటిషువారి దయా, ధర్మాలపై ఆధారపడి, కొన్ని కొన్ని సంస్కరణలు రాబడదామనే ధోరణిలోనే వున్నాడు. అప్పటికే జాతీయ చైతన్యము సంపూర్ణ స్వరాజ్యమును ఆశయమును ప్రకటించు సంతకం పోయెను

జిన్నాగారి బలహీనత బయటపడి పోయింది. దేశంలోని ఇతర గ్రూపులతో చేతులు కలపాడు. 1936-37 లో జమియత్ ఉల్లెమావారు జిన్నాగారికి ఎన్నికలలో సహాయం చేసారు. అందువల్లనే సంయుక్త రాష్ట్రాలలో జిన్నాస్థితి మరి అధ్వాన్నంగా లేకపోవడానికి కారణం. బెంగాల్లోను, పంజాబ్ లోను జిన్నాగారి అభివృద్ధినిరోధకత త్వం బయటపడింది. బెంగాల్లో ధనాధ్యవర్గంతోను, దోషివర్గంతోను జిన్నా చేతులు కలిపి అర్థిక, సాంఘిక సమానత్వానికి పాటుపడేవారిని వ్యతిరేకించాడు. ఈ రెండు రాష్ట్రాలలోను పూర్తిగా ఓడిపోయాడు. ఓటింగులో మహమ్మదీయులు పాల్గొన్న దాని ఫలితంగా 40/0 ముస్లింలు మాత్రమే జిన్నాకు, ముస్లింలీగుకు ఓటుచేసారు. ఇలా ముస్లిం ప్రజల అభిప్రాయం వ్యక్తపడింది. జిన్నాగారు, వారి

ముస్లింలీగు మహమ్మదీయ ప్రజాసామాన్యం అంతటికి ప్రాతినిధ్యం వహించుతా మంటున్నమాట ఎంతమాత్రము సత్యము కాదని ముస్లిం ప్రజలే రుజువు చేశారు. జనరలు ఎత్తక నులో ఓడిపోయిన తర్వాత ఆరు నెలలకు ఇదివరకెన్నడూ లేనంత 'గొప్ప' వాడయి పోయాడు. 1937 సం. అక్టోబరు నెలలో అప్పుడు బెంగాలు ప్రధానమంత్రిగావున్న ఫజల్ హక్ పంజాబు ప్రధానమంత్రిగావున్న కే. కే. సర్. సికిందర్ హయత్ ఖాను, తలవనితలంపుగా జిన్నా గారినాయకత్వంతో సహకారం చేస్తామన్నారు. అలావారు మారిపోవడానికి చెప్పిన కారణాలు ఎవరికీ నచ్చలేదు. వారివారి రాష్ట్రాల్లో ఇద్దరూ బలంగానే వున్నారు. లీగులో చేరినందువల్ల వారి కేమి లాభంలేదు. పైగా వీరు లీగులో చేరడంవల్ల లీగుకే బలం చేకూరింది. మిగతా రాష్ట్రాలలో కాంగ్రెసు మంత్రివర్గాలు నిర్మాణం అయినందువల్ల ఇలా ఫజల్ హక్, సికిందర్ మారిపోయా రనడానికి ఆధారములు ఏవీలేవు. జిన్నా గారు కాంగ్రెసు రాష్ట్రాల్లో దౌష్ట్యాలనుగూర్చి పేర్కొన్నమాట వాస్తవమే. కాని ముస్లిం లీగువారు తప్ప మిగతావారంతా ఈ విషయాన్ని నమ్మలేదు. అందువల్ల యీ కారణంచేత వీరిలో యీ మార్పువచ్చిందంటే నమ్మకశక్యం కాదు. అందులోను సర్ సికిందర్ ఎల్లప్పుడు బ్రిటిషు ప్రభుత్వానికి విశ్వాసపాత్రుడుగా వుంటూ పంజాబ్ లో వారికి కుడిచెయ్యిగా పనిచేసి బ్రిటిషు ప్రభుత్వంవారికి సమ్మతి లేని ఏపనినిగాని యీయన చేయలేదు.

అలాంటి సికిందరు ముస్లింలీగుతో చేతులు కలిపాడంటే బ్రిటిషు సామ్రాజ్యవాదులు జిన్నాగారి పట్ల దయాద్వైహృదయులై ప్రవర్తించటం ప్రారంభించారన్నమాట. తెరవెనుక నాటకాలు స్పష్టముగా మనకు తెలియనప్పటికి ఆయా పరిస్థితులనుబట్టి, వ్యక్తులనుబట్టి, సంస్థలకార్యక్రమాలనుపట్టి మనము అంచెనా వేసుకోవచ్చును. జరనల్ ఎలక్షన్సు (1936-37)లో కాంగ్రెసుకు చేకూరిన అఖండవిజయము బ్రిటిషు ప్రభువులకు భయ విభ్రాంతులు కలిగించెను. ఆనాటి అంతర్జాతీయ పరిస్థితులు కూడా విషమంగానే యున్నాయి. 1937 సం॥ నాటికల్ల మామూలు రాష్రీయాలతో పరిచయం వున్నవారికైనా ఒక ప్రచండ యుద్ధము చెలరేగయున్నదని గ్రహించుకొనుటకు వీలుగాయున్నది. అప్పుడే అంతర్జాతీయ రంగములో ప్రభుత్వాల కూటములు ప్రత్యర్థంగా ఏర్పడు చుండెను.

ఇలాంటి పరిస్థితులలో భారతప్రజల దృష్టి స్వాతంత్ర్యశయము నుండి మళ్ళించి పెకమూర్గాల పెట్టుట బ్రిటిషువారికి అవసరమయ్యెను. యుద్ధము బ్రద్దలవడంతోపాటు భారతప్రజలు ఏకోన్ముఖంగా స్వాతంత్ర్య వాంఛను సాధించుటకు పూనుకుంటే వారిని నిరోధించుట అసాధ్యమైనపనియని బ్రిటిషువారికి తెలుసును. అందువల్ల భారతశాతీయ శక్తులలో చీలికలు తీసుకురావడం ప్రభుత్వానికి అవసరమయ్యెను. స్వాతంత్ర్య సంఘటన విచ్ఛిన్నము చేయుటకు వారు పూనుకున్నారు. ఒకవైపున సావర్కారును రెచ్చగొట్టి హిందూమహాసభను కాంగ్రెసుకు వ్యతిరేకముగా బలపరచుటకు ప్రయత్నించిరి, మరొకవైపున

జిన్నాను రెచ్చగొట్టి ముస్లింలీగును కాంగ్రెసుకు వ్యతిరేకంగా బలపరచుటకు ప్రయత్నించిరి.

పంజాబ్, బెంగాల్ ప్రధానమంత్రులు ముస్లింలీగుతో చేతులు కలుపుట ఇదొక తార్కాణం. ఇంతకంటే స్పష్టమైన నిదర్శనం ఏమంటే, భారత మహమ్మదీయు లందరికివకై క నాయకుడుగా జిన్నాగారిని ఎట్టి సంకోచము లేకుండా ప్రభుత్వము గుర్తించుట. చరిత్రలో ఇదివర కెన్నడు బ్రిటిష్ వారు ఏ సంస్థ యొక్కనుగాని, నాయకునియొక్కనుగాని ముస్లిం ప్రజలవకై కనాయకత్వంగా వున్నామన్న వాదనను గుర్తించలేదు. ప్రపంచములో ప్రతిదేశములోను ప్రభుత్వ ఆదరణపొందిన సంస్థలు నాయకులు మిడి మేలవుపలుకుబడిని, ప్రాతినిధ్యాన్ని పొందుతారు. అందులోనూ బానిసభారతదేశంలో ప్రభుత్వ ఆదరణలభిస్తే ఇంకా ఎక్కువ వుధృతంగా వారినడక సాగిపోతుంది. 1937-39 సం॥ రాలమధ్య ముస్లింలీగు మెరుపువేగంతో అత్యద్భుతమైన పలుకుబడిని అధికారాన్ని సంపాదించి సభ్యత్వాన్ని పెంపొందించుకొన్నదంతా ఆశ్చర్య మెందుకుండాలి? యుద్ధము ప్రారంభమైనది. బ్రిటిషువారి ఆట బాగానే కట్టిందని రుజువు అయింది. పంజాబ్ లో అహరార్లు పెద్ద యుద్ధమాన్ని తీసుకవచ్చారు. యీ వుద్ధమం ప్రభుత్వాన్ని చీకాకు పరచింది. అహరార్ నాయకులు, వర్కర్లు పెక్కుమంది. అరెస్టు చేయబడ్డారు. కాంగ్రెసు బ్రిటిషుయుద్ధ ఆశయాల విస్ఫోట ప్రకటనకై వేచియున్నది. సామ్రాజ్యవాద యుద్ధాన్ని ప్రతిఘటిస్తామని ఇదివరకు కాంగ్రెసు తీర్మానించి నప్పటికీ తొందరపడి కాంగ్రెసు పోరాటాన్ని ప్రారంభించలేదు, కాని ప్రభుత్వ యుద్ధ

ప్రయత్నాలకు సహకారము కూడా చెయ్యలేదు. భారత ప్రజలకు అధికారాన్ని హస్తగతంచేసి భారతదేశస్వాతంత్ర్యాన్ని గుర్తించమని కాంగ్రెసు కోరింది. ప్రభుత్వము మొండిచెయ్యి చూపెట్టి ముస్లింలీగును బలపర్చుట ద్వారా సమాధానం చెప్పింది.

యుద్ధం ప్రారంభం అయినతరువాత భారత దేశములో ఎలాంటి నూతన రాజ్యాంగ విధానాన్ని అయినా తన గొంతెమ్మ కోర్కెలను సంతృప్తి పరచకపోతే వ్యతిరేకిస్తానని జిన్నాగారు ప్రకటించారు. జిన్నాగారి మాటల డాబుసరి బ్రిటిష్ వారికి బాగా తెలుసు. బ్రిటిష్ వారు యీ జిన్నాధోరణిని మంచి అవకాశంగా తీసుకున్నారంటే ఆశ్చర్య మేమున్నది? బ్రిటిష్ వారిని నిందించే పనేమున్నది? వారికల్లా కావలసినది భారత దేశము వారి గుప్పిటలో వుండుటయే. ఇలా ఎంతకాలం సాధ్యమయితే అంతకాలం భారత స్వాతంత్ర్యవాంఛను నిరాకరించుటయే. ఏదో ఒకవంకవారికి కావాలి. దీనినే జిన్నాగారు వారికి సమకూర్చారు. జిన్నాగా రెవరైనా బ్రిటిష్ వారికి పరవాలేదు. తెలిసి కానివ్వండి, తెలియక కానివ్వండి జిన్నాగారు బ్రిటిషు సామ్రాజ్య వాదానికి మంచి పనిముట్టుగా ఉపయోగపడ్డారు. చూడండి! కాంగ్రెసు మంత్రులు బ్రిటిషు సామ్రాజ్యవాదుల వైఖరి భారతదేశంపట్ల అక్రమంగా యున్న దని తమ నిరసన వెల్లిబుచ్చుతూ రాజీనామాలు పెడితే జిన్నాగారు ముస్లింలీగు ఆ ధ్వర్యాన 'విముక్తి దినోత్సవము' జరిపించారు. చూశారా! ప్రజలచే ఎన్నుకోబడిన మంత్రులు సామ్రా

జ్యవాదుల వైఖరిని నిరసిస్తూ రాజనామాలు పెడితే, ముస్లిమ్ ప్రజానాయకుడనని చెప్పుకున్న జిన్నాగారు వారి సభి నందించే బదులు వీడపోయిందిరా అని ఉత్సాహంతో విముక్తి దినోత్సవాలు జరిపించారు. ప్రజా మంత్రివర్గాలు పోయి గవర్నరుల పరిపాలన రావడం ఎలాంటి విముక్తియో జిన్నాగారికే తెలియాలి. వీరు కోరే పాకిస్థాన్ కూడా ఇలాంటిది కాదుగదా ! దేశచరిత్రలో ఎన్నడూకూడా ఇంత అధ్వాన్నంగా ఏ రాజకీయ సంస్థ ప్రవర్తించి యుండలేదు.

భారత ప్రజల ప్రభుత్వం కంటే బ్రిటిష్ పరిపాలనే మహా మృదీయులకు సౌఖ్యప్రదంగా వుంటుందని జిన్నాగారు నమ్ముతున్నారా? ఇంతేకాదు. ఇంకా విపరీతమైన కార్యక్రమానికి జిన్నాగారి రాజకీయాలు పోయాయి. ప్రపంచమంతా మారణ హోమములో తగులుకున్న రోజులలో యుద్ధజ్వాలలు నానాటికి వ్యాప్తించుచున్న రోజులలో భారత స్వాతంత్ర్య సాధనకు సమకట్టవలసిన సమయములో జిన్నాగారు పాకిస్థాన్ నినాదాన్ని లేవనెత్తి ముస్లింప్రజల దృష్టిని స్వాతంత్ర్యాశయమునుండి పెడమార్గములకు మరల్చారు. యిలా స్వాతంత్ర్యోద్యమమునకు తీరని అపచారాన్ని చేసారు. బ్రిటిషు సామ్రాజ్య వాదులకు మంచి సాకును చేకూర్చి సహాయపడ్డారు.

యీ ధోరణిలోయున్న జిన్నాగారికి ఆగస్టు తీర్మానం పట్ల వ్యతిరేకత యున్నదంటే అబ్బుర మేమున్నది ?

బ్రిటిషు సామ్రాజ్య వాదానికి బలాన్ని చేకూర్చే జిన్నాగారి ధోరణి, భారత జాతీయ స్వాతంత్ర్య సాధనకు

సమకట్టిన గాంధీగారి ధోరణి ఎలా కలుస్తాయి? ఉత్తర దక్షిణ ధృవముల కున్నంత వ్యత్యాసమున్నది. గాంధి జిన్నా సంభాషణలు విఫల మవడానికి యీ ప్రధాన వైరుధ్యమే ముఖ్య కారణము.

ముస్లింలీగు - కమ్యూనిష్టులు

“కమ్యూనిష్టులు-కాంగ్రెసు”(పేజీ 27) అనువ్యాసంలో పి. సి. జోషి ఏమంటున్నాడో చూడండి. “ముస్లింలీగు మత సంస్థయని జిన్నా ప్రభుత్వానికి అనుకూలుడనియు, ఇప్పటికీ కాంగ్రెసు వాడు అనుకొంటున్నారు. ఇది నిజమేనా? గాంధీజీ కాంగ్రెసు సంస్థకు దేశానికి ఎలా పూజనీయుడో జిన్నా మహమ్మదీయ ప్రజా సామాన్యమునకు అలాంటివాడు. మహాత్ముని కాంగ్రెసువాదులు గౌరవించినట్లు, క్వాయదె అజామ్ ఎడల ముస్లిము ప్రజలు గౌరవాన్ని చూపెడతారు. మనమంతా కాంగ్రెసును జాతీయ సంస్థగా భావించినట్లే ముస్లింలీగును ముస్లింప్రజలు తమ జాతీయ సంస్థగా భావిస్తున్నారు. దీనికి కారణ మేమంటే 1919 - 20 వ సంవత్సరాలలో గాంధీజీ కాంగ్రెసును ప్రజాసామాన్యంలోకి తీసుకుపోయి ప్రజాసంస్థగా నిర్మించినట్లే జిన్నాకూడా ముస్లింలీగును ప్రజాసంస్థగా నిర్మించాడు.”

“గాంధీజీ “స్వరాజ్యం” అనేనినాదంద్వారా భారతీయులందరి స్వాతంత్ర్యేచ్ఛను ప్రకటించినట్లే, జిన్నా “పాకిస్థాన్” నినాదంద్వారా ముస్లిముప్రజల స్వాతంత్ర్యవాంఛకు ఒక స్వరూ

పాన్ని యిచ్చాడు. ముస్లింలీగు ఇటీవల ఎలా అద్భుతమైన రాజకీయ సంస్థగా అభివృద్ధి అయిందో అర్థం చేసుకోడానికి వారు నిరాకరిస్తున్నారు.”

ఎన్ని జాతీయ సంస్థలు?

యీ పై మాటల్లో జోషీగారు తాము ముస్లింలీగును గూర్చి అర్థంచేసుకున్న విషయాలు చెప్పినారు.

ముస్లింలీగు మహమ్మదీయు లందరికీ ప్రాతినిధ్యం వహిస్తుందని వారివాదన. “మనమంతా కాంగ్రెసును జాతీయసంస్థగా భావించినట్లే, ముస్లింలీగును, ముస్లిం ప్రజలు తమ జాతీయ సంస్థగా భావిస్తున్నారు”ట. “మనమంతా” అంటే ఎవరంతా?

హిందువులంతానా? అయితే, జోషీగారు హిందువుగ పరిగణింపబడటానికి అంగీకరిస్తాడా? లేక కమ్యూనిస్టులంతాఅనా? అలా అంటే అదీతప్పేలవుతుంది. ఎందువల్లనంటే, కమ్యూనిస్టుపార్టీలోకూడ మహమ్మదీయు లున్నారుకదా? అలాంటి కమ్యూనిస్టులైన మహమ్మదీయులు ముస్లింలీగునే తమ జాతీయ సంస్థగా భావించాలి కదా! ఎందువల్లనంటే, జోషీ అంటున్నట్లు “ముస్లింలీగు ముస్లిం ప్రజల జాతీయసంస్థ” కనుక “మనమంతా” అంటే, భారతీయులంతా అనేనా? కాని ముస్లింలీగు ముస్లిము ప్రజల జాతీయ సంస్థ అయితే, కాంగ్రెసులోనుండి ముస్లిములను మినహాయించాలి కదా? ఆయినప్పుడు కాంగ్రెసు హిందువుల జాతీయసంస్థా? కనుక జోషీగారు “మనమంతా” అంటున్నప్పుడు పార్టీపాలసీకి వ్యతిరేకంగా అంటున్నారు, మహమ్మదీ

యులయిన కమ్యూనిస్టులు, హిందువులైన కమ్యూనిస్టులు, కాంగ్రెసు వాదులైన కమ్యూనిస్టులు, ఇంకా ఎన్నో రకాల “కమ్యూనిస్టు”లున్నారు. కాని, జోషీగారి నిర్వచనం ప్రకారం ముస్లిం కమ్యూనిస్టులు ముస్లింలీగును తమ జాతీయ సంస్థగా భావించాలి. హిందూ కమ్యూనిస్టులు న్యాయంగా హిందూ మహాసభలో చేరాలి. కాని, వారు హిందూ మహాసభపై దుమ్మెత్తిపోస్తున్నారు. ముస్లింలీగు చేసుకున్న పుణ్యమేమిటో, హిందూమహాసభ చేసుకున్న పాపమేమొ పెరుమాళ్ళకే తెలియాలి. పోతే, కమ్యూనిస్టులకు తెలియాలి. అయితే, జోషీగారు కాంగ్రెసునే ‘హిందువుల సంఘం’గా మార్చివేసినారు. ఇదే జిన్నాగారి ‘రెండుజాతుల’ సూత్రం. హిందూజాతి, ముస్లిము జాతి - కాంగ్రెసు హిందూజాతీయ సంస్థ - ముస్లింలీగు ముస్లిం జాతీయ సంస్థ, ఇది జిన్నాగారి ధోరణి. జోషీగారిధోరణికూడా ఇదే! అయితే, జిన్నా చెప్పినంత అసందిగ్ధంగా, నిష్కర్షగా జోషీగారు చెప్పరు. ఈ ఒక్క విషయమే కాదు. అన్ని విషయాలలోను కమ్యూనిస్టులు ఇంతే. చేసేది చెప్పరు. చెప్పింది చేయరు. ఒకటి చెబుతూ వేరొకటి చేస్తారు. అసలు విషయాన్ని మరుగు పరచి లేని విషయాన్ని సృష్టించి గొప్ప సమస్యగా చేస్తారు. అసాధ్యమైన పనులు ఇతరులు చేయాలంటారు. అవి ‘అసాధ్యమైనవే’ కనుక ఎవరూ చేయక పోతే, ఎందుకూ పనికిమాలిన వారని నిందించుతారు. తాము చేస్తారా అంటే అదీలేదు. పైగా వారు మమ్మల్ని చేయనీయకుండా అడ్డువస్తున్నారు. లేకపోతే ఈ ఫాటికి స్వరాజ్యమే

తెచ్చేవారం అని తమ పాలసీతో ఏకీభవించనివారి అందరినీ ఇష్టంవచ్చినట్లుల్లా ఆడిపోసుకుంటారు. ఇదే ధోరణిలో కాంగ్రెసులీగు ఐక్యత సాధిస్తామంటూ బయలుదేరినారు. ప్రజా యుద్ధ నినాదం రాకపూర్వం గాంధీజీ జిన్నాగారితో సంప్రదించడానికి పూనుకుంటే లేక కాంగ్రెసు ముస్లింలీగుతో రాజీ పడటానికి ప్రయత్నిస్తే అలా చేయడం 'బూర్జువా' ఐక్యతను సాధించడానికి ప్రయత్నమేననీ, హిందూప్రజల ముస్లింప్రజల ఐక్యత సాధనకు అది మార్గంకాదని, ఏదో రెండుసంస్థల నాయకులు కలసి మాట్లాడితేనే ప్రజల్లో ఐక్యత వస్తుందా? ఇదంతా 'గారడీ' చేసి, కాంగ్రెసులీగు రెండూకలసి ఏదో మంతనాలు జరిపి పదవుల పంపకంలో రాజీకి వస్తాయేగాని, స్వాతంత్ర్య పోరాటంలో ప్రజలను సమీకరించరు. అందువల్ల హిందూ ముస్లిం ఐక్యత స్వాతంత్ర్య పోరాటం ద్వారానే, వర్గపోరాటం ద్వారానే, జాతీయరంగంలో ఏర్పడు తుంది అని వాదించారు. అలా ఆనాడు వాదించినవారే, కాంగ్రెసు లీగు ఐక్యత కావాలనీ అందుకుగాను గాంధీ - జిన్నాలు తిరిగి కలవాలని రాంఢోలులా మోగుతున్నారు. గాంధీకిజై - జిన్నాకుజై అంటూ నినాదాలు ఇస్తున్నారు. కాంగ్రెసు పతాకముతోపాటు. ముస్లిం లీగు పతాకమునుకూడ పెట్టుచున్నారు. 'గాంధీజీ చిత్రముతో పాటు జిన్నాగారి చిత్రమునుకూడ ఊరేగించుతున్నారు. ఇదంతా కాంగ్రెసును లీగును ఏకం చేయడానికి కమ్యూనిస్టుల కార్యక్రమం. ఇద్దరు నాయకులు కలసి మాట్లాడితేనే ప్రజలు ఏకం అయిపోతారా. అన్నవారే. 'ఇద్దరు నాయకుల' చిత్రాలనుకలిపి

ప్రజల్ని ఏకం చేస్తామంటున్నారు. ఈ ప్రచారమంతా ముస్లిం లీగు కాంగ్రెసువికృతకు నిష్ప్రయోజనమే కాకుండా, అరిష్టదాయ కంకూడ. ఎందువల్లనంటే, ఈ కమ్యూనిస్టు ప్రచారం జిన్నాగారి రెండుజాతుల సూత్రానికి అద్భుతంగా ఉపయోగ పడుతున్నది. కాంగ్రెసు హిందూసంస్థ అని చిత్రించుటకు ఉపయోగపడుచున్నది. ఇదేవాదన సామ్రాజ్యవాదులకు కా వాలి! యేమంటే, భారతదేశంలోని హిందువులకు మహమ్మ దీయులకు 'పచ్చగడ్డివేస్తే భగ్గుమంటుంది' అందువల్లనే మహ మ్మదీయుల సంస్థ అయిన ముస్లింలీగు-హిందువుల సంస్థ అయిన కాంగ్రెసుతో కలవడంలేదు. ముస్లిం నాయకుడు జిన్నా, హిం దూ నాయకుడు గాంధీజీ ఒక సమాధానానికి రాలేకపోయారు. అయినప్పుడు అధికారాన్ని వారికి ఎలా హస్తగతం చేయాలి? 'మేము సర్వసిద్ధమే' 'వారేఅసమర్థులు' ఈ ధోరణిలోనే బ్రిటిషు సామ్రాజ్య వాదులు మాట్లాడుతుంటారు. నేడు కమ్యూనిస్టు పార్టీప్రచారంకూడ ఈవాదాన్నే బలపరుస్తున్నది.

అసలు సామ్రాజ్యవాదులు అలా ఎందుకంటారో తెలుసునా? ముస్లింలీగు రాజకీయాలు అభివృద్ధి నిరోధక రాజ కీయాలని వారికీతెలుసు. అయినప్పుడు కాంగ్రెసును 'ముస్లింలీగు తో రాజీపడండి. తర్వాత తతిమ్మా విషయాలు మాట్లాడు దాం' అని అంటే, కాంగ్రెసుకు అప్పుడు రెండేమార్గాలున్నాయి. (1) కాంగ్రెసుకూడ ముస్లింలీగు రాజకీయాలస్థాయికి దిగ జారాలి. అలా ముస్లింలీగుతో రాజీకి రావడానికి అభివృద్ధి నిరోధకపంథాలోకి దిగటమా (2) లేక, కాంగ్రెసు, ముస్లిం

లీగుతో రాజీ అసంభవమని, (అంటే, ముస్లింలీగు రాజకీయాలు అభివృద్ధినిరోధకంగా వున్నంతకాలం అసంభవమని) తన కార్యక్రమాన్ని తాను సాగించుకోవడం-

ఈసందర్భంలో ఒక్కవిషయం మనస్సులో ఉంచుకోవాలి. కాంగ్రెసు మంత్రివర్గాలు రాజీనామాలుచ్చివేస్తే ముస్లింలీగు మంత్రివర్గములను ఏర్పరచుకోడానికి సామ్రాజ్యవాదులతో చెలిమిచేస్తున్నది. ముస్లింలీగు మంత్రులు. 'డిఫెన్సు ఆఫ్ ఇండియా ఆక్టును' అమలు జరిపారు. 1942 ఆగస్టులో వచ్చిన ప్రజావిప్లవాన్ని అణచివేయడానికి సామ్రాజ్యవాదులకు ఉపయోగపడ్డారు. కాంగ్రెసువాదులు కై ఫళ్లో మ్రగ్గుతూవుంటే, ముస్లింలీగు వారు ప్రభుత్వపక్షంలో నున్నారు. జిన్నా గారుకాని, మరియేఇతర ముస్లింలీగు నాయకుడుగాని, ప్రభుత్వ నిర్బంధవిధానాన్ని నిరశించలేదు. పైగా జిన్నాగారి ముస్లింలీగు మంత్రులు నిర్బంధవిధానాన్ని సాగించారు.

పైగా, జిన్నాగారు ఆగస్టు తీర్మానము ముస్లిములకు వ్యతిరేకమైన దని ప్రకటించి కాంగ్రెసుపైకి మహమ్మదీయులను రెచ్చగొట్టటకు యత్నించారు. ఇలా ప్రభుత్వమును బలపరచే వైఖరి కాంగ్రెసును వ్యతిరేకించే వైఖరి గల ముస్లింలీగు ముస్లిం లందరియొక్క జాతీయ సంస్థ ఎలాఅవుతుంది? అలా అయితే ముస్లిము లందరు కాంగ్రెసుకు వ్యతిరేకంగానున్నారా? కాంగ్రెసులో వేలవేలుగా ముస్లిములున్నారు. కాంగ్రెసు అధ్యక్షుడు అబ్దుల్ కలాం అజాద్ ముస్లింకాదా? ఇంకా జాతీయముస్లిముల సంఘములుకూడ నున్నవి. ఇవ్వన్నీ కాంగ్రెసును బలపరుస్తూ

ముస్లింలీగు వైఖరిని వ్యతిరేకిస్తున్నాయి. ఇలాంటి లీగుతో కాంగ్రెసు రాజీ పడాలంటే, కొంతవరకయినా కాంగ్రెసుకూడ ఆస్థాయికి రావాలి. అలావస్తే బ్రిటిషువారికి మరీమంచిది. వారు శాశ్వతంగానే మనదేశాన్ని పరిపాలించవచ్చును. అలా రాకపోయినా, కాంగ్రెసు - లీగు ఐక్యత లేదు గనుక మా తప్పేమున్నది వారిలో వారికే మాట కుదరలేదు. అని సాకు చూపెట్టి తమ పరిపాలన సాగించుకోవచ్చు. ఇందువల్లనే ఈనినాదం బ్రిటిషు వారికి వ టంగా వున్నది. వారి కత్తికి రెండువైపులా పదును వున్నది.

పోతే కమ్యూనిస్టులుకూడ కాంగ్రెసులీగు ఐక్యత నినాదం ఎందువల్ల ఇవ్వవలసి వచ్చిందో చూదాం. ఈసందర్భంలో గుర్తుంచుకోవలసిన విషయ మేమంటే ఈ నినాదాన్ని కమ్యూనిస్టులు ఎప్పటినుండి ఇస్తున్నారు? వారు ప్రజాయుద్ధ నినాదము ఇచ్చిన తర్వాతనే కాని, ముందుకాదు. అంతకుముందు ఎందు వల్ల ఆ నినాదాన్ని ఇవ్వలేదు? “సామ్రాజ్యవాద యుద్ధాన్ని అంతర్యధ్ధంగా” మార్చాలనే పాలసీతో కమ్యూనిస్టులు అప్పుడు ఉండేవారు. ఆరోజుల్లా జర్మన్ సోవియట్ ఒడంబడిక అమలు లోవున్నది. అందువల్ల, బ్రిటిషు సామ్రాజ్యవాదులపై కాంగ్రెసును రెచ్చకొట్టాలి, అలాగేప్రజలందరినీ. అప్పుడు కాంగ్రెసు ముస్లింలీగు ఏకమై తర్వాత సామ్రాజ్యవాదుల పని పట్టాలని అవలేదు. పైగా, ముస్లింలీగు, జిన్నా, సామ్రాజ్యవాదులకు కీలుబొమ్మలాంటి వాళ్ళు అభివృద్ధినిరోధకతత్వంలో నున్నారు, అంటూ జిన్నాపై దుమ్మెత్తిపోశారు. ఎందువల్ల? కమ్యూనిస్టు

లకు తెలుసును ఏ మనంఠే, ముస్లింలీగు ప్రభుత్వ అనుకూల మైనదేనని, ప్రభుత్వంపై ఎట్టి పోరాటాన్ని తీసుకురాదనీ అందువల్ల కాంగ్రెసువారినికూడ ముస్లింలీగుపై రెచ్చగొట్టడానికి యత్నించారు. కాని, ప్రజాయుద్ధ నినాదము వచ్చింది. కమ్యూనిస్టులు సామ్రాజ్య వాదానికి అనుకూలంగా యుద్ధప్రయత్నాలను బలపరచవలసి వచ్చింది. ఇదివరకు సామ్రాజ్యవాద వ్యతిరేక శిబిరంలోనున్న కమ్యూనిస్టులు, సామ్రాజ్య అనుకూల శిబిరంలోకి వచ్చారు. ఇదివరకే ముస్లింలీగు ఆ శిబిరంలో నున్నది. కాబట్టి, ముస్లింలీగు, కమ్యూనిస్టులు, సామ్రాజ్యవాదుల శిబిరంలో కలుసుకున్నారు. అప్పటినుండి కమ్యూనిస్టులు 'ముస్లింలీగును ప్రజల జాతీయ సంస్థ'గా ప్రచారం చేయడం ప్రారంభించినారు. కాంగ్రెసు - ముస్లింలీగు ఐక్యత జాతీయ ప్రభుత్వాన్ని సాధించుతుందని ప్రచారం చేస్తున్నారు. అంటే కాంగ్రెసు ముస్లింలీగుతో రాజీపడటం ఎప్పుడు సంభవిస్తుందంటే కాంగ్రెసుకూడ సామ్రాజ్యవాదుల శిబిరంలోకి నడిచినప్పుడే.

ఎవరు ఏ శిబిరంలోవారు ?

స్వాతంత్ర్య శిబిరంలో ఉం? సామ్రాజ్య శిబిరంలోనున్న వారితో రాజీ ఎలా పొసగుతుంది ? లేకుంటే, సామ్రాజ్య వాదుల శిబిరంలోనున్నవారు, స్వాతంత్ర్య శిబిరంలోకి వచ్చి నప్పుడు ఆగస్టు తీర్మానము ఈ విషయాన్ని తేల్చివేసింది. ఆగస్టు తీర్మానాన్ని వ్యతిరేకించిన వారందరూ సామ్రాజ్య

వాదుల కుటీరములోని వారే. 'ముస్లింలీగు, కమ్యూనిస్టులు లాయలిస్టులు'.

ఆగస్టుతీర్మానాన్ని బలపరచినవారంతా స్వాతంత్ర్య శిబిరంలోని వారే.

అందువల్ల కాంగ్రెసులీగు రాజీ అను కమ్యూనిస్టుల నిరాదము భారత జాతీయ కాంగ్రెసును తమతోపాటు లీగు తోకకు కట్టి సామ్రాజ్యవాద శిబిరంలోకి ఈడ్వడానికి పన్నాగము. దీనికి ఇంకా రుజువు ఏమంటే కమ్యూనిస్టులు కాంగ్రెసును బలపరుస్తూ, ముస్లింలీగును కాంగ్రెసు పంథాలోకి తీసుకురావడానికి యత్నించడము లేదు. తద్వైతిచేకంగా లీగును బలపరుస్తూ కాంగ్రెసును లీగు పంథాలోకి రావాలంటున్నారు. పోనీ, జాతీయ ప్రభుత్వ సాధనకే ఇలా కాంగ్రెసు లీగు ఐక్యతను వీరు కోరుతున్నారంటే, అదీకాదు, కాంగ్రెసులీగు రెండూ కలసి బేషరతుగా ప్రభుత్వానికి సహాయం చేయాలి. అప్పుడు జాతీయ ప్రభుత్వాన్ని సాధించుకోవచ్చు. ఇలాప్రచారం చేస్తున్నారు. ఇదంతా స్వాతంత్రోద్యమాన్ని బలహీనపరచి సామ్రాజ్యవాదాన్ని బలపరచే పంథా. పూర్తిగా కాంగ్రెసుపాలనీకీ వ్యతిరేకమైనది.

“ముస్లిం లీగు 10 కోట్ల మహమ్మదీయులకు ప్రాతినిధ్యం పోషిస్తుందని చెప్పడము” కాంగ్రెసును ముస్లింలనుండి దూరం చేయడానికి పన్నుగడ. ఇలాచేయడం కాంగ్రెసును బలహీనపరచుచుంటే. కనుక ప్రస్తుతము ముస్లింలీగు పట్ల కమ్యూనిస్టు పార్టీ వైఖరి పూర్తిగా కాంగ్రెసును ధ్వంసముచేద్దామనుకునే పార్టీ

వైఖరిగానే వున్నది. (యిందులో ముస్లిం రాజకీయాలను గూర్చి కమ్యూనిస్టు-కాంగ్రెసు వైఖరులనుగూర్చి వివరంగా వ్రాయలేదు. త్వరలో 'ముస్లిము రాజకీయములు' అను పేరుతో ఒక వుస్తకాన్ని ప్రకటించబోతున్నాము).

“ఇదివరదాకా కమ్యూనిస్టులు - చెప్పిందే
ఇప్పుడు గాంధీజీ చెప్పుతున్నాడురా!”

“కమ్యూనిస్టులు కాంగ్రెసు” అను వ్యాసములో ఒకటవ పేజీలోని ప్రారంభ వాక్యాలలో జోషీభావాలు, “గాంధీజీ విడుదలైన తరువాత, విధ్వంసకచర్యలను ఖండించుతూ, గౌరవప్రదమైన సంధికి సిద్ధమంటు ఆయన వైస్రాయికి ఒకలేఖ వ్రాసాడు. యీ రెండూ వ్రాసినప్పుడు, ఇదివరదాకా కమ్యూనిస్టులు చెప్పినదే ఇప్పుడు గాంధీజీ చెప్పుచున్నాడురా! అని-ఇది దేశభక్తులందరిలో దాదాపు వ్యాపించిన భావము” ‘అమాయక చక్రవర్తు’ లెవరో తప్ప జోషీగారి బుకాయింపును విశ్వసించరు.

గాంధీజీ పంథాకు జోషీపంథాకు పూర్తివైరుధ్యం ఎలా వున్నదో వుస్తకంలో వివరించాము. ఎవరయినా సరే కమ్యూనిస్టు పంథాకు-కాంగ్రెసు పంథాకు పెద్ద వ్యత్యాసము లేని అంటే వారిని ఈదిగువ ప్రశ్నలు అడగండి.

(1) కమ్యూనిస్టు ‘విప్లవకారులు’ యుద్ధ డిపార్టుమెంటులో చేరుతున్నారు సివిక్ గార్డులుగా పనిచేస్తున్నారు. కాని, కాంగ్రెసువాదులు అలా ఎందువల్ల గవర్నమెంట్ ఉద్యోగా

లో చేరడంలేదు? యుద్ధానంతర పునర్నిర్మాణ సంఘాలలో కూడ కమ్యూనిస్టులు ప్రభుత్వమువారిచే నియమింపబడుచున్నారు. కాని గొప్పగొప్ప కాంగ్రెసువారుకూడ నియమింపబడలేదు. ఎందువల్ల?

(2) కాంగ్రెసు ప్రజాయుద్ధనినాదాన్ని అంగీకరించిందా? కాంగ్రెసు యుద్ధంపట్ల తనవైఖరిని మార్చుకోలేదుగదా? స్వతంత్ర భారతదేశమే హృదయ పూర్వకంగా యుద్ధంలో పాల్గొంటుందని ఖచ్చితంగా కాంగ్రెసు చెప్పిందిగదా? జైలునుండి విడుదల అయిన తర్వాత గాంధీజీకూడ తిరిగి అలాగే చెప్పారుకూడ. బ్రిటను భారత ప్రజలతో సమాధానానికి వచ్చేటంతవరకు ఏవిధంగా కాని, ఏ సమస్యపై గాని, కాంగ్రెసువారు బ్రిటిషు ప్రభుత్వానికి సహకారము చేయకూడదు. ఏ కాంగ్రెసు వాదికూడ ఏలాంటి గవర్నమెంటు కార్యక్రమంతోకాని, ఏ గవర్నమెంటు కమిటీలోగాని సహకారముచేయకూడదు. కాని కమ్యూనిస్టులు అన్నిచోట్ల గవర్నమెంటుతో పూర్తి సహకారము చేస్తున్నారా?

(3) ఇలా గవర్నమెంటుతో సహకారము చేయుటవల్ల కమ్యూనిస్టులు కాంగ్రెసు పాలనీకి పూర్తిగా విరుద్ధముగా ప్రవర్తిస్తూ, కనీసం ప్రాథమిక శిక్షణకుకూడ వ్యతిరేకముగా పోయి కాంగ్రెసు డిసిప్లిన్ ను ఉల్లంఘించినారుకదా? అయినప్పుడు ఇంకా కాంగ్రెసులో ఏలా కమ్యూనిస్టులువుండుట సాధ్యమవుతుంది? కాంగ్రెసుతో అభిప్రాయబేధాలు వచ్చిన శ్రీ రాజగోపాలాచారిగారు, శ్రీ మునిగారు కాంగ్రెసుకు రాజీనామా

నిచ్చి బయటకు పోయారు. కాని, కమ్యూనిస్టులు కాంగ్రెసు ప్రధానసూత్రములతోనే వ్యతిరేకముగా వుండికూడ ఏలా కాంగ్రెసులో వుండగలరు?

(4) ముస్లింలీగుతో రాజీ విషయంలోకూడ గాంధీజీ పంథాకమ్యూనిస్టు పంథాకు ఏ పోలికాలేదు. 1. గాంధీజీ తన సూచనలో పూర్ణ స్వరాజ్య వాంఛను పూర్తిగా బలపరచాలని ముస్లింలీగును కోరారు. కమ్యూనిస్టులు ఇలాచేయలేదు. పాకీస్థాన్ విషయంలోకూడ ఆయాప్రాంతములో నివసిస్తున్న ప్రజల అభిప్రాయాన్ని ఓటింగుద్వారా తెలుసుకుని అత్యధిక సంఖ్యాకులు స్వయం నిర్ణయ సూత్రాన్ని అమలు జరుపుకుని ప్రత్యేక రాజ్యాంగంగాండవచ్చును అన్నారు. కాని కమ్యూనిస్టులు ఆలా ఆయా ప్రాంతాల్లోని ప్రజల అభిప్రాయాన్ని తెలుసుకోకుండానే పాకీస్థాన్ అంగీకరించాలని జన్నాను బలపరుస్తున్నారు. ఈ రెండు పంథాలు పరస్పర వ్యతిరేకములయి నప్పుడు గాంధీజీ చెప్పేది, కమ్యూనిస్టులు చెప్పేది ఒకటి ఎలా అవుతుంది?

(5) కమ్యూనిస్టులు “జాతీయ ఐక్యతద్వారా జాతీయ ప్రభుత్వము స్థాపించి జాతీయ రక్షణచేయాలి.” అంటే బ్రిటిషు యుద్ధప్రయత్నాలకు పూర్తి సహకారం చేయడానికి కాంగ్రెసులీగు ఐక్యత అని కమ్యూనిస్టు లంటారు. గాంధీజీ పూర్ణ స్వరాజ్యం కోరకు లీగుతో సంప్రదించాడు. కమ్యూనిస్టులు తమ ప్రజాయుద్ధనినాదాన్ని అమలు పరచడానికే లీగుతో ఐక్యంకావాలంటారు. కాంగ్రెసు పూర్ణ స్వరాజ్యపంథా,

కమ్యూనిస్టు ప్రజాయుద్ధ పంథాలో లీగుతో ఏకం కావాలనడం పూర్తి వ్యతిరేకమైన ఆశయాలు గావా ?

(6) ఆగస్టు తీర్మానానికి కమ్యూనిస్టులు పూర్తి వ్యతిరేకులు కారా ? అయినప్పుడు కాంగ్రెసు 'అఫీషియల్' పాలసీకి వ్యతిరేకంగా ఉంటూ ఎలా కాంగ్రెసువాదులు అవుతారు ?

కమ్యూనిస్టుల పాలసీ ఎలా కాంగ్రెసుకు పూర్తి వ్యతిరేకముగా నున్నదో వివరించాం. కాని కమ్యూనిస్టులు తాము కూడ కాంగ్రెసు వాగమేనంటూ మిన్నూమన్నూ ఏకం అయ్యే లాగ్గోలు చేస్తున్నారు. ఇదంతా, కాంగ్రెసును ప్రక్క వాటుగా దెబ్బతీసి తమ పార్టీని బలపరచుకొనుటకే. రైతుల్లోను, విద్యార్థుల్లోను, యువకుల్లోను, స్త్రీలలోను, వేయేల, ప్రజలందరిలోను కాంగ్రెసుకు స్థానములేకుండా చేయుటకు రైతు సంఘాలు, విద్యార్థిసంఘాలు, మహిళాసంఘాలు, బాలసంఘాలు, కార్మిక సంఘాలు, అంటూ, బయలుదేరతీసి ఆయాసంఘాలద్వారా ఆయా వర్గాలను తమపార్టీ నాయకత్వముక్రిందకు తెచ్చుకొనుటకు యత్నిస్తూ, కాంగ్రెసుకు ప్రజలలో ఏవర్గంలోకూడ పలుకుబడిలేకుండా చేద్దామని, తర్వాత కాంగ్రెసునే సర్వనాశనం చేయవచ్చునని వీరు భగీరథ ప్రయత్నాలు చేస్తున్నారు. చూడండి. ఈనాడు కమ్యూనిస్టులు నిర్మిస్తున్న అన్ని సంఘాలు గ్రామఫోను ప్లేటు మాదిరిగా కమ్యూనిస్టు పాలసీనే బలపరుస్తున్నాయి. కాంగ్రెసు పాలసీకి వ్యతిరేకముగా ఉంటున్నాయి. ఇలా కమ్యూనిస్టులు తాము స్థాపించుతున్న వర్గసంఘాలద్వారా కాంగ్రెస్ వ్యతిరేక వాతావరణాన్ని సృష్టించి, కాంగ్రెస్ నేతలక్రిందులు చేద్దామని

విపరీతంగా కృషిచేస్తున్నారు. ఇలా కాంగ్రెస్ పై కత్తికట్టి బాహుటంగా మేము కాంగ్రెస్ వ్యతిరేకులమని చెప్పుకోడానికి దమ్ములు లేక రహస్యంగా, లోలోపల తమ పార్టీ సభ్యులకు కాంగ్రెస్ వ్యతిరేక 'తారక మంత్రాన్ని' ఉపదేశిస్తూ, రైతుల్నా, కూలీల్నా విద్యార్థుల్నా, యువకుల్నా కూడ సంఘాలు స్థాపించి కాంగ్రెస్ వ్యతిరేకులుగా ప్రజలందరినీ తయారు చేద్దామని కుట్రపన్నుతూ వస్తున్నారు. కనుక క. పార్టీవారు స్థాపించిన ఏ సంఘాన్ని బలపరచినా, కాంగ్రెస్ ను బలహీన పరచినట్లే అవుతుంది. కాంగ్రెస్ పై కమ్యూనిస్టుల కుట్రకు దోహదం ఇచ్చినట్లే అవుతుంది. కాంగ్రెసును బలపరచే రైతుకాంగ్రెసు, యువజన కాంగ్రెసు, విద్యార్థి కాంగ్రెస్ ఇలాంటి జాతీయ సంఘాలలోనే చేరి, కాంగ్రెస్ ను బలపరచి కమ్యూనిస్టు కుట్రదారులకు శృంగభంగం అయ్యేలా చేయడమే జాతీయ ధర్మం.

జాతీయ యువజన సంఘాలు

కాంగ్రెసును బలపరచే జాతీయ యువజన సంఘాలు, జాతీయ విద్యార్థి సంఘాలు చూచి వెర్రిత్తినట్లుగా ప్రవర్తించిన కమ్యూనిస్టులు ఎలావిషప్రచారంచేసి జాతీయ, యువజన, విద్యార్థి సంఘాలపై ప్రభుత్వాన్ని ఉసిగొల్పి, జాతీయయువజన, విద్యార్థి సంఘాలను నిషేధింపచేయడానికి యత్నించారో చూడാം.

జాతీయ యువజనసంఘాలు—విద్యార్థి సంఘాలు—పంచ మాంగదళ సంఘాలని కొన్నాళ్ళు ప్రచారంచేసారు. ఇలాచేసి నందువల్ల వీరికి వ్యతిరేకంగా వేలకువేలు యువకులు, విద్యార్థులు

సంఘటితమవడంచూచి, కాంగ్రెసు బలపడిపోయందనే ఓర్వలేని తనంతో, అలాకాదని వేరొక ఎత్తువేశారు. జాతీయ యువజన, విద్యార్థిసంఘాలలో ముఖ్యులను పరి వారిపేర్లు ఉదహరిస్తూ పచ్చి అబద్ధాలు వాంతుల్లాగు వెళ్ళగ్రక్కతూ 'ఇరుగో - జపాను ఏజెంట్లు' అంటూ - భూపతి కోటేశ్వర్రావు, మైనేని రామ కోటయ్య, చివుకుల వెంకటేశ్వర్లు మొదలయిన వారిని ప్రభుత్వానికి చూపెట్టినారు. ఇలా ప్రజలను, అటు ప్రభుత్వాన్ని నమ్మించి, శ్రీకృష్ణజన్మస్థానానికి - పై వారిని సాగనంపితే - వారికళ్ళు చల్లబడతాయి. అందుకొరకు పచ్చిఅబద్ధాలలో - ఎండు అబద్ధాలలో మొత్తంమీద లేనిపోనివి కల్పించి - వైముగ్గురిని ఉరికంబాలకు ఊరేగించే నేరారోపణలు చేసారు.

శ్రీ మై నే ని రా మ కో ట య్య గా రు

వణకూరులో సభజరిపి - టోజోకుజై, బోనుకుజై, అన్నారని పెద్దఅబద్ధాన్ని విసిరారు. శ్రీ రామకోటయ్యగారు 'వణకూరులో ఎన్నడూ అసలు సభే జరుపలేదు. కావాలంటే వణకూరు ప్రజలను కనుక్కుందాం' రమ్మని సవాలు చేసి యున్నారు. దానికి సమాధానం చెప్పలేక నోరుమూసుక కూర్చున్నారు. ఇప్పటికీ మేము కమ్యూనిస్టులను ఒకప్రశ్న వేస్తున్నాం మీరునీతినియమాలు గలవాళ్ళేఅయితే, రండి, వణకూరు పోదాం, ఆ గ్రామంలోని పెద్దలను అడుగుదాం. రామకోటయ్య గారు అలా 'టోజోకుజై' 'బోనుకు జై' అన్నారని ఆపూరి పెద్దలంటే మమ్మల్ని పరిజల్లో అలా అన్నామని, ప్రచారం

చేసుకోండి. లేదా, అలా అనలేదని ఆపూరివారంటే, మీరంగు బయట పడుతుంది. ఇదే మా సవాలు, మీ సమాధానం కొరకు ఎదురుచూస్తుంటాం.

ప్రజలుకూడ ఈ విషయాన్ని గమనించి, కమ్యూనిస్టులు గప్ చిప్ గా పూరుకుంటే, వారి అబద్ధాలు బయటపడతాయనే భయంతోనే పూరుకున్నారని గమనించాలి.

శ్రీ సూరపనేని

ఇలా కాంగ్రెసును బలపరచడానికి, జాతీయయువజన సంఘాలు స్థాపించిన, నిష్కలంక దేశభక్తుడు, త్యాగజీవి, ఆంధ్ర యువకులకు మార్గదర్శి, జాతీయయువజననాయకుడు,

శ్రీ సూరపనేని రామశేషగిరిరావుగార్నికూడ ఇలాగే

అనేక నిందలకు గురిచేసి, వారిపై దుష్ప్రచారంచేసారు. తత్ఫలితంగా ప్రస్తుతము వారు రాయవెల్లూరు సెంట్రలు జైలులో డిటెన్యూగా వున్నారు.

ఇలా కమ్యూనిస్టులు పార్టీకి వ్యతిరేకులయిన వారిపైవిష ప్రచారంగావించారు. ఇప్పుడుకూడ ఇంకా గోబెల్సుకే గురువులుగా తమ దుష్ప్రచారాన్ని చేస్తున్నారు.

“ప చ్చి అ బ ద్ధాలు”

ఇలా అబద్ధాలలో పుట్టిపెరిగినవారు, కమ్యూనిస్టు సర్కులర్లు - వ్యతిరేకుల పచ్చి అబద్ధాలు అంటూ, ఒక కర పత్రాన్ని ప్రకటించారు. ఆ కరపత్రంలో 1 వ పేజీలో చంద్ర రాజేశ్వరావు అబద్ధంతోనే ‘విఘ్నేశ్వరపూజ’ ప్రారంభించాడు. చూడండి. “చాటుగా ఒకటి, బహిరంగంగా ప్రజలలో ఒకటి చెప్పడం అంటూనే కమ్యూనిస్టు పార్టీకిలేదు.” ఎంత ‘సత్య హరిశ్చంద్రులు’! అయితే భారత కమ్యూనిస్టు పార్టీ ఆర్గనైజేషన్ రిపోర్టులో (ప్రజాశక్తి ప్రచురణ 8 డిసెంబరు 1942 పేజీ 29లో మొదటి రెండుపేజీలు) రాజేశ్వరావుగారు పి. సి. జోషి ఏమంటున్నాడో చూడండి. “ఇండ్లలో జరిపే, సభల్లో యిచ్చే ఉపన్యాసాలకు, బహిరంగ సమావేశాలలో గావించే ఉపన్యాసాలకు తారతమ్యం చూపెట్టాలి.”

ఇండ్లలో జరిపే చాటు సభలకు - అంటే పార్టీ సభ్యులు సానుభూతి పరులకు చేసే ఉపదేశాలకు, కాంగ్రెసు వ్యతిరేకత మొదలైనవి భోదిస్తారు. ప్రజలకొంకు జరిగే బహిరంగసభల్లో ‘మేముకూడ కాంగ్రెసు వారమే’నని చెప్పుకుంటారు. అలా కాకుండా ప్రజల్లోకూడ బహిరంగంగా కాంగ్రెసు వ్యతిరేక ప్రచారం చేయరు. చాటుమాటుగానే చేయాలని జోషిగారి ఆజ్ఞ. ఇది రాజేశ్వరావుకు సుగ్రీవాజ్ఞ. కాని చాటుగా ఒకటి, బహిరంగంగా వేరొకటి చెప్పడం అంటూనే మాకులేదని పెద్ద అబద్ధాన్ని విసిరారు. ఈ క్రభుద్ధుడు (పార్టీనిర్మాణము. ప్రజా

శక్తి ప్రచురణ నెం. 53. మార్చి 1944 ద్వితీయభాగం - పేజి. 40లో) ఏమి వాస్తాడో చూడండి.

“ఆయా సంఘాల పరిస్థితులనుబట్టి, కమ్యూనిస్టులుగా బహిరంగంగా చెప్పుకుంటూనో లేక కమ్యూనిస్టులుగా ప్రకటించకుండానో పనిచేస్తాం. ఆ సంఘాలలోవుండి ఆ నాయకత్వాన్ని ప్రతిఘటనలోనూ బట్టబయలు చేస్తూ వారిని ప్రజలనుండి దూరం చేస్తాం.” “దీని భావమేమి తిరుమలేశ?” ఈ మాటలన్నీ ‘గుటకాయ స్వాహా’ చేసి జ్ఞానం చేసుకున్నారా? కమ్యూనిస్టులకు చాటు మాటు లేదని అంటున్నవారే “కమ్యూనిస్టులుగా బహిరంగంగా చెప్పుకుంటూనో, కాక కమ్యూనిస్టులుగా ప్రకటించకుండానే చాటుగా పనిచేస్తామని చెప్పుకుంటున్నారు. ఇదంతా భద్రద్రయ్య సామెతగా వుంది. ఒకానొకప్పుడు ఒకభద్రద్రయ్యగారు భలే వాటంవారీగా ప్రవర్తించేవాడుట. వైష్ణవులున్న ఊరుపోతే నా పేరు రామభద్రద్రయ్య అనే వాడుట. శైవులున్న ఊరుపోతే నా పేరు వీరభద్రద్రయ్య” అనేవాడుట. రాజేశ్వరావుకూడ ఇదే ‘కళను’ అభ్యసించినట్టున్నాడు. భద్రద్రయ్యకళ?

అంతేకాదు “ఆ సంఘాలలోఉండి, ఆ నాయకత్వాన్ని ప్రతిఘటనలోనూ బట్టబయలుచేస్తూ ప్రజలనుండి దూరం చేస్తాం” అని రొమ్ము చరచుకొని పళ్ళు నూరుతున్నారు. అంటే ఆ యింటినిడనే వుంటూ, ‘తిన్నింటివాసాలు లెక్కపెడతా’ రన్నమాట. “యింటిదొంగని ఈశ్వరుడయినా పట్టలేడని” కాబోలు వీరిధీమా! అయ్యా! తమరు కాంగ్రెస్

చేరతామనేది ఇందులకేనా? కాంగ్రెస్ లోనే ఉండి, ఆ నాయకత్వాన్ని ప్రతిఘటనలోను బట్టబయలుచేస్తూ, ప్రజలనుండి దూరం చేయాలనా తమ సంకల్పం? యిదీ అపలు రహస్యం, అయితే, మంచి, చెడ్డలు ఆలోచించకుండా ప్రతిఘటనలోను నాయకులను బట్టబయలు చేయడమే తమ అభిమతమా? అయితే ఆ నాయకులు కొన్ని మంచిపనులు చేసినా, వారిని మీరు ఎదుర్కొంటారన్నమాట! ఓహో! ఈ పాలసీ ప్రకారమే కాంగ్రెస్ నాయకులుచేసిన ప్రతిపనిని మీరు ఎదుర్కొన్నారు. కదూ? ఎంతో నిలకడగా కాంగ్రెస్ నాయకుల్ని వ్యతిరేకించారు. ఎంత సాహసం! అయితే కాంగ్రెస్ నాయకులను ప్రజలనుండి దూరం చేయడానికి బదులు మీరే ప్రజలకు దూరమయి పోయారు. 'తానొకటితలిస్తే, దైవమొకటి చేసాడట.' మింటిపై కెగరబోయి మంటిపై చతికిల బడ్డట్లుగా వుంది. ఇందుకు మీకు మా సానుభూతి!

“కమ్యూనిస్టు సర్క్యులర్లు. వ్యతిరేకుల పచ్చి అబద్ధాలు” అను పుస్తకంలో (34 పేజీలో) ఏమంటున్నాడో చూడాలి. “కమ్యూనిస్టు వ్యతిరేకుల కొకమాట! కమ్యూనిస్టు వ్యతిరేకత మిమ్ము చివరకు గోతిలోకి తీసుకు వెళ్తుంది. ఇప్పటి కైనా బుద్ధి తెచ్చుకుని అబద్ధాలు మానండి”

‘తాటాకు చప్పుళ్ళకు కుందేళ్లు బెదురుతాయా’? కమ్యూనిస్టు వ్యతిరేకత మమ్మల్ని గోతిలోకి తీసుకు వెళ్తుందో, మరెక్కడకు తీసుకు వెళ్తుందో ముందు జరుగవలసిన విషయం కదా?.

‘కాగల కార్యం గంధర్వులే సాగిస్తారు’. ఆ మాట అలా వుంచండి. కాంగ్రెసు వ్యతిరేకత మిమ్మల్ని ఎంతలోతయిన గోతిలోకి తీసుకు వెళ్ళిందో తమరు సెలవిస్తారా? మిమ్మల్నే ఎందుల కడుగుతున్నానంటే మీ మనస్సుల్లో కాంగ్రెసు వ్యతిరేకత ఎంతలోతుగా నాటుకుపోయిందో, అంతలోతయినా గోతిలోనే మీ రున్నారు కనుక! చాలా దిగువ గోతిలో నున్నవారి బుద్ధికూడ అంత దిగువగానే వుంటుంది. అంచేత ఆ రచయితకే “బుద్ధి” అవునరమని తేలిపోయింది. మేము ఉచితంగా ఒక సలహాను యిస్తున్నాం. మీకు సచ్చినా సంతోషమే, నచ్చకపోయినా సంతోషమే. స్టాలిన్ కు అర్జీపెట్టి రష్యానుండి మీకు ఎంత బుద్ధికావాలో “ఆర్డరు” ఇవ్వండి. ఎలాంటి “బుద్ధి” పంపుతాడో మీకు తెలుసునుకదా! మంచి నాణ్యమైన సరుకు! అవునా? మన దేశంలో ఉన్న “బుద్ధి” మీకు గిట్టదు! నిజమేనా?

“కమ్యూనిస్టులసర్క్యులర్లు-వ్యతిరేకల పచ్చిఅబద్ధాలు” అను పుస్తకంలో మేము లేనిపోనివి కల్పించినట్లుగా ఎంతమాత్రము రుజువు చేయలేక పోయారు. కాకపోతే, వారి సర్క్యులర్లనుండి మేము కొన్ని భాగాలను ప్రకటించితే వారు ఇంకా మరికొన్ని వాక్యాలు కలిపినారు. అంతేగాని, మేము ప్రకటించినవి అసలు వారి సర్క్యులర్లలో లేవని అనడం లేదుగదా? అయినప్పుడు “నెంబరు” వారీగా పచ్చి అబద్ధాలని పెద్ద అక్షరాలతో అచ్చువేయిస్తే, ఏం ప్రయోజనం చెప్పండి? గుడ్డెద్దు చేలో పడ్డట్లుగా పార్టీ చెప్పేదల్లా “వేదవాక్కులు”గా భావించే

అతినవీన ఛాందస చక్రవర్తులయిన పార్టీ సభ్యుల్లో మీవాతలు పనిచేయవచ్చు కాని, ప్రజలను మోసగించలేదు. ఎన్ని దొంగ వేషాలు వేసినా, ఏమి ప్రయోజనము లేదు. మీ సర్క్యులర్లలో ఇలా రహస్యంగా గూడుపుతాణీ మీరు సాగిస్తున్నట్లుగా స్పష్టంగా కన్పిస్తూవుంటే మాకు అంతా బట్టబయలే అంటే ఎవరు నమ్ముతారు ? ఇదిగో చూడండి.

“పోలిటికల్ సర్క్యులర్ నెం. 20/44 పార్టీ సభ్యులకు మాత్రమే” (2-12-44)

కామ్రేడ్లు,

పార్టీ సభ్యులు, ప్రజలచేతుల్లో డబ్బులు ఆడే రోజులు వచ్చాయి. ఫిబ్రవరి లోపుగానే 1915 సంవత్సరానికి కావలసిన డబ్బు పోగుచేసుకోవాలి. ఈ సమయం దాటిపోతే, మనం పోగుచేయగలిగేది బహుస్వల్పం. పార్టీకి సంవత్సరానికి కావలసింది. రూ 1,25,000 లు. వివిధజిల్లాలు ఈ క్రిందికోటాల ప్రకారం డబ్బు వసూలు చేయాలి.

కృష్ణా 50000, గుంటూరు 30000, పశ్చిమగోదావరి 15000, తూర్పుగోదావరి 7000, నెల్లూరు 6000, వైజాగ్ 1000, అనంతపురం 2000, కర్నూలు 2000, చిత్తూరు 1000, కడప 500, ధర్మపురి 10500. మొత్తం ఒక లక్షా ఇరవై అయిదువేలు.

పార్టీఫండు పోగుచేయడానికి ఈ క్రింది సూత్రాలు అవలంబించాలి.

(1) పార్టీకి బాగుగా పలుకుబడివున్న గ్రామాలలో (Red villages) పార్టీకి వసూలు చెయ్యాలి. పార్టీకి ఇచ్చే అవకాశం లేనివారి నుండి రైతు సంఘానికి వసూలుచేయాలి.

(2) మిగతా గ్రామాలలో రైతు సంఘంపేరుతోనే వసూలు చెయ్యాలి. ఆ గ్రామాలలో ఉన్న పార్టీకి గట్టి సానుభూతి పరులవద్దనుండి కొంత రైతు సంఘానికి, కొంత పార్టీకి తీసుకోవాలి.

(3) అవకాశమున్నచోట కోతలు, కట్టివేతలు కంట్రాక్టు తీసుకొని, పార్టీఫండు సంపాదించవచ్చును.

(4) యువజన మహిళా సంఘాలు గ్రామంవెంట తిరిగి ఫండు వసూలు చేయగూడదు. యువజన సంఘాలు ప్రత్యేక పలుకుబడి వున్నచోట్ల కోతలు, కట్టివేతలు ద్వారాను, సంకాంతిపండుగ కార్యక్రమంలోను వసూలు చేసుకోవచ్చును.

మహిళా సంఘాలు తమ సంఘం యెడల ప్రేమ ఉన్న వారివద్దనుండి మాత్రమే వసూలు చేయాలి.

(5) వ్యవసాయ కూలీసంఘం కోతలు, కట్టివేతలు ద్వారాను. అది సాధ్యపడనిచోట కూలీపేటలోను ఫండు వసూలు చేయవచ్చును.

(6) రు 10 లు లోపుగా ఫండుఇచ్చేవారి వద్దనుండి గింజల రూపంలో కళ్ళంవద్దకు వెళ్ళి వసూలుచేయాలి. అంతకు పైన ఇచ్చేవారి వద్దనుండి డబ్బురూపంలో వసూలుచేయాలి ఈ సూత్రాన్ని పరిస్థితులనుబట్టి ఉపయోగించాలి.—” ఇలాంటి రహస్య సర్కులర్లు జారీ చేస్తూనే, ఘాతు ఛాటుఘాటు లేదగ

టారు! ఆర్యా, పై సర్క్యులరులోని విషయాలు తమపార్టీకి ఎలూరైతే, యువజన, మహిళా, వ్యవసాయ కూలీసంఘాలు వేరు వేరు వేషాలో తెలియచేస్తున్నాయి. దొంగవాడికి కావలసినన్ని బురఖాలు! ఎలాగోలా, ప్రజలను మోసగించడమే వాడి ఆశయం.

ఇదంతా 'చాటు' వ్యవహారం కాకపోతే, 'పార్టీ సభ్యులకు మాత్రమే' నంటూ ఎందుకు నిర్ణయించాలి మీ ప్రజాశక్తిలో ఎందుకు ప్రకటించకూడదు? మీరు జిల్లాల వారీగా కోటాలు నిర్ణయించినంత మాత్రాన, మీకు డబ్బు ఎక్కడ నుండి వస్తున్నదో ప్రజలు అర్థంచేసుకోలేరని భ్రమపడుతున్నారా? పిల్లి కళ్ళుమూసుకుని పాలుత్రాగుతూ, తన్ను ఎవరూ చూడడం లేదనుకుంటుందట. ! అలాగే ఉంది "కామేడ్పు" ధోరణి.

ఇక కమ్యూనిస్టుపార్టీ నిర్మాణ పద్ధతులు ఎలా ఉన్నాయో చూదాం!

"పార్టీనిర్మాణం" (చంద్ర రాజేంద్రరావు) ప్రజాశక్తి ప్రచురణ సం. 58, మార్చి 1944) అను పుస్తకం (పేజీ 68, 69 లో) ఇలా వున్నది.

"సీతనియమాలను పోగొట్టుకొని, అద్దెబంటుగా తయారయిన ఈ రాజీమూకలను కొంతమంది గ్రామపెత్తనదార్లు తమ క్రింద జేర్చుకొని, త్రాగుడు, జూదం, వగైరాలను ప్రోత్సహించి ప్రజలమీద. తమ ప్రతికర్షులయిన యితర పెత్తందార్లమీద, దౌర్జన్యం ప్రయోగించి గ్రామపెత్తనాన్ని చేజిక్కించుకుంటున్నారు. రాజీమూకను ఉపయోగించని పెత్తనదార్లు, రాజీలమూకకు నాయకత్వం వహించిన పెత్తనదార్లకు, లొంగిపోవ

డమో, లేక గ్రామరాజకీయాలలో జోక్యం పట్టించుకోకుండా దూరంగా ఉండడమో జరుగుతోంది. ఈవిధంగా నాజీదళాలను పోలిన ఈ రాజకీయకలకు నాయకులయిన పెత్తనదార్ల ఫాసిస్టు పరిపాలన క్రిందకు కొన్ని గ్రామాలు వచ్చివేసినాయి. ఈ పెత్తన దార్లు పంచాయితీబోర్డులు, కో-ఆపరేటివ్ సొసైటీలు, పంచాయితీకోర్టులు, మొదలైన వాటిని స్వాధీనం చేసుకొని, అనేక విధాల ప్రజల జుట్టును చేతిలో యిరికించుకొని కూర్చున్నారు, యిటువంటి గ్రామాలలో మన పార్టీ సభ్యులు ఆ రాజకీయ ముఠా యొక్క దౌర్జన్యాన్ని ప్రతి దౌర్జన్యంతో ఎదుర్కోవాలి. అప్పుడే రాజకీయం అంటే భీతిజెందిన ప్రజాసామాన్యాన్ని క్రమంగా ఆకర్షించగలుగతాం. మనము ఈ దౌర్జన్యాన్ని ఎదుర్కోకుండా మనం ఏన్ని ధర్మపన్నాలు చెప్పినా ప్రజలు మన వైపురారు. మనం ఆ రాజకీయకలకు దౌర్జన్యం ద్వారా పూర్తిగా ప్రజాబలంతో అణచివేసినప్పుడే, గ్రామనాయకత్వం మనచేతు లోకి వస్తుంది. ఈ రాజకీయకలకు ఎదుర్కోవడంలో కోర్టుల చుట్టూ తిరిగినా, క్రిమినల్ కేసులలో జైళ్ళకు వెళ్ళవలసివచ్చినా మనం ఏమీ చింతించ నవసరంలేదు. ఎక్కడయితే మన కామ్రేడ్లు ఈ రాజకీయకలకు దౌర్జన్యంతో ఎదుర్కొంటూ వచ్చారో, అక్కడ మనపార్టీబలపడింది. లేనిచోట్ల ప్రజలకుమన మంటే అభిమానమున్నా, చేతగాని వారమనే అభిప్రాయంతో ఉండి మనకు దూరంగా వున్నారు.”

ఆంధ్రదేశంలో రాజకీయ గ్రామాలున్నాయనే విషయం మాకు తెలియదు. అయితే, ప్రతి గ్రామంలోను కొన్ని దురల

వాట్లకు లోనయినవారు ఉంటే ఉండవచ్చును. అలాంటి దురల
వాట్లకు లోనయినవారిని రాడీలని, నాజీ దళాలని అనము.
అలాంటివార్ని సంస్కరించి, దురలవాట్లను లేకుండా చేయడం
సంఘ శ్రేయోభిలాషుల విద్యుక్తధర్మం. కాని కమ్యూనిస్టులు
తమ పార్టీ వ్యతిరేకులను రాడీలని పేరుపెట్టి, దౌర్జన్యంతో
వారిని అణిచివేయాలని పూనుకున్నారు. “కామ్రేడ్సు” దృష్టి
లో రాడీలంటే శాతీయ యువజనులు, శాతీయ విద్యార్థులు,
రంగం రైతుసంఘంవారు, కాంగ్రెసు వర్కర్లు వేయేల, తమ
పార్టీని వ్యతిరేకించేవారంతా, వారు గ్రామ పెత్తనదార్లయినా,
కాంగ్రెసు వారయినా, రాడీలకు ప్రోత్సాహ మిచ్చేవారే!
అయ్యా, కమ్యూనిజం పేరుతో ‘రాడీజం’ పార్టీ సభ్యులకు
జోధిస్తూ క్రిమినల్ కేసులయినా ఫర్వాలేదంటున్నాడు. ఇలాంటి
వారు పెద్దమనుష్యులో, చౌకబారు సజ్జగా ప్రవర్తించేవారో
గమనించాలని హెచ్చరిక చేస్తున్నాము!

‘పార్టీనిర్మాణము’ (పేజీ 135 లో) ఏమున్న దోచూదాం
“కాని ప్రస్తుత సమాజ విధానంవల్ల త్రాగుడు, వ్యభిచారం,
జూదం, మొదలైన దురలవాట్లు ప్రజల్లో వున్నవి. ప్రజాపార్టీ
అయిన మన పార్టీలోగూడ చుట్టుపట్లఉన్న ఈ వాతావరణం
కొంతవరకు ప్రతిబింబించడం అసాధ్యంకాదు. అందువల్ల పార్టీలో
గూడ కొద్దిమంది, పైదురలవాట్లు ఉండికూడ, పార్టీలో శ్రద్ధగా
పని చేసేవారుండడం అసంభవంకాదు.” — “పై దురలవాట్లు
కొద్దికొద్దిగా ఉన్న వారందరినీ పార్టీనుంచి తీసివేయడమంటే,

పార్టీ దెబ్బతింటుంది. — “ఇలా తీసివెయ్యడం సంస్కరణ తత్వం అవలంబించడ మన్నమాట.”

“తాగొడు, వ్యభిచారం, జూదం మొదలైన దురల వాట్లు” కొద్దికొద్దిగా పార్టీ సభ్యుల్లోవున్నా. అలాంటివారికి పార్టీలో స్థానమున్నదని వ్రాసుకున్నారు. పైగా అలాంటి దురలవాట్లు లేకుండా చేయడానికి ప్రయత్నించడం సంస్కరణ తత్వమట. అయితే, దురలవాట్లను సహించడం, విప్లవతత్వమా? అయితే, లెనిను మహాశయుడు “ప్రతిబోల్చివిక్కు తన శతృవుచే కూడ ప్రేమించ బడేలా నిష్కల్మషంగా ప్రవర్తించాలి” అన్నారు. గాంధీజీకూడ వ్యక్తి జీవితాన్ని సంస్కరించుకోవా లని ఆదర్శప్రాయంగా వుండాలన్నారు. అవును. లెనిను గాంధీజీ సంస్కరణవాదులు నేటి ‘కమ్యూనిజం’ రాజేశ్వరాపురిజమేకా బోలు! “పార్టీనిర్మాణం” (పేజీ 134)లో ఇలావున్నది. “భార్య భర్తలు పార్టీలో ఉన్నప్పుడు భర్తను పార్టీనుండి తీసివేస్తే, భార్య భర్తకు విడాకులివ్వడానికి వేరుగావడానికి తయారు కా వాలి...” పెండ్లిగాని స్త్రీ పార్టీ సభ్యులు పార్టీసభ్యుడు కాని వాన్ని పెండ్లి చేసుకోకూడదు.

స్త్రీ స్వాతంత్ర్యము సమకట్ట పూనుకున్న కామ్రేడ్స్ ధోరణి. ఆహా! వ్యక్తి స్వాతంత్ర్యము! రాజకీయ భావాలు వేరైనంత మాత్రాన, దాంపత్యము భగ్నము కావలసిందేనా? “కల్చర్” అంటే ఇలావుండాలి! మహాప్రభూ! గవర్నమెంటు వారి విడాకుల చట్టంలో ఈ క్లాజుకూడ చేర్చిస్తారా? మీ గవర్నమెంటులో అలాగే చేస్తారే? ప్రేమ, అనురాగము

శిన్న భిన్న రాజకీయ అభిప్రాయా లున్నంత మాత్రాన కట్టుబడి పోతాయా? పార్టీ సభ్యురాలయిన స్త్రీ, పార్టీ సభ్యుడు కానివాణ్ణి, ప్రేమించి, పెండ్లిచేసుకుంటే, నేరమేనా? బేరారా? “ఇనపరూల్సు” “కొయ్యమనుష్యులు” ఆహా ఎలా వ్రాస్తున్నారు. (పార్టీ నిర్మాణం. 145 పేజి)

“కమ్యూనిస్టు పార్టీకి బద్ధ విరోధులయిన గ్రామపెత్తన దార్లతోను, రంగా గ్రూపుతోనూ, కాంగ్రెస్ సోషలిస్టులు, రాయిస్టులు, ఫార్వర్డుబ్లాకు, ట్రాట్స్కీయిస్టులతో ఎటువంటి దగ్గరసంబంధం పెట్టుకోకూడదు. అలా సంబంధం పెట్టుకోవడం, పార్టీ శిక్షణకు వ్యతిరేకం. ఒకరి యింటికి ఒకరు వెళ్ళుతూ రాసుకు, పూసుకు తిరుగకూడదు. ఏవైనా అవుసరమైన వ్యవహారాలుంటే, బిజినెస్ లైక్ గా మాట్లాడాలి. వారిని ప్రజలు ద్వేషించేలా చేయాలి. అలా చెయ్యాలంటే, మనమే వారిని ఆచరణలో ద్వేషించడం చూపించాలి.” ఇదివరకు యూరప్ లో వివిధ మతాలకు చెందినవారు ఒకరినొకరు ద్వేషించుకొని చివరకు ఒకరినొకరు హత్యలు చేసుకోడం, తగులబెట్టుకోడం జరిగిందని చరిత్రలో చదివాం. అలాగే జర్మనీ, ఇటలీ, రష్యా, లాంటి దేశాల్లో రాజకీయ పార్టీలు తీవ్రద్వేషాలకు పాలయి, హత్యలు గావించుకోడం జరిగింది. మన దేశంలోకూడ ఇలాంటి అంతర్యుద్ధాన్ని రెచ్చగొట్టి, రాజకీయ రంగంలో హత్యా ప్రకాండను ప్రవేశ పెట్టుటకు పూనుకుంటున్నారు. వీరి ‘శంచుకాగడా’ కూడ ఇలా తీవ్ర వ్యక్తిదూషణను, ద్వేషమును, రెచ్చగొట్టి హత్యలు మున్నగు దౌర్జన్య చర్యలకు నాందియే. రాజకీయ

అభిప్రాయ భేదాలుంటే ఒకరినొకరు ద్వేషించుకోవాలన్న
మానవత్వాన్ని మంట గలుపడమే.

పార్టీ నిర్మాణంలో ద్వితీయభాగం 20 వ పేజీలో యిలా ఉన్నది. “ప్రతికక్షలు ముతాగా చేరినచోట, ఆ ముతావారు అల్లరిచేస్తూంటే చుట్టూ నాలంటిరన్న నిలబెట్టి వారిని కదల కుండా చూడాలి. ప్రజల్లో వారిని రాడీలుగా బట్టబయలుచేసి, వారిని అసహ్యించుకొనేలాచేసి, అటుతర్వాత వారిని మీటింగునంచి నెట్టివేయాలి. వారిద్వైతంలో సభలలో సం దేహాలు తీరిపోడానికి ప్రశ్నలు వేసే వారంతా రాడీలే. ఇలా సం దేహాలకు రాజకీయంగా సమాధానాలు చెప్పలేక ప్రజలపై లాఠీలతో విరుచుక పడటం వారికి పరిపాటి అయిపోయింది. ఇలా ఆంధ్రదేశంలో అనేక చోట్ల దెబ్బలాటలకు దిగారు. ఉదాహరణకు, బెజవాడ, తెనాలి, ఆనంతపురం, గుడివాడ, గుంటూరు, పోతునూరు, పాముల పాడురైతుసభ, చినవోగిరాల, ఇలా మొత్తం 47 చోట్ల కమ్యూనిస్టులు ప్రజలపై దౌర్జన్యంతో విరుచుక పడ్డారు. ఈ రోజుకి కోర్టులో ఒక్క కృష్ణాజిల్లాలో 6కి పైగా క్రిమినలు కేసులు ప్రజలకు-కమ్యూనిస్టులకు జరుగుతున్నాయి.

ఈవిధంగా ప్రజలను భయపెట్టి, తమకు ఎదురులేకుండా చేసుకుందామని ముప్పతిప్పలుపడుతున్నారు — ఇంతవరకు ఏ రాజకీయపార్టీకూ డ మనదేశచరిత్రలో ఇలాంటి దౌర్జన్యాన్ని ప్రజలపై ప్రయోగించలేదు. ఇలాంటి దుండగిండ్లు, చౌక బారురకం. ‘సత్యఅహింస, సాంప్రదాయాలతో పుట్టిపెరిగిన కాంగ్రెసులోనే మేమూ వుంటామంటారు.

గాంధీ జీవిత ఆంధ్ర రాయభారం

గాంధీ, రాజేంద్రప్రసాద్, పటేల్ గార్లపై యుద్ధయత్న భగ్న నిందారోపణజేస్తూ కమ్యూనిస్టులు దేశంలో సాగించిన దుష్ప్రచారాన్ని డాక్యుమెంటుల ఆధారంపై, పంచగనిలో ఇటీవల రాయభారంలో తెలియజేయడమైనది.

ఆంధ్రరాష్ట్ర యువజన కాంగ్రెసురాయభారవర్గం వారు మహాత్మునకు సమర్పించిన మెమోరాండంలోని అంశములు ఆంధ్రపత్రిక - ఆగస్టు, 18, 1944) -

కాంగ్రెసు - 1942 ఆగస్టు అల్లరుల బాధ్యత

కమ్యూనిస్టుపార్టీవారు 1942 ఆగస్టు అనంతరం జరిగిన అల్లరులకు కాంగ్రెసుకు సంబంధంలేదని ఒకచోట, కాంగ్రెసు నాయకత్వానికి అరాజకకార్యాలకు పూర్తిసంబంధం ఉందని మరొకచోట వ్రాస్తూ ప్రజలలో అనుమానాలకు శంకలకు తావిచ్చారు. ఇందుకు నిదర్శనంగా 1942 సెప్టెంబరు 3, 4, వారాలలో కమ్యూనిస్టుపార్టీవారు బొంబాయిలో సమావేశమైనప్పుడు అధికారి యిచ్చిన రిపోర్టు వివరాలు “ప్రజాశక్తి ప్రచురణ, 7 అఖిలభారత కమ్యూనిస్టుపార్టీ సెంట్రల్ కమిటీ సమావేశం” అనే పేరుతో, ఆంధ్రదేశంలో మొదలైన వుస్తుకంలోని ఈ క్రింది విషయాల నుద్ఘాటించాడు.

“అఖిలభారత కాంగ్రెసుకమిటీలో రెండుముఠాలున్నవి. మొదటి ముఠాకు చెందిన నెహ్రూ, అజాదులు ఫాసిస్టు వ్యతి

రేకులు. రెండవముఠాలో గాంధీ, పటేల్, రాజేంద్రప్రసా
లున్నారు. వీరు దేశరక్షణ కార్యాలను భగ్నపరచడం ద్వారా
స్వరాజ్యం వస్తుందని హృదయపూర్వకంగా నమ్మినవారు. అఖి
భారత కాంగ్రెసు కమిటీలో స్పష్టమైన కార్యక్రమమేదీ యి
బడనందున, అటుపిమ్మట జరిగిన ఘటనలన్నీ వట్టి అరాజ
చర్యలేననీ, కాంగ్రెసు నాయకత్వానికి, వీనికి ఎట్టి సంబంధ
లేదని కొందరు భావిస్తున్నారు.

ఇది సరికాదు. మొదటి రెండురోజులలో జరిగిన ఘట
నలన్నీ వట్టి అరాజకచర్యాలని చెప్పవచ్చు. కాని అటుపిమ్మట
అందులో కొందరు ప్రవేశించి, దానికి స్పష్టమైన రూపం
యిచ్చారు. కాంగ్రెస్ కమిటీలో రెండవముఠాకు చెందిన రాజే
ంద్రప్రసాద్, పటేల్, గాంధీజీ మున్నగువారు సూచించిన స్వరూ
పమే దేశంలో వ్యాపించింది. దీని ఎత్తుగడలు, రహదారి సౌ
కర్యాలను భగ్నపరచడం, ఉత్పత్తిని స్తంభింప చేయడం”

“ఈ పోరాటం రాజకీయ జూదం.” (ప్రజాశక్తి ప్రచ
రణ 7. పి.సి.జోషీ) పొలిటికల్ సర్క్యుల్ నెం.12 కమ్యూనిస్ట్
పార్టీ సభ్యులకు మాత్రమే. అనేదానినుండి సంగ్రహించిన విష
యాలు: “అంధ్ర, మలబార్ జిల్లాలలో కాంగ్రెసు వాదులంద
రినీ యిదివరలో పంచమాంగదళమని ప్రచారం చేశాము.
డాక్యుమెంటు చూపించలేక పోయాము. రుజువు చేయలేక
పోయాము. కాంగ్రెసు సోషలిస్టుపార్టీ వారిని. ఫార్వర్డ్ బ్లాకుని
పంచమాంగ దళమని ప్రచారం చేయాలి,

“సర్క్యులర్ నెం. 3 పార్టీ సభ్యులకు మాత్రమే” అనే
నిలో ఉదహరింపబడిన విషయాలు : “ఏయే గ్రామాలలో
తమంది కాంగ్రెసువాదులున్నారు, వారి పలుకుబడి ఏటు
వంటిది, తగ్గించడానికి ఏమిచేయాలి? పూర్తి అడ్డనుకలతో
పంపండి”

1937 పెప్టెంబరు కమ్యూనిస్టు పత్రికలో ఈ క్రింది
విధంగా వ్రాయబడినది.

“సంస్కరణవాదులు, జాతీయవాదుల చేతులలోయున్న
సంఘాలలోచేరి వారితో నిత్యము పోరాటం నల్పుతూ, వారి
పలుకుబడిని తగ్గించండి. వారిచేతులలో నుండి జనసామాన్య
మును తప్పించి, కమ్యూనిస్టుపార్టీ వైపుకు మరల్చండి. గాంధీ
తత్వమును బహిరంగముగా గాని, రహస్యముగా గాని, బల
వచ్చువారు పార్టీనుండి తొలగింపబడుదురు.”

(18-8-44, ఆంధ్రపత్రిక.)

దేశద్రోహులకొక సలహా; తెలిసి కానివ్వండి. తెలియక
కానివ్వండి. దేశానికి అరిష్టదాయకమయిన కార్యక్రమంతో
మీరు సనిచేస్తున్నారు. తప్పులుచేయడం మానవులకు సహజమే
కానిప్పులను సరిదిద్దు కోడంలోనే మన ప్రజలున్నది. కనుక
అప్పులపరిశీలన చేసుకోండి. ఇప్పటికయినా చేసినతప్పును సరి
దిద్దుకోండి. దేశద్రోహానికి స్వస్తిచెప్పండి. దేశభక్తులతో చేతు
లుకలపండి. దేశ స్వాతంత్ర్యాన్ని సాధించండి. భారతజాతి ఆత్మ
గౌరవాన్ని నిలబెట్టండి. అంతేగాని. జాతీయ గౌరవాన్ని తాక

ట్టుపెట్టుట్టుకు యత్నించకండి. మిమ్ము మీరు కుదువ బెట్టు
కున్నారు. ఇందుకే మీరంటే మాకు జాలివేసేసింది. మిమ్మల్ని
మేము విమర్శించామంటే, మీకంటే మాకు వ్యక్తిగతంగా
కాని, మరొక విధంగాకాని, కార్యణ్యము, క్రోధము, కాఠి
న్యము, కల్మషము, ఇలాంటివేమీ, మామనస్సుల్లోలేవు. మీరం
టేమాకు స్నేహభావమే వున్నది. మొదటినుండి అంతే, ఈ
రోజున ఇంకా ఎక్కువుగాకూడ మీరంటే దిగులుగావున్నాయి.
ఎందువల్లనంటే, మీకు ఈ రోజున ఏర్ప... స్వామి, చిక్కులు,
ఇదివరకెన్నడు లేనంతవిగా వున్నాయి. మీరు ఈ చిక్కులో
నుండి బయటపడతారో, భస్మం అవుతారో, మీ ప్రవర్తనే
నిర్ణయము.

